

مَجْمُوعَةُ تَقَارِيرِ

٢٩

سُحُورُ اللَّيْلِ

تَالِيفُ

مُحَمَّدُ ضِيَاءُ الدِّينِ قَاسِمِي نَدَوِي

کتابخانہ نعیمیہ دیوبند

بِسْمِ اللَّهِ الرَّحْمَنِ الرَّحِيمِ
الْمُؤْمِنُ يُجَاهِدُ بِسَيْفِهِ وَلِسَانِهِ

سحر اللسان

از

مولانا ضیاء الدین صابو خیر آبادی

مُتَبِّع

محمد داؤد القاسمی سہر ساری

ناشر

کتابخانہ نعیمیہ دیوبند (دیوبند)

جملہ حقوق بحق ناشر محفوظ ہیں


تفصیلات

نام کتاب	سحر اللسان
مصنف	مولانا ضیاء الدین القاسمی الندوی
مرتب	محمد داؤد القاسمی سہر سادی
کاتب	ظفر الدین جمالی پوری فاضل دارالعلوم دیوبند
ناشر	کتب خانہ نعیمیہ دیوبند
سن طباعت	۱۹۹۷ء
قیمت	روپے

فہرست

۱	تقریظ حضرت شیخ صاحب	۵
۲	تقریظ مفتی حبیب الرحمن صاحب	۷
۳	تقریظ مولانا عبدالحی صاحب	۹
۴	باتیں دل کی	۱۰
۵	انتساب	۱۲
۶	نعت رسول عربی صلی اللہ علیہ وسلم	۱۵
۷	شیر رسول	۱۷
۸	قرآن کریم کی اہمیت	۲۲
۹	مقام صحابہ	۳۱
۱۰	خاتم الانبیاء والمرسلین	۴۲
۱۱	اسلام اور قومی یکجہتی	۵۲

۵۹	اسلامی سلام	۱۲
۶۸	حقوق والدین	۱۳
۸۳	جنت اور دوزخ	۱۴
۱۱۹	نکاح اور معاشرہ	۱۵
۱۲۸	ملک و جہیز	۱۶
۱۳۸	شب برأت	۱۷
۱۴۸	عید الفطر	۱۸
۱۵۵	قربانی	۱۹
۱۶۸	فرقہ دارانہ فساد	۲۰
۱۸۵	تخلیق انسان اور خوبصورتی	۲۱



تقریظ

فضیلۃ الشیخ حضرت مولانا عبد الحق صاحب الاعظمی
شیخ الحدیث دارالعلوم دیوبند

بسم اللہ الرحمن الرحیم
نحمدہ و نصلی علیہ و آلہ و سلم
تقریر و مواعظ میں بہت سی کتابیں شائع ہو چکی ہیں، اور
لوگ اس سے مستفید بھی ہو رہے ہیں۔ بالخصوص طلبہ مدارس عربیہ اپنی
زبان کی اصلاح کے لئے ایسی کتابوں سے زیادہ فائدہ اٹھاتے ہیں، لیکن بعض
کتابیں ایسی بھی دیکھنے میں آئی ہیں جن میں الفاظ ہی الفاظ ہیں مواد کا نام
نہیں اور بعض کتابیں ایسی بھی ہیں جن میں غیر معتبر روایتیں و حکایتیں پائی
جاتی ہیں۔

احمد شہر عزیز مکرم جناب مولانا ضیاء الدین صاحب القاسمی اندوکی
المدرس مدرس عربیہ منبع العلوم خیر آباد مؤرخ کا ایک مجموعہ تقریر و دسمہ البیان
کے نام سے شائع ہو چکا ہے یہ مجموعہ غوام و خواص میں بہت مقبول رہا ہے، اور

اب انہی کی تقریروں کا دوسرا مجموعہ ”سحر اللسان“ کے نام سے شائع ہوا ہے۔
 مجموعہ کے بعض مقامات کے مطالعہ سے بے انتہا مسرت ہوئی کہ عزیز موصوف
 نے الفاظ کی شستگی اور مضامین معتبرہ کی عمدگی کے ساتھ ساتھ عبارات کی
 ہم آہنگی کا پورا پورا خیال فرمایا ہے۔ نیز مسائل کے عقلی و نقلی دلائل سے اثبات
 کی پوری پوری کوشش فرمائی ہے اور موصوف اپنے اس مقصد میں بجاۃ تعالیٰ
 کامیاب بھی ہیں، اللہ جل شانہ سے دعا ہے کہ اس مجموعہ تقاریر کو عوام و خواص
 کے لئے مفید سے مفید تر بنائے یا مخصوص طلبہ مدارس عربیہ کیلئے رہنمائے تقریر
 ثابت ہو اور عزیز موصوف کو دیگر امور دینیہ کی انجام دہی کی توفیق مرحمت ہو۔

این دعا از من و از جملہ جہاں میں باد

والسلام

ناکارہ عبدالحق غفرلہ

خادم دارالعلوم دیوبند

یکم ذوالحجہ ۱۴۱۶ھ

تَقْرِیظ

حضرت مولانا مفتی حبیب الرحمن صاحب خیر آبادی نخلہ
مفتی دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلوة والسلام
علی سید المرسلین سیدنا و مولانا محمد
وعلی الہ واصحابہ اجمعین۔

مولانا ضیاء الدین صاحب خیر آبادی استاذ عربی مدرسہ عربیہ
منبع العلوم خیر آباد (منو) وعظ گوئی اور خطابت کی اچھی صلاحیت رکھتے ہیں
ان کا بیان عمدہ اور موثر انداز میں ہوتا ہے، ان کی تقریروں میں سنجیدگی
کے ساتھ دلچسپی بھی پائی جاتی ہے۔

یہ ان ہی کی تقریروں کا مجموعہ ہے جو انہوں نے مختلف
موسوعات پر لکھی ہیں جنکو ان کے شاگرد مولوی محمد داؤد سہر سادی سلمہ تدوین و

ترتیب دیکر شائع کر رہے ہیں تاکہ زیادہ سے زیادہ لوگ اس سے فائدہ اٹھا سکیں۔

اللہ تعالیٰ سے دعا ہے کہ اس مجموعہ کو قبولیت عطا فرمائے، قارئین کو زیادہ سے زیادہ نفع پہنچائے اور مولانا موصوف کے لئے ذخیرہ آخرت بنائے
(امین)

والسلام

حبیب الرحمن خیر آبادی عفا اللہ عنہ

خادم دارالافتاء دارالعلوم دیوبند
یکم ذوالحجہ ۱۴۱۷ھ



عبدالحی الفتاحی

عبدالحی الفتاحی (مفتی) صاحب
الرئيس العام لدارسة العربية دارالعلوم برفق نور مستعد
مشرف الدرس العربیة والقرآن چارن بہار

تقریظ

فخرملت حضرت مولانا حافظ عبدالحی صاحب مفتاحی ناظم اعلیٰ
مدرس عربیہ منبع العلوم خیر آباد (منو)

ایک خطیب کا اصل کمال یہ ہے کہ وہ سامعین کے قلوب کو مسخر

کر لے۔ اپنے انداز و بیان سے سینہ والوں کو مسخر کر دے، اس کا کلام ان میں البیان

فستحرا کا صدق ہو۔

الحمد للہ ابھی دو سال قبل "سحر البیان" کے نام سے مدرسہ عربیہ منبع العلوم

کے استاذ مولانا ضیاء الدین صاحب تاسی ہندی کی تحریک کردہ تعاریف کا مجموعہ شائع ہوا تھا۔

جو اپنے مضامین کی جامعیت، بنادین کی جدت و ندبت، الفاظ و عبارات کی جلالت و فخامت اور بیان کی

سلاست، اسلوب کی دلآویزی کے سبب اسم باسمی تعالیٰ نے اس کو قبولیت سے نوازا

اور طالبان علوم اسلامیہ نے اس کو ہاتھوں پاؤں لیا، اور خواص نے پسند لیا۔

اب انکی تعاریف کا دوسرا مجموعہ "سحر اللسان" کے نام سے شائع ہو رہا ہے

جس میں زبان اپنا جادو جگاتا رہی ہے، بیان اپنا انداز دکھاتا رہا ہے، دعا پر اللہ تعالیٰ سحر اللسان کو

بھی مقبول بنائے اور طلبہ عزیز کو اس سے نفع پہنچائے۔ اور صنف کی کاوشوں کو ترقی درجات کا ذریعہ

محمد سیاحی
۲۶ ستمبر ۱۹۷۷ء

باتیں دل کی

قلم و قسطاس کی وادی میں قدم رکھنا تو بہت آسان ہے لیکن زبان و بیان کی پُرہیج و خوفناک گھاٹیوں کو طے کرنے میں ماہرین کو بھی پسینہ آ جاتا ہے پھر یہ بھی متعین نہیں کہ کامیابی و کامرانی قدم بوسی کرے گی، پھر میں کس قطار و شمار میں تھا کہ مصنفین و مؤلفین کی صف میں داخل ہوتا اور خدمت لوح و قلم کا نعرہ بلند کرتا مگر بسا اوقات قدرت کی طرف سے ایسے اسباب و وسائل مہیا ہو جاتے ہیں کہ کمزور دل، بے بضاعت انسان کے اندر بھی امنگ و حوصلہ کی مشعل فروزاں ہو جاتی ہے، کچھ اسی قسم کا معاملہ میرے ساتھ بھی ہوا۔

چند عزیز دوستوں نے ازراہ تعلق و محبت میری تقاریر کا مجموعہ ”سحر البیان“ کے نام سے شائع کیا یہ ان کے خلوص و محنت کا ثمرہ تھا کہ اللہ رب العزت نے ”سحر البیان“ کو قبولیت سے نوازا جس سے میرے اندر بھی ایک حوصلہ پیدا ہوا کہ مزید کام کرنے کی ہمت پیدا ہوئی مگر میں نے کوئی عملی قدم بھی نہ اٹھایا تھا کہ کچھ اردو دوستوں نے جو کہ مدر عربیہ منبع العلوم میں دوران تعلیم

و تربیت میری تقاریر کو جمع کرتے تھے ”سحر اللسان“ کے نام سے طبع کرانے کا فیصلہ کیا، انما ص کر برادر عزیز مولوی محمد داؤد سہر سادی قاسمی ادران کے عزیز ترین دوست برادر م مولوی مفتی اشتیاق احمد درہنگوی قاسمی (جنہوں نے اپنے دوستوں کی زبانی اس ناپیز کا تذکرہ سن سن کر نہ جانے کیوں ایک غائبانہ تعلق و محبت قائم کر لیا تھا، شاید اللہ تعالیٰ نے اس گنہ گار کی مغفرت کے لئے ایسے نیک و صالح لڑکوں کے دل میں محبت پیدا کر دی ہے) اور برادر م مولوی ظفر الدین جالپوری قاسمی نے بڑے شوق و جذبہ سے سحر اللسان کو ترتیب دیکر کتابت وغیرہ کے تمام مراحل طے کرنے کے بعد اس ناپیز کو اطلاع دی کہ ایسا پروگرام ہے۔۔۔۔۔ اللہ تعالیٰ ان فخلص دوستوں کے کاوش و محنت کو قبول فرمائے اور ترقیات دارین سے سرفراز کرے (آمین) سچ تو یہ ہے کہ جب خلوص و لگنیت کی اساس پر کوئی کام ہوتا ہے تو اللہ کی طرف سے اس کی تائید ہوتی ہے ورنہ اس پاجوجی دور میں جبکہ دین و علم سے بے اعتنائی بڑھتی جا رہی ہے اور علم و علماء کی قدر گھٹتی جا رہی ہے کون سر بھرا اردو زبان میں وہ بھی دینی مضامین وغیرہ کو طبع کر اگر گھائے کا سودا کرے گا منکر خداوند قدوس ایسے حالات میں بھی اپنے نیک و حوصلہ مند بندوں کے دلوں میں عزم پیدا کر دیتے ہیں اور وہ ایک طرف علم و دین کی اشاعت کا سبب بھی بنتے ہیں، دوسری طرف اپنے گناہ اساتذہ کی شہرت و عزت کا ذریعہ بھی

بجاتے ہیں، اور ان کام کرنے والوں کے معاون و مددگار بھی پیدا ہو جاتے ہیں۔

بڑی ہی ناسپاسی ہوگی اگر میں مدرسہ منبع العلوم کے اساتذہ کرام اور اپنے مخلص دوستوں کا شکر گزار نہ بنوں کہ اس ناچیز کی تحریر و تقریر اور دیگر علمی کاوشوں میں ہمت افزائی سے دریغ نہیں کرتے، اور مخلصانہ مشوروں سے نوازتے رہتے ہیں، خاص کر استاذ محترم مولانا فضل حق صاحب خیر آبادی مدظلہ العالی استاذ فقہ مدرسہ عربیہ منبع العلوم، اور محبت گرامی منزلت مولانا فضل حسین صاحب قاسمی استاذ تفسیر مدرسہ عربیہ منبع العلوم کا ممنون کرم اور احسان مند ہوں کہ قدم قدم پر اس ناکارہ کی حوصلہ افزائی و رہنمائی کرتے رہتے ہیں اور میری تمام تحریروں کو شوق و دلچسپی سے پڑھ کر اس کی خامیوں کی نشاندہی اور اسکی خوبیوں کی تعریف کر کے حق تعلق و محبت ادا کرتے رہتے ہیں، اللہ تعالیٰ ان تمام لوگوں کو عمر خضر عطا کرے اور ان کے فوائد و برکات کو عام کرے اور ساتھ ہی ساتھ محبت گرامی فیض احمد الاعظمی قاسمی اور برادر عبد اللہ خالد خیر آبادی سلمہ متعلم دارالعلوم دیوبند کا خاص کر ممنون و مشکور ہوں کہ کتابت شدہ مسودہ کی تصحیح کا مشکل ترین اور اہم کام اپنے ذمہ لیکر تعاون فرمایا۔

عَلَى الْبِرِّ وَالتَّقْوَىٰ کی مثال پیش کی، اللہ تعالیٰ انکے تعاون کو قبول

فرمائے ————— انشاء اللہ العزیز انکی توجہ و محنت کے بعد
 کتاب اغلاط سے پاک ہوگی مگر پھر بھی ممکن ہے کہ کتابت وغیرہ کی خامیاں
 کہیں کہیں رہ جائیں، اس لئے گزارش یہی کریں گے کہ قارئین حضرت
 توجہ دلا کر مشکور فرمائیں۔

والسلام

ضیاء الدین القاسمی الندوی

خادم تدریس شعبہ عربی مدرسہ عربیہ منبع العلوم خیر آباد
 نزیل — دارالعلوم دیوبند

۱۱/۱۱/۱۴۱۷ھ

۳۱/۳/۱۹۹۷ء

انتساب

ان طالبانِ علومِ نبوت کے نام

جو تقریر و تحریر کے ذریعہ

دین اسلام کی خدمت کا

عزم و حوصلہ

رکھتے ہیں

نعت

رَسُولِ عَرَبِيٍّ صَلَّى اللَّهُ عَلَيْهِ وَسَلَّمَ

کاوشِ فکر ————— عبد الشرف خالد خیر آبادی متعلم دارالعلوم دیوبند

کرے یہ مشیتِ خاکی لاکھ اپنی سخی امکا لی
نہیں شایانِ شاں ممکن محمد کی شناخوانی

رَفَعْنَا لَكَ كَيْفَ مَظْهَرِ هِيَ مَدْحِ زِدَانِ
نہیں پاسکتی رفعت کو خدِ ادراک انسانی

رسولِ اللہ کی معراج ہے تاعرشِ رحمانی
نمازِ پنج گانہ ہے مگر معراجِ انسانی

بشارتِ ابنِ مریم کی ہویدا ہو گئی جس دم
رکی ہے آتشِ فارس کی اس دم شعلہ سامانی

اٹھائی چاند کی جانب جو انگلی ذاتِ اطہر نے
تو دانشِ القمر کی بن گیا تفسیرِ حقانی

وہی قد جَاءَ کم آیت کا مصداق حقیقی ہے
 منور حسن کے جلووں سے فضا ئے بزمِ امکانی
 نہیں غم سانپ کے ڈسنے کا کچھ صدیق اکبر کو
 کہ غارِ ثور میں درماں ہیں خود محبوبِ سُبْحانی
 زبے شانِ کرامت نامہ فاروقِ اعظم کی
 ابھی تک نیل جاری ہے وہی باقی ہے طغیانی
 شغفِ قرآن سے کتنا تھا ذوالنورین عثمانؓ کو
 کہ مصروفِ تلاوت رہ کے دی ہے اپنی قربانی
 ملا اقصیٰ خطابِ خاص دربارِ رسالت سے
 کرے گا ہمسری کیا اس لقب کی تاجِ سلطانی
 صبا بہ مثلِ انجم ہیں بفسرمانِ رسولِ حق
 انھیں حاصلِ رضی اللہ عنہم مرثوہ قرآنی
 سجائے کس طرح الفاظِ بدحت کے لئے خالک
 فصاحت کو تحیر ہے بلاغت کو پریشانی

سیر رسول صلی اللہ علیہ وسلم

الحمد لله كفى وسلاماً على عباده الذين اصطفى
اتباعيد: قال الله تعالى وَمَا أَرْسَلْنَاكَ إِلَّا
مُبَشِّرًا وَنَذِيرًا،

(پ ۱۵ ع ۱۳)

حضرات گرامی! میں اس بزم پر بہار میں سیرت نبوی صلی اللہ
علیہ وسلم کے متعلق کچھ عرض کرنا چاہتا ہوں،
اس امت کے ساتھ کہ میری باتوں کو بغور سنا جائے، جب اسلام فاران کی

چوٹی سے پھیلنا شروع ہوا اور آپ اپنی روشنی سے دنیا والوں کو منور کرنے لگے تو باطل پرستوں میں کھل بلی بیچ گئی اور ساری قوت و طاقت، دل و دماغ نور اسلام کے بچانے میں صرف کرنے لگے، راستے میں کانٹے بچھا کر ہتھیروں سے دبا کر پتی ہوئی زمین پر سلا کر، آگ کے انگاروں پر ٹٹا کر، پھانسی کے پھندوں پر چڑھا کر، گھریباں اجاڑ کر پیارے رسول صلی اللہ علیہ وسلم کی آواز کو دبانے کی کوشش کرنے لگے، مگر حق کی آواز روز بروز بڑھتی ہی جا رہی تھی،

شمہ نبوی محرم کا مہینہ ہے کہ مکہ کے تمام لیسٹروں
حضرات ! نے مل کر ایک ٹنگ کی، ابو جہل نے پوری قوم کو للکارا

کہ اے غیور عربو! جس کو ہم بچہ کا کھیل سمجھ رہے تھے وہ آج ہمارے دین اور عزت و آبرو کے لئے طوفان بن چکا ہے، جس دین کا چہرہ محمد کر رہے تھے، ان کے ماننے والوں کی تعداد روز بروز بڑھتی جا رہی ہے، ہمارے خداؤں کی توہین کی جا رہی ہے، جھٹلایا اور ٹھکرایا جا رہا ہے، اس لئے اے عرب کے بہادرو اب پوری طاقت سے آگے بڑھو، ورنہ وہ دن دور نہیں کہ مکہ سے ذلیل و خوار ہو کر نکلنا پڑے گا، ابو جہل کی تقریر نے پوری قوم کو گرما دیا، طرح طرح کی تدبیریں پیش کی گئیں، بڑی دیر کے بعد یہ ہولناک تدبیر پاس ہوئی کہ محمد اور ان کے ماننے والوں کا بالکل بائیکاٹ کر دیا جائے، ان سے خرید و فروخت، سلام و کلام، لین دین بالکل بند کر دیا جائے،

چنانچہ ایک عہد نامہ لکھ کر خانہ کعبہ کی دیوار پر لٹکا دیا گیا، یہ پوری قوم کا فیصلہ تھا، اس کے خلاف کرنے کا کسی کو اختیار نہ تھا، کسی کی مجال نہ تھی، مسلمانوں کو بشعب ابی طالب میں بند کر دیا گیا، راستے پر پہرے بٹھادئے گئے، مسلمانوں میں بچے، بوڑھے، جوان، عورتیں سب کھٹیں، کھائے کے سامان دھیرے دھیرے ختم ہو گئے، درختوں کے چھالے کھا کھا کر، کانٹے چبا چبا کر دن کاٹنے لگے، صرف ایک دن کیسے پابندی ایام حج میں ہٹالی گئی، مسلمان گھاٹی سے باہر آ گئے، کپڑے پھٹ گئے، آنکھیں دھنس گئیں، قدم لڑکھڑا رہے تھے،

حضرات گرامی ! قربان جلیے ان مسلمانوں پر کہ جس کی زباں پر کوئی شکایت نہیں تھی، مسلمانوں کی خستہ حالت دیکھ کر کفار قہقہہ لگا رہے تھے اور کہہ رہے تھے کہ اے مسلمانو! کیوں تم اپنے آباء و اجداد کا دین چھوڑ کر ہلاک و برباد ہو رہے ہو، تم اب بھی محمد کا ساتھ چھوڑ دو ہم تم پر سے یہ ساری پابندیاں ہٹالیں گے، مگر مسلمانوں نے جواب دیا کہ اے کفار سن لو! ہم حق پا چکے ہیں ہم دربار محمد میں اقرار محمد کر چکے ہیں، ہم پر اسرار محمد کھل چکے ہیں، انوار محمدی سے ہم فیضیاب ہو چکے ہیں، گفتار محمد نے ہمیں مخور کر دیا ہے، **لہٰذا** ہم طوفان سے شکر اسکے ہیں، خون کا دریا بہا سکتے ہیں، آگ کے بستر پر سو سکتے ہیں، بھوک سے تڑپ تڑپ کر دم توڑ سکتے

ہیں مگر مصطفیٰ کی رسالت کا انکار نہیں کر سکتے، اس ابتلا و آزمائش کے بعد پورے تین سال مکمل ہونے والے ہیں، خوراکیں ختم ہو گئیں، درختوں کے پتے اور چھالوں کو بھی ختم کر ڈالے، عورتوں کی آنکھیں دھنس گئیں، جوان بھوک سے چکرانے لگے، بھول جیسے بچے ماں کی گودوں میں تڑپنے لگے، اس گھائی کا سب سے چھوٹا بچہ عقیل اچانک آنکھیں کھول کر اپنی امی سے کہتا ہے کہ ماں میں بھوک سے مرجاؤں گا، مجھ کو بچاؤ ورنہ میں مرجاؤں گا، ماں کے ضبط کا بندھن ٹوٹ گیا وہ بے تحاشہ اپنا سر زمین پر ٹھننے لگتی ہے، سر پھٹ جاتا ہے، لوگ اسے سنبھالتے ہیں اور وہ یہ کہتی رہتی ہے کہ مجھ کو تھوڑو میں اپنے نختِ جگر سے پہلے مرنا چاہتی ہوں،

ذرا سوچو کیسی سنگین گھڑی تھی، کتنا بھیانک منظر تھا، مگر
دنیا والو! رسول کی باتوں سے منہ نہ موڑنا، آج ہم بھی تو اپنے رسول
 کی غلامی کا دعویٰ کرتے ہیں، اس لئے سن لیجئے اگر ہم نماز پڑھتے ہیں، روزہ
 رکھتے ہیں، حج ادا کرتے ہیں، زکوٰۃ دیتے ہیں، تب تو واقعی ہم اپنے دعویٰ میں سچے
 ہیں ورنہ ہمارا دعویٰ باطل اور بیکار ہے،

پہلے مسجد میں تھیں کچی تو کچے تھے نمازی
 آج مسجدیں بچی ہیں تو کچے ہیں نمازی

بھلا بتائیے کہ ہمارے رسول صلی اللہ علیہ وسلم اور صحابہ کرام نے

کتنے مصائب و آلام برداشت کئے اور ان سنگین گھڑیوں کو کیونکر برداشت کئے
کیا وہ کمزور تھے؟ کیا وہ لوگ بے بس تھے؟ ہرگز نہیں، ایسا ہرگز نہیں، وہ تو عرش
و فرش کے لوح و قلم کے شجر و حجر کے، ارض و سما کے، جن و بشر کے، حور و
ملائک کے، خشک و تر کے رسولِ ہادی بنسکرائے تھے، اور جو رسول بنکرا آتا ہے
اسکو اللہ پورا قادر بنا کر بھیجتا ہے، آپ صلی اللہ علیہ وسلم کے پاس اتنی قوت و
طاقت تھی کہ اگر آپ صرف اشارہ کر دیتے تو پورا مکہ ہلاک و برباد ہو جاتا، پورے
مکہ والوں پر پتھر برس جاتا،

بہر کیف عقیل اور ان کی والدہ کو دیکھ کر مکہ میں کہرام مچ گیا تھا،
سرکارِ دو عالم صلی اللہ علیہ وسلم سجدے میں گرے ہوئے تھے، ابوطالب جو آپ کے چچا
ہیں، آتے ہیں اور کہتے ہیں کہ بھتیجے اب برداشت کی طاقت نہیں، اب تلوار چلائیں
اجازت دو، حضور نے فرمایا انشاء اللہ آج ہم لوگ اس گھاٹی سے نکل جائیں گے
مسلمان پورے تین سال کے بعد آج دین و دنیا سلامت لیکر گھاٹی سے باہر آ گئے
بہت کچھ کرنے کے بعد یہ دین ہم تک پہنچا ہے

میرے دوستو! اور ہمارا حال یہ ہے کہ ہم اس کا مذاق اڑاتے ہیں
حضور صلی اللہ علیہ وسلم ہمیشہ اپنی امت کی نجات کے لئے غم گین رہا کرتے تھے، راتوں
رات اپنی امت کی بخشش کے لئے خدائے تعالیٰ سے دعائیں کرتے تھے اور رویا کرتے
تھے، اسی حال میں ایک دن حضرت جبرئیل علیہ السلام تشریف لاتے ہیں اور یہ

خوشخبری اور پیغام سناتے ہیں کہ اے حضرت العزت، شہنشاہ عالمی جاہا الشرنے آپ کو سلام فرمایا ہے اور حضرت جبریل علیہ السلام خوب جانتے تھے کہ حضور آفریں وہب سے غم گین رہتے ہیں، پھر بھی دریافت کرتے ہیں کہ آپ غم گین کیوں رہتے ہیں؟ فوراً حضور صلی اللہ علیہ وسلم فرماتے ہیں کہ نہ جانے میری امت کے ساتھ قیامت کے دن کیسا معاملہ ہوتا ہے؟ پھر حضرت جبریل حضور کو لیکر ایک قبرستان کے پاس گئے، جہاں کافروں، مومنوں دونوں طرح کے مُردے مدفون تھے، جبریل ایک مسلمان کی قبر پر ہاتھ مارتے ہوئے کہتے ہیں قُمْ بِأَذْنِ اللَّهِ، مردہ جو نہی آواز سنتا ہے فوراً باہر آتا ہے اس حال میں کہ اس کا چہرہ روشن ہے، اور منہ سے کلمہ توحید لَا إِلَهَ إِلَّا اللَّهُ مُحَمَّدٌ رَّسُولُ اللَّهِ کی آواز آرہی ہے، آپ نے اس کا ملاحظہ فرمایا،

اسی طرح حضرت جبریل علیہ السلام ایک مشرک کی قبر پر اپنا ہاتھ مارتے ہیں اور کہتے ہیں قُمْ بِأَذْنِ اللَّهِ، یہ سنتے ہی مشرک باہر آیا اس حال میں کہ اس کا چہرہ کالا تھا اور منہ سے ہائے افسوس کی آواز آرہی تھی، حضرت جبریل نے آپ صلی اللہ علیہ وسلم سے فرمایا، جس طرح ابھی آپ نے مومن بندے کو دیکھا اور کافر کو دیکھا، ٹھیک اسی حال میں اس دن بھی ہوگا کہ ہر کلمہ گو کو اس کی قبر سے اس کلمہ کے ساتھ اٹھایا جائے گا، اور کافر کی یہی حالت ہوگی جو آپ نے دیکھا، اتنا سننا تھا کہ آپ کو تسلی و تشفی ہوگئی،

آپ نے دیکھا کہ حضور صلی اللہ علیہ وسلم کس طرح
 برادرانِ اسلام! اپنی امت کے لئے ہمیشہ محو تدبیر و تفکر رہا کرتے
 تھے، لیکن افسوس کہ ہم نے حضور کے امتی ہو کر آپ کو اس طرح بھلا دیا ہے، اور
 ان کے نقش قدم کو اس طرح ترک کر دیا ہے کہ ہمارا ضمیر خود ہم پر ملامت کرتا
 ہے۔۔۔۔۔ یاد کرو اس وقت کو جب کوئی کسی کا پرسانِ حال نہ ہوگا، آپ
 ارشاد فرماتے ہیں کہ قیامت کے دن اللہ تعالیٰ ایک شخص کو بلائیں گے اور بڑے
 بڑے دفتر دکھلا کر فرمائیں گے، اے فلاں دیکھ یہ تیرے گناہوں کے دفتر ہیں، وہ
 کہیگا اے میرے مولیٰ میں نے یہ سب گناہ کیا ہے، پھر اللہ تعالیٰ فرمائیں گے کہ میں
 نے تمہارے پاس ایک رسول بھیجا تھا وہ تم کو اس کے کرنے سے روکتا اور ڈرتا تھا
 لیکن تم نے اس کی بات نہ مان کر انکار و استہزاء کیا اور اب تم یہاں عذابِ
 الیم کا مزہ چکھو، اور فرشتے کو حکم ہو گا کہ اس کو منہ کے بل گھسیٹ کر جہنم میں ڈال دو،
 اسی طرح جس نے اس دین کو دین مان کر اس پر عمل کیا تو اس کا معاملہ بہت آسان
 ہوگا،۔۔۔۔۔ اللہ تعالیٰ ہم لوگوں کو صحیح راستے پر چلنے کی توفیق بخشے،

(آمین)

وما علینا الا البلاغ المبین



قرآن کریم کی اہمیت

الحمد لله رب العالمين والصلوة والسلام
على سيد الانبياء والمرسلين محمد وآله
وصحابة اجمعين، اما بعد :
قال الله تبارك وتعالى : اِنَّا نَزَّلْنَا الذِّكْرَ
وَإِنَّا لَهُ لَحَافِظُونَ، (پ، ع)

آئیے اس بزم پر نور میں ذکرِ اشرفی باتیں کریں
برادرانِ اسلام ! کتابِ اشرفی باتیں کریں، کلامِ اشرفی باتیں
کریں، قرآن کریم کی باتیں کریں،

قرآن کریم رب العالمین کا وہ مبارک کلام ہے، جو رسولِ عربی صلی اللہ علیہ وسلم کی ذات گرامی پر نازل ہوا، گزشتہ آسمانی کتابوں کے برعکس اس کا مرتبہ اتنا بلند ہے کہ خود خالق کائنات نے اس کی حفاظت کی ذمہ داری لی ہے، اور اعلان فرمایا، اِنَّا نَحْنُ نَزَّلْنَا الذِّكْرَ وَاِنَّا لَءَلْفُظُونَ، ہم نے قرآن کو نازل کیا ہے اور ہم ہی اس کی حفاظت کریں گے،

قرآن کریم جو کہ سرچشمہٴ رشد و ہدایت، منبع اسرار و حکم، **دوستو!** خزینہٴ رحمت و برکت، ذخیرہٴ حکمت و موعظت، معدنِ احکام و شریعت، اور مرکزِ نجات و فلاح، ذریعہٴ حسنِ عمل، باعثِ صلاح و تقویٰ، اور فارقِ حق و باطل ہے، اللہ تبارک و تعالیٰ نے اس عظیم الشان کتاب کا تعارف خود کرایا ہے، اور بار بار مختلف انداز میں کرایا ہے، لہٰذا ارشادِ ربّانی ہے، اِنَّ هٰذَا الْقُرْآنَ يَهْدِي لِلَّتِي هِيَ اَقْوَمُ، (پ ۱۷ ع ۱)

اللہ تعالیٰ نے قرآن کریم کو مرکزِ ہدایت فرمایا ہے، اس لئے کہ ہم نے اللہ تعالیٰ سے سیدھے راستے کی ہدایت مانگی ہے۔ ذرا غور کیجئے! آپ اپنی نمازوں میں قرأت کرتے ہیں، اور سورہ فاتحہ پڑھتے ہیں تو کیا یہ نہیں کہتے؟ اِهْدِنَا الصِّرَاطَ الْمُسْتَقِيمَ صِرَاطَ الَّذِينَ اَنْعَمْتَ عَلَيْهِمْ اے اللہ! ہم کو سیدھے راستے کی ہدایت دیجئے، ان لوگوں کے راستے پر چلائے جن پر آپ نے انعام کیا ہے۔ ہر مومن بندہ پانچوں وقت کی تمام فرض، واجب، سنت

اور نفل نماز میں سورہ فاتحہ پڑھتا ہے، ہدایت مانگتا ہے، لہٰذا اللہ تعالیٰ نے فرمایا، میرے بندے نے ہدایت مانگی ہے سید راستے کی، دعار مانگی ہے، اصولِ زندگی مانگی ہے، دستورِ حیات مانگا ہے، اس لئے ارشاد ہوا، میں کر بند و تم نے ہدایت طلب کی ہے، تمہیں صراطِ مستقیم کی آرزو ہے، تو ہم تم کو ہدایت نامہ دیتے ہیں، ہمارے منزل عطا کرتے ہیں، اور مشعلِ راہ بخشتے ہیں، پانے کے بعد کھونا نہیں، پکڑنے کے بعد چھوڑنا نہیں، یہی وہ آئین ہے جو تم کو ہم تک پہنچائے گا، یہی وہ قانون ہے، جو تم کو سربلندی سے سرفراز کرے گا، یہی وہ نسخہِ کیمیا ہے جو تم کو دنیا و آخرت کی عظمت و شوکت سے نوازے گا،

قرآن کریم کی حفاظت کا ذمہ اللہ تعالیٰ نے لیا ہے
برادرانِ ملت! اس لئے وہ قیامت تک کیلئے مامون و محفوظ

ہو گیا ہے، اللہ تعالیٰ نے حفظِ قرآن کا ایسا جامع اور مکمل نظام قائم کیا ہے، کہ تحریف و تبدیلی کا تصور بھی محال ہے، کروڑوں کی تعداد میں حفاظِ کرام اس مبارک کتاب کو اپنے لوحِ دل پر نقش کر لیتے ہیں، لاکھوں کی تعداد میں مفسرین و مترجمین اس کی حفاظت میں مصروف ہیں، اس کے الفاظ و معانی ہی نہیں بلکہ اسکے حرکات و عروف اور نقطے تک شمار کئے گئے ہیں، لائقِ ادا مسلمان روزانہ اس کی تلاوت کرتے ہیں، لہٰذا معاندینِ اسلام اپنی کوششیں کر رہے ہیں اور کرتے رہیں گے کہ قرآن کے الفاظ و معانی میں رد و بدل کر دیں، اس کے مفہام و مطالب میں شک

و شبہ پیدا کر دیں، مگر سن لیجئے! زمانہ کی گردش رک سکتی ہے، نظام عالم بدل سکتا ہے، سورج مغرب سے طلوع ہو سکتا ہے، پہاڑ ہواؤں میں اڑ سکتا ہے، سمندر خشک ہو سکتا ہے، لیکن یہ ناممکن کہ قرآن میں تحریف ہو جائے اور اس کے مطالبہ معانی میں فرق پڑ جائے، اور اس کی ترکیب و ترتیب میں تبدیلی ہو جائے، اور باطل افکار و نظریات اس میں داخل ہو جائیں، اس لئے کہ صاف صاف اعلان کر دیا،

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ

تَنْزِيلٌ مِّنْ حَكِيمٍ حَمِيدٍ، (پ ۲۵) (۶۱)

(ترجمہ) یہ ایسا کلام ہے جس میں جھوٹ داخل نہیں ہو سکتا، نہ سامنے سے نہ پیچھے سے، یہ نازل کردہ ہے، حکمت والے اور تعریف والے کی طرف سے،

محترم سامعین کرام! قرآن کریم نے عربوں کو نفرت و عداوت، جنگ و جدال، اختلافات و تنازعات کے دلدل سے نکال کر، ایمان و توحید کی اساس پر انکو متحد کر دیا، آپس میں بھائی بھائی بنا دیا، حالانکہ وہ ہلاکت کے دہانے پر تھے، قریب تھا کہ فنا کے گھاٹ اتر جاتے اور صفحہ نیستی سے نیست و نابود ہو جاتے، خدا کے عذاب کے شکار ہو جاتے، لیکن قرآن کے ذریعہ اللہ تعالیٰ نے ان کو بچالیا اور نہ صرف بچالیا بلکہ شقاوت و بدبختی، ضلالت و جہالت کے غار سے نکال کر سعادت و نیک بختی اور ہدایت و شرافت کی چوٹیوں پر پہنچا دیا۔

معزز سامعین ! عربوں کی زندگی سے کون واقف نہیں ہے، لیکن جب انھوں نے قرآن کو اپنا دستور حیات بنالیا تو

پھر دنیا نے ایمان و توحید، طاعت و بندگی، اخوت و محبت، اتحاد و اتفاق، صلاح و تقویٰ اور ایثار و قربانی کا ایسا منظر دیکھا جس کی مثال نہیں ملتی ہے، قرآن کریم نے عربوں کو **وَأَنْتُمْ الْأَعْلَوْنَ** ان گنت مؤمنین کی علمی تفسیر بنا دیا تھا، حکومت و اقتدار، قیادت و سیادت، شان و شوکت، قوت و حشمت کی بے نظیر مثال بنا دیا تھا، اور آج بھی اس دورِ جدید میں جبکہ مسلمان قرآن کریم کی تعلیمات سے دور ہو کر، اختلافات و تنازعات، خلفشار و انتشار کے شکار ہو گئے ہیں، اور ایمان و تقویٰ کی مستحکم عمارت سے نکل کر قومیت و علاقائیت اور ذات و طبقات، جنس و نسل، ملک و قوم کے نام پر گردلوں، جماعتوں اور فرقوں میں بٹ گئے ہیں، اور باہم برسرِ پیکار ہو کر اپنی وحدت و قوت کو ضائع کر چکے ہیں، قرآن ہی ایک ایسا سرچشمہ ہے جس کے فیض سے سیراب ہو کر اپنا کھویا ہوا وقار بحال کر سکتے ہیں، اس کے علاوہ نجات کا کوئی راستہ نہیں ہے۔

قرآن کریم قدم قدم پر مؤمنوں کو بشارت سے نوازتا ہے، ان کے دلوں میں امنگوں کے چراغ روشن کرتا ہے

ان کے ایمانی جذبوں کو ابھارتا ہے، جویشِ عمل پیدا کرتا ہے، جنت، رحمت اور مغفرت کی خوشخبری دیتا ہے، اسی طرح مشرکوں کو عذاب الیم سے ڈراتا ہے، شرک و کفر پر

نکیر کرتا ہے، ضلالت و گمراہی کی مذمت کرتا ہے، اور یہی قرآن بد اعمالیوں کے مرتکب
نافرمانیوں کے خوگر، بُرائیوں کے عادی لوگوں کے لئے خیر خواہ اور ناصح بن جاتا ہے،
نامراد یوں کے صحرار میں دلیل راہ بن جاتا ہے، ناکامیوں کے میدان میں مخلص راہبر
بن جاتا ہے، مایوسیوں کی تاریکی میں منارۂ نور بن جاتا ہے، شکستہ دلوں کیلئے پیامِ رحمت
بن جاتا ہے، مردہ جذبات کے حق میں روحِ ایمان بن جاتا ہے اور عاصیوں پر نجات و رحمت
کے دروازے کھول دیتا ہے، ارشادِ ربّانی ہے۔

قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا
مِنْ رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ
هُوَ الْغَفُورُ الرَّحِيمُ، (پ ۲۲ ع ۶۳)

(ترجمہ) اے رسول کہہ دیجئے: کہ اے میرے بند و جنھوں نے اپنی جانوں پر
ظلم کیا اللہ کی رحمت سے مایوس نہ ہو، بے شک اللہ تعالیٰ تمام گناہوں کو
معاف کر دے گا وہ مغفرت کرنے والا رحم کرنے والا ہے۔

آج مسلمانوں کی زیوں حالی پریشانی اور انحطاط
برادرانِ مکرم! وزوال، بلکہ عملی گمراہی، دینی بے فکری، جود،
علمی و تمدنی تنزلی اور قومی و ملی مشکلات و مصائب، سیاسی عدم استحکام، اخلاقی و
روحانی گراؤ اور نا اتفاقی، باہمی تنازعات کا بنیادی سبب قرآنی تعلیمات اور اسلامی
احکام سے بے اعتنائی ہے، حالانکہ قرآن ہی وہ نسخہٴ کیمیا ہے جو ہماری جسمانی و روحانی

بیماریوں کا شافی علاج ہے، اس لئے کہ شفاء لِمَا فِي الصَّدُورِ ہے۔

یہی قرآن ہمارے معاشرتی و سماجی، اخلاقی و سیاسی، اقتصادی و مذہبی، داخلی و خارجی، عبادتی و معاملاتی، عدالتی و حکومتی مسائل کا حل ہے، اس لئے کہ

تَبَيَّنَا نَا بِكُلِّ شَيْءٍ ۖ

اگر ہم کامیابی و کامرانی اور فلاح و بہبود کی چوٹیوں پر پہنچنا چاہتے ہیں اور اپنی موجودہ زندگی کی نامرادیوں، نا کامیوں، مایوسیوں کو بدلنا چاہتے ہیں تو پھر اسی دستور و قانون کی طرف رجوع کرنا ہوگا، قرآن آج بھی ہم کو دعوت دیتا ہے کہ

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ (پک، ۲۷)

اَوْ اَشْرِكْ دَرَسِی کو مضبوطی سے پکڑ لو اور فرقوں میں مت بٹو،

اشر تبارک و تعالیٰ سے دعا ہے کہ اشر تعالیٰ تمام مسلمانوں کو

قرآن کریم کے احکام پر چلنے کی توفیق عطا فرمائے،

وَمَا عَلَيْنَا إِلَّا الْبَلَاغُ،

مقام صحابہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ
عَلَى سَيِّدِ الْأَنْبِيَاءِ وَالْمُرْسَلِينَ مُحَمَّدٍ وَآلِهِ
وَأَصْحَابِهِ أَجْمَعِينَ إِلَى يَوْمِ الدِّينِ،
أَمَّا بَعْدُ: مُحَمَّدٌ رَسُولُ اللَّهِ، وَالَّذِينَ مَعَهُ
أَشِدُّ أَعْلَى الْكَفَّارِ رَحِمَاءُ بَيْنَهُمْ تَرَاهُمْ رُكْعًا
سُجَّدًا أَيَّتُغَوْنُ فَضْلًا مِّنَ اللَّهِ وَرِضْوَانًا، اَلْحَمْدُ

”۲۶ باب ۳۷“

بیروان نجوم تہذیب و جلال ان ماہ رسا ! اگر میں اپنی خوش نصیبی
پر اس رب العالمین کی

حمد و ثناء کروں تو ناشکری کا مرتکب ہوں گا کہ جس نے اس حقیر و ناتواں وجود کو یہ اعزاز و مرتبہ بخشا کہ آج ان نفوس قدسیہ کی مدح سرائی اور حمد و ثنا خوانی کیلئے آپ حضرات کے سامنے کھڑا کیا ہے جو افضل البشر بعد الانبیاء بالتحقیق ہیں، میری مراد اصحاب رسول عربی فداہ ابی و انبی کا مقدس گروہ ہے، پاکیزہ جماعت ہے رَضِیَ اللہ عَنْہُمْ وَ رَضُوا عَنْہُ،

تذکرہ گلشن رسالت کی عطر بنز کلیوں کا ہے،
برادرانِ مِلّت ! داستانِ باغِ نبوت کے مشکبار کھولوں
 ہے، واقعہ عہد رسالت کے پاکیزہ ماحول کا ہے، قصہ شمع رسالت کے پروانوں کا ہے، اور سنائے والا عصرِ حاضر کے پُر فتن دور میں سانس لینے والا یہ گنہگار امتی۔ رسول ہے جس کے دل میں اصحاب رسول کی محبت کا نور ہے۔ فداکارانِ نبوت سے عقیدت کا دعویٰ ہے فَلِلّٰہِ الْحَمْدُ عَلٰی ہٰذِیْہِ النَّجْمِۃِ، اور سننے والے آپ جیسے معزز حضرات ہیں جن کو اللہ تعالیٰ نے محبت رسول الی سے سرفراز کیا ہے جانثارانِ رسالت کی عقیدت سے نوازا ہے، اسی پر تو کسی نے کہا ہے ۛ

اِیْنَ سَعَادَتِ بَزْوَرِ بَازُو نِیْسَتِ

تَا زِ بَخْشَدِ خدَا ئِ بَخْشندہ،

تو آئیے دربار رسالت میں عقیدت کے پھول و گوہر بچھاؤر کیجئے ۛ اللّٰحْمَدُ صَلِّ وَسَلِّمْ ذَا لِمَا اَبَدًا عَلٰی حَبِیْبِكَ خَیْرَ الْخَلْقِ کُلِّہُمْ۔

معزز سامعین ! در سگاہ رسالت اور تربیت گاہ نبوت کے سند یافتہ افراد کے فضائل و مناقب، شمائل و خصائل،

جاہ و منصب، مقام و مرتبہ، عظمت و جلالت، شان و شوکت، قدر و منزلت، عزت و رفعت کو دیکھنا ہو تو آپ قرآن و حدیث پر غور کیجئے، آیات ربانی اور احادیث رسول میں ان پاکیزہ نفوس قدسیہ گروہ باوقار جماعت محترم طبقہ کی ظاہری دیباہی و خویاں آپ پر روز روشن کی طرح عیاں ہو جائیں گی، ان کے فضائل و مناقب آپ پر اظہارِ شمس ہو جائیں گے۔ اس لئے آئے اور دیکھئے کہ اللہ رب العزت نے اپنے حبیب و محبوب صلی اللہ علیہ وسلم کے برگزیدہ اصحاب کو عزت و شرف کی کتنی بلند چوٹیوں پر فائز کیا ہے، ان کا مقام و مرتبہ کتنا اعلیٰ و ارفع بنایا ہے، اور انکی صفات حمیدہ کو کتنے پیارے انداز میں سراہا ہے، ارشاد باری ہے۔

”مُحَمَّدٌ رُسُولُ اللَّهِ، وَالَّذِينَ مَعَهُ أَشِدَّاءُ عَلَى

الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا

يَسْتَغْفِرُونَ فَضْلًا مِّنَ اللَّهِ، وَرَضُوا أَنَا سَيِّئًا هُمْ

فِي وُجُوهِهِمْ مِّنْ أَثَرِ السُّجُودِ“

محمد اللہ کے رسول ہیں اور جو لوگ ان کے ساتھ ہیں وہ کافروں پر بہت بھاری ہیں اور آپس میں رحم دل ہیں، تم انھیں رکوع اور سجدہ کی حالت میں دیکھو گے وہ اللہ کے فضل اور اس کی رضا چاہتے ہیں، ان کے چہرے پر سجدے کے

کے اثرات ظاہر ہیں۔

عزیزانِ ملت ! علیہ وسلم کے صحابہ کرام کی زندگی کا مطالعہ
 کیجئے کہ دشمنانِ اسلام اور معاندین حق کے ساتھ ان کا کیا معاملہ تھا اور اپنے
 دینی بھائیوں کے ساتھ ان کا کیا رویہ تھا، تاریخ گواہ ہے کہ جب جب باطل پرستوں
 نے عظمتِ اسلام کو للکارا، آفتابِ رسالت کو بجھانے کی سازش کی اور قہرِ دین
 و ملت پر یلغار کی کوشش کی تو اصحابِ رسول دشمنوں پر قہر و غضبِ بن کر ٹوٹے،
 برقِ تیاں بن کر نازل ہوئے، شیرِ ببر بن کر چھپٹے اور راہِ حق میں آنے والی تمام
 رکاوٹوں کو ٹھوکروں میں اڑا دیا، باطل کے سیل رواں کے سامنے سدِّ سکندری
 بن گئے، طاغوتی طاقتوں کی یلغار کے سامنے سینہ سپر ہو گئے، قہرِ اسلام کی
 حفاظت کی اور پرچمِ توحید کو بلند رکھا، اسلام کی طرف ٹیڑھی نظروں سے دیکھنے
 والوں کی آنکھیں نکال لیں، انکی دینی حمیت و خودداری اور رسولِ خدا صلی اللہ
 علیہ وسلم سے محبت و شفقت کی، قرآنِ کریم سے عقیدت و وارفتگی اور جنت و مغفرت
 کی طلب و آرزوؤں نے انکو اللہ اور اس کے رسول سے اتنا قریب کر دیا تھا
 کہ ان کو دنیا والوں کی خوشی اور ناخوشی کی کوئی پرواہ نہیں تھی، یُجَاهِدُونَ
 فِي سَبِيلِ اللَّهِ وَلَا يَتَخَفُونَ لَوْمَةَ لَائِمٍ ۚ ﴿۱۲﴾ کا علمی نمونہ تھے۔
 وہ صرف اللہ کی طرف دیکھتے تھے، اور اس کی یاد میں زندگی بسر کرتے تھے، اسی

کے دین کی نشر و اشاعت ان کا مقصد زندگی تھا، نعرہ توحید ان کا شیوہ تھا، وہ دنیا کے گوشہ گوشہ سے کفر و شرک کی بنیاد ختم کر کے ایمان و توحید کا نور بکھیلانا چاہتے تھے، لہذا انھوں نے کفار و مشرکین، یہود و نصاریٰ کے باطل عقائد، فاسد افکار و عوام اور اسلام کی بیخ کنی کے لئے انکی سازشوں کا بھرپور جواب دیا، صحیح معنوں میں اِنْشَاءً عَلَى الْكَفَّارِ تھے۔ اس کے برعکس ایمان و توحید نے ان کو اخوت و محبت، موافقات و مساوات، الفت و وحدت کی ایسی لڑی میں پروردیا تھا کہ وہ تسبیح کے دالوں کی طرح منظم و مربوط ہو گئے تھے، قبائلی جنگوں اور خاندانی جھگڑوں میں ہلاکت و برباد ہونے والے وحشت و بربریت کے خوگر ظلم و ستم کے پکیر، اسلام کی بدولت ایسے بھائی بھائی بن گئے کہ ان میں امتیاز ممکن نہ تھا، قرآن کریم نے ان کی زندگی کا نصب العین بدل دیا تھا، ان کے افکار و نظریات بدل دئے تھے، ہر ایک کے دل میں بس ایک ہی لگن بھٹی، اعلیٰ کلمۃ اللہ، دعوت حق، تبلیغ اسلام کے لئے وہ اپنی ذاتی اغراض، نفسانی خواہشات پر شرعی احکامات، سہل و مقاصد کو غالب کر چکے تھے، اگر کسی کو کاٹا چبھتا تو دوسرا بے چین ہو جاتا کہ مسلمان کی تکلیفیں گوارا نہ تھیں، انکو مؤمن کا رنج برداشت نہ تھا، سچ تو یہ ہے کہ وہ اللہ کے تھے اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ کا مظہر تھے۔

برادرانِ ملتِ اسلامیہ! اصحابِ رسول صلی اللہ علیہ وسلم کو عند اللہ

جو مقام و مرتبہ حاصل تھا اس کا تصور دنیا کا کوئی فرد نہیں کر سکتا، اللہ تعالیٰ نے ان کے ایمان کو معیارِ حق قرار دیا، انکی محبت کو ایمان کا جز بنادیا، انکی پیروی کو سہ ماہیِ نجات بنادیا، اسلئے کہ اللہ تعالیٰ نے قدم قدم پر ان کو آزمایا تھا، آزمائشوں سے گزارا تھا، انکے ایمان کو جانچا تھا، ان کے اعمال کو پرکھا تھا، پھر اپنی رضا سے نوازا، اپنے پیار سے سرفراز کیا، اگر ان سے کہیں غلطی ہو جاتی، خطا ہو جاتی تو فوراً عفو و مغفرت عطا کر دیتا کہ دنیا والے ان نفوسِ قدسیہ کو ہدفِ ملامت نہ بنا سکیں، اور حبیبِ پاکؐ کے پاکیزہ افراد پر انگشتِ نمائی نہ کر سکیں، مگر پھر بھی دنیا میں ایسے کج رو و نا عاقبت اندیش افراد پیدا ہو رہے ہیں جنہوں نے اصحابِ رسولؐ کو ہدفِ ملامت بنایا، ان کی نگاہوں نے ان آیات کو نہیں دیکھا وَلٰكِنَّ اللّٰهَ جَبَّ إِلَيْكُمْ الْأَيْمَانَ وَزَيْنَةً فِي قُلُوبِكُمْ وَكَرَّهَ إِلَيْكُمْ الْكُفْرَ وَالْفُسُوقَ وَالْعِصْيَانَ ۚ أُولَٰئِكَ هُمُ الرَّاكِبُونَ ۝ فَضْلًا مِّنَ اللّٰهِ وَنِعْمَةً ۚ وَاللّٰهُ عَلِيمٌ حَكِيمٌ (پ ۲۶ ع ۱۳)، یہ صحابہ کی شانِ بتائی جا رہی ہے، اللہ نے ان کے دلوں میں ایمان کو مزین کر دیا محبوب بنادیا اور کفر و شرک، فسق و فجور، عصیان و طغیان کو انکے لئے مکروہ و نا پسندیدہ کر دیا، ایسے ہی لوگ اللہ کے فضل اور نعمت سے ہدایت یافتہ ہیں، اللہ خوب جاننے والا حکمت والا ہے۔

ہدایت یافتہ ہونے کی سند باری تعالیٰ نے عطا کر دی ہے اور

یہ بھی معلوم رہے کہ قرآن کا خطاب قیامت تک کے لئے ہوتا ہے پھر یہ ہدایت بھی
تاقیامت ہوگی مگر ان کمینوں کو کیا کہا جائے کہ اس صریح ہدایت کے باوجود
صحابہ کرام رضوان اللہ علیہم اجمعین پر طعن و تشنیع کا تیر برس سانا اپنی قابلیت سمجھتے
ہیں، حالانکہ ان کو خوب معلوم ہے کہ صحابہ کرام کی ذات بابرکات کو ہدف ملامت
بنانا باعث لعنت ہے۔

حضرت عبداللہ بن عمر رضی اللہ عنہما سے روایت ہے کہ رسول اللہ
صلی اللہ علیہ وسلم نے فرمایا اِذَا رَأَيْتُمُ الدِّينَ يَسْبُونُ اَصْحَابِي فَقُولُوا
لَعْنَةُ اللَّهِ عَلَى شَرِّكُمْ، (ترمذی) جب تم ایسے لوگوں کو
دیکھو جو میرے صحابہ کو برا کہتے ہیں تو تم کہو کہ تمہارے شر پر اللہ کی لعنت ہو،
حضرت جابر رضی اللہ تعالیٰ عنہ سے مروی ہے کہ سرکارِ دو عالم صلی اللہ
علیہ وسلم نے فرمایا اِنَّ الدِّنَّ اخْتَارَ اَصْحَابِي عَلَى الْعَالَمِينَ سِوَى النَّبِيِّينَ
وَالْمُرْسَلِينَ، اللہ تعالیٰ نے انبیاء و مرسلین کے علاوہ میرے صحابہ کو دنیا
والوں پر ممتاز بنایا ہے۔ جن اصحاب رسول کا یہ مقام و مرتبہ ہو کہ انبیاء و مرسلین
کے بعد ان سے بہتر کوئی نہیں ہو سکتا تو کسی کا ان کی کسی بشری لغزش یا
اجتہادی خطا پر اعتراض اس کی حماقت اور ضلالت کا ثبوت ہے کہ نہیں؟ وہ تو بار
بار اس وعید کا مرتکب ہوتا ہے۔ پھر بھی احساس گناہ نہیں ہے۔ اللہ اللہ فی
اصْحَابِي لَا تَتَّخِذْهُمْ غُرَضًا مِنْ بَعْدِي فَمَنْ أَحَبَّهُمْ فَبِحُبِّي

أَحَبَّهُمْ، وَمَنْ أَبْغَضَهُمْ فَبُغِضُوا أَبْغَضَهُمْ، (ترمذی)
 الشّر سے ڈرو، الشّر سے ڈرو میرے صحابہ کے معاملہ میں میرے بعد ان کو طعن و تشنیع
 کا نشانہ مت بناؤ، کیونکہ جس نے ان سے محبت کی تو میری محبت کے ساتھ ان
 سے محبت کی، جس نے ان سے بغض رکھا تو میرے بغض کے ساتھ ان سے بغض
 رکھا اور جس نے انکو ایذا پہونچائی اس نے مجھے ایذا پہونچائی، اور جس نے
 مجھ کو ایذا پہونچائی تو اس نے الشّر کو ایذا پہونچائی، اور جو الشّر کو تکلیف
 پہونچاتا ہے تو قریشکے کہ الشّر اسکو عذاب میں مبتلا کر دے۔

اصحابِ رسولِ عربی صلی اللہ علیہ وسلم کی
برادرانِ ملت ! عدالت و تقاہت، امانت و دیانت، عصمت

و عفت، صلاح و تقویٰ، زہد و سورع، حق گوئی و بیباکی، اطاعت شعاری
 و فاداری پر انگشتِ ملامت اٹھانے والے ان کے کردار کو ہدفِ ملامت بنانے والے
 انکی فہم و فراست پر تبصرہ کرنے والے اور اپنی محدود عقل کے پیمانہ پر صحابہ کرام
 کی بے پایاں خدمات کو جانچنے اور پرکھنے والے اپنی ناقص فہم و فراست سے اصحابِ
 رسول صلی اللہ علیہ وسلم کی فطانت و ذہانت کا جائزہ لینے والے اور پھر اپنے ناقص
 فیصلہ میں صحابہ کرام کو مطعون کرنے والے یا تو زندیق ہوں گے یا تو منافق ہونگے
 یا دشمنِ اسلام ہوں گے، سوچئے اور غور کیجئے ! کہ مخالفین و معاندین
 نے کس طرح عالی سطح پر ایک تحریک شروع کر رکھی ہے، اور ہمارے دلوں میں

قرآن کریم سے متعلق صحابہ کرام سے متعلق، اسلامی قوانین کے متعلق شکوک و شبہات پیدا کرنے کی کوشش کر رہے ہیں،

عزیزانِ ملت !

محسنِ انسانیت، پیکرِ رحمت، ماہِ رسالت کے فداکاروں، جانثاروں سے یقیناً متعدد مقامات پر لغزشیں ہوئیں اور یہ فطری چیز تھی، وہ بھی انسان تھے، انبیاء و مرسلین کی طرح معصوم نہیں تھے، لیکن ذرا ان کا مقام و مرتبہ تو دیکھئے کہ اگر کسی موقع پر ان سے بشری تقاضہ کے تحت خطا ہوئی، لغزش ہو گئی تو اللہ رب العزت نے فوراً انکو متنبہ کیا اور انکی خطاؤں، غلطیوں، لغزشوں کو معاف کر دیا یہ کس بات کی دلیل ہے کہ انکو اس انداز سے خطاب کیا جا رہا ہے۔ اَدْلَيْتُ الَّذِيْنَ تَقْبَلُ عَنْهُمْ اَحْسَنَ مَا عَمِلُوا وَتَجَاوِزُ عَنْ سَيِّئَاتِهِمْ فِي اَصْحَابِ الْجَنَّةِ وَعَدَ الصِّدْقِ الَّذِي كَانُوا يُوعَدُونَ، پ ۶۲، یہی وہ لوگ ہیں جن سے ہم نے وہ نیک عمل قبول کر لئے جو انھوں نے کئے اور جہتیموں میں شامل کر لئے کہ ان کے گناہوں سے درگزر کرتے ہیں، اس سچے وعدے کے مطابق جو ان سے کیا گیا۔

برادرانِ ملت !

لغزستوں اور کوتاہیوں کی معافی کا پروانہ دیا جا رہا ہے، دینے والے کوئی انسان نہیں، کوئی دنیاوی بادشاہ نہیں بلکہ یہ پروانہ احکم الحاکمین عطا کر رہا ہے، رب العالمین عطا کر

کر رہا ہے۔

بھائیو!

اگر اصحاب رسولؐ کے مقام و مرتبہ، فضائل و مناقب کو جو قرآن کریم نے بیان کئے ہیں سُنائے جائیں تو ایک وقت درکار ہوگا، اور جانتے ہیں کہ اللہ تعالیٰ نے اپنے رسولؐ کے صحابہ کی صفات کھول کھول کر کیوں بیان کی ہیں، اس لئے کہ انھیں کو معیار حق بننا تھا، نمونہ بر عمل بننا تھا، بخیر ہدایت بننا تھا، منارۃ نور بننا تھا، مشعلِ راہ بننا تھا، اسلام کو دنیا کے گوشے گوشے میں پھیلانے کے لئے ہر جگہ ان ستاروں کو منتشر کر دیا گیا، جس طرح آسمان پر ایک چاند ہے مگر بیشمار ستارے مشرق و مغرب سے ضرور باریاں کر رہے ہیں، ضیاءِ اشیاں کر رہے ہیں، رہنمائی کر رہے ہیں، اسی طرح اصحاب رسولؐ صلی اللہ علیہ وسلم اُنڈلس میں بھی چمکے، افریقہ میں بھی دکے، شام میں نمودار ہوئے، چین میں ضرور بار ہوئے، سندھ میں بھی ضیاءِ اشیاں کی، ہند میں بھی نور پھیلایا، کہاں نہیں گئے، ذرا ان کی صفات پر غور کیجئے، الثَّائِبُونَ الْعَبَدُونَ الْحَامِدُونَ۔ السَّاجِدُونَ السَّرَّاءُ الْعُتُونَ السَّاجِدُونَ الْأَمْرُونَ بِالْمَعْرُوفِ وَالتَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ، پ ۳۷، توبہ کرنے والے ہیں، بندگی کرنے والے ہیں، حمد و شکر کرنے والے ہیں، جہاد کرنے والے ہیں، رکوع کرنے والے ہیں، سجدہ کرنے والے ہیں، امر بالمعروف اور نہی عن المنکر کرنے والے ہیں، اور اللہ تعالیٰ کے حدود کی حفاظت کرنے والے ہیں،

اور حبیب خدا صلی اللہ علیہ وسلم اپنے جانثاروں کی شان بیان فرما رہے ہیں "اَصْحَابِیْ كَالنَّجْمِ بَاتِهِمْ اَقْتَدَيْتُمْ اِهْتَدَيْتُمْ (الحدیث) میرے صحابہ تو مانند ستاروں کے ہیں ان میں سے جن کی بھی اقتداء کر لو گے کامیاب ہو جاؤ گے، ایسے پاکیزہ آدمی ایسا بابرکت جماعت، ایسے جاں فروز اصحاب کو رضی اللہ عنہم و رضو عنہ کا تحفہ رضا تو پہلے ہی سے مل گیا تھا، اللہ عزوجل اب انکی شان میں گستاخی کا تصور بھی گناہ ہے، اللہ، اللہ فی اَصْحَابِیْ لَا تَتَّخِذُوْهُمْ غَضًا مِنْ بَعْدِیْ کی وعید اگر بیش نظر رہے تو پھر صحابہ کرام رضی اللہ عنہم کی شان میں گستاخی کا ارتکاب ہرگز نہ ہو گا۔

اللہ تعالیٰ ہمارے دلوں کو اصحابِ مصطفیٰ رضی اللہ عنہم کی محبت و عقیدت سے سرشار کرے، اور ہمارا سرِ عقیدت ہمیشہ انکی عظمت و جلالت کے سامنے نگوں رہے کہ اسی میں ہماری نجات ہے۔ شعر

یہ جتنے اصحابِ مصطفیٰ تھے :: سب اہل ایمان کے مقتدیٰ تھے
یہی وہ سرِ حشمیہ ہدیٰ تھے :: جن سے سب فیضِ پارہے ہیں

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

خاتمة الانبياء والمرسلين

الحمد لله رب العلمين والصلوة والسلام على
النبي الكريم محمد وآله واصحابه اجمعين
وعبد : اعوذ بالله من الشيطان الرجيم
بسم الله الرحمن الرحيم ، هو الذي بعث
في الامميين رسولا منهم يتلوا عليهم آياته
ويزكّيهم ويعلمهم الكتاب والحكمة ، وان كانوا
من قبل لفي ضلل مبين ، (١٦ ، ١٧)
وما ارسلناك الا رحمة للعالمين ، (١٨ ، ١٩)

رسالت و نبوت کا وہ سلسلہ جو سیدنا حضرت
برادرانِ ملت ! آدم علیہ السلام سے جاری ہوا تھا اور دعوت
 توحید کا وہ نورانی تسلسل جو انبیاء و رسل کی معرفت، مختلف اقطار و ادار میں
 قائم تھا، شدہ شدہ اس ذات اقدس کی بعثت پر تمام ہو گیا جو تخلیق کے اعتبار سے
 اول اور بعثت میں سب سے آخر ہے، جو دعار خلیل اور نوید مسیحا ہے، جس کی بشارت
 سے تورات و انجیل کے مبارک اوراق مزین تھے، جو ختم الرسل، آقائے کل اور پادری
 سبل بن کرایا، جو شفیع المذنبین و رحمۃ اللعالمین بن کرایا، جو خاتم النبیین
 و سید المرسلین بن کر مبعوث ہوا، سر اجماع نبی کے خطاب سے نوازا گیا، بشیر و نذیر کے
 لقب سے یاد کیا گیا، جس کی شان میں یسین و طہ نازل ہوئیں، جس کو مدثر و منزل
 کہہ کر پکارا گیا، کنکر ہوں نے جس کی شہادت دی، درختوں نے جس کی اطاعت
 کی، جس کے اشارے پر ماہتاب شق ہو گیا، جس کے فراق میں ستون حنّانہ روڑا
 وہ کون ہے؟ جو محبوب کبریا ہے، تو سنئے: وہ محمد بن عبد اللہ رسولِ الٰہی، فداۃ
 الٰہی و الٰہی کی ذات گرامی ہے،

معرز سا معین ! ذرا غور کیجئے کس ذات گرامی کا ذکر چل پڑا ہے،
 کس رسول کا تذکرہ ہو رہا ہے، وہی جو محسنِ انشیت
 ہے، وہی جو نورِ ہدایت ہے، جس کا شناخواں خود رب العالمین ہے، احکم الحاکمین ہے
 ارحم الراحمین ہے، اِنَّ اللّٰهَ وَمَلَائِكَتَهُ يُصَلُّوْنَ عَلَی النَّبِیِّ

يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا، (احزاب)
 (ترجمہ) بیشک اللہ اور اس کے ملائکہ نبی پر درود بھیجتے ہیں، اے ایمان والو!
 تم بھی ان پر درود و سلام بھیجو،

تو آئیے ایک بار فرط عقیدت سے جھوم جھوم کر پڑھیں،

يَا رَبِّ صَلِّ وَسَلِّمْ دَائِمًا اَبَدًا

عَلَىٰ حَبِيبِكَ خَيْرَ الْخَلْقِ كُلِّهِمْ

سیرۃ النبی کو موضوع گفتگو بنانا، شامل نبی
 پر کلام کرنا اور صفات رسول کو شمار کرنا ہمارے

جیسے عام انسان کی بساط سے باہر ہے، عام لوگوں کی کیا مجال کہ سیرۃ النبی کا احاطہ
 کر سکیں، جبکہ خود رب کائنات، خالق کائنات فرماتا ہے اِنْ تَعُدُّوا نِعْمَةَ
 اللّٰهِ لَا تُحْصُوْهَا، کہ اگر تم اللہ تعالیٰ کی نعمتوں کو شمار کرنا چاہو تو ہرگز نہیں کر سکتے،
 اور میں کہتا ہوں کہ اگر صرف ایک ہی نعمت کا احاطہ کرنا چاہو تو بھی نہیں کر سکتے
 تو بھلا بتائیے کہ کیا رسول خدا صلی اللہ علیہ وسلم کی ذات گرامی سے بڑھ کر کوئی نعمت
 ہو سکتی ہے؟ کیا حبیب کبریاء کی بعثت سے بڑھ کر بھی کوئی دولت ہو سکتی ہے؟
 کیا ہم اور کیا ہماری لیاقت و صلاحیت، یہ تو وہ مقام ہے جہاں پر تلمیذ الرحمن،
 شاعر رسول حضرت حسان بن ثابت انصاری رضی اللہ تعالیٰ عنہ بھی یہ کہنے پر
 مجبور ہو جاتے ہیں۔

مَا اِنْ مَدَحْتَ مُحَمَّدًا اِنْ مَقَالَتِي
وَلَكِنْ مَدَحْتَ مَقَالَتِي بِمُحَمَّدٍ

یعنی میرے بس سے باہر ہے کہ اپنے کلام و اشعار سے مدحت رسول کا
حق ادا کر سکوں، ہاں میں نے ذکر رسول صلی اللہ علیہ وسلم سے اپنے کلام کی ضرور
مدح سرائی کی ہے

برادرانِ ملت لیکن اَمَّا بِنِعْمَةِ رَبِّكَ فَحَدِّثْ کے
خدا کی حکمت کے تحت میں خداوندِ قدوس

کی اس نعمت کبریٰ کا ذکر کر رہا ہوں کہ جو نہ ہوتا تو یہ بحرِ دبر نہ ہوتے، جو نہ ہوتا تو
یہ شجر و حجر نہ ہوتے، جو نہ ہوتا تو یہ شمس و قمر نہ ہوتے، جو نہ ہوتا تو یہ شام و سحر نہ ہوتے
جو نہ ہوتا تو یہ جن و بشر نہ ہوتے، نہ ہوتا تو یہ کائنات نہ ہوتی،

حیرت زدہ ہوں کہ جمالِ نبوت کے کس پہلو کو اجاگر کروں،
فکر مند ہوں کہ کمالِ رسالت کے کس گوشے پر کلام کروں، کیونکہ جو بیکر جمال و
کمال ہو تو کسی ایک وصف کو موضوعِ بحث بنانا دشوار ترین ہوتا ہے، اگر خوش
ذاتی کو بیان کروں تو کوئی یہ کہہ گیا ہے کہ

حَسْبُ يَوْسُفَ دِمِّ عَيْسَىٰ يَدِ بَصِيَّارِ دَارِي

آنچه خواباں ہمہ دارند تو تنہا داری

اور اگر حسنِ صفاتی و جمالِ ذاتی کو بیان کرتا ہوں تو پھر شیخ سعدی نے یہ کہا

بلغ العلیٰ ابکالہ ••• کشف اللہ بجہالہ

حسنت جمیع خصالہ ••• صلوا علیہ وآلہ

کیا اس نعت کے بعد بھی کچھ کہنے کی ہمت ہو سکتی ہے ؟

یا صاحب الجہال یا سید البشر

من وجهک المنیر لقد نور القمر

لا یکن الثناء کما کان حقہ

بعد از خدا بزرگ توئی قصہ مختصر

مگر پھر بھی اب کشتائی کی جسارت کر رہا ہوں گفتگو کی جرات کر رہا ہوں لیکن
اس احساس کے ساتھ کہ

ہزار بار بشویم دہن ز مشک و گلاب

ہنوز نام تو گفتن کمال ہے اور بیست

شہنشاہِ بطحا، تاجدارِ مدینہ، سرکارِ دو عالم
شیخِ ایمانِ اسلام ! صلی اللہ علیہ وسلم کی بعثت، انبیاء سابقین کے

سلسلہ رسالت و نبوت کی آخری کڑی ہے، اس لئے کہ آپ ارشاد فرمایا،

اِنِّیْ بَعْدِیْ مِیْرَے بعد کوئی نبی نہیں آئے گا، میرے ذریعہ انبیاء کا سلسلہ

بتدکرو یا گیا ہے، اس لئے کہ خُتِیْبِی النَّبِیُّوْنَ، اور آپ کی بعثت کے اعلیٰ

ترتیب نام تمام صد میں انلازم کلمۃ اللہ دعوت الی اللہ تزکیۃ قلوب، آیات اللہ کی تلاوت

اور کتاب و حکمت کی تعلیم و توضیح شامل ہے، توحید و ایمان کا جو پیغام انبیاء
و مرسلین لیکر آتے رہے، وہی پیغام غارِ حرا میں آپ پر نازل ہوا، اسی کو مولانا
حالی نے یوں بیان کیا ہے :

اتر کر حرا سے سوئے قوم آیا
اور اک نسخہِ کیمیا ساتھ لایا

آپ صلی اللہ علیہ وسلم کی رسالت کے لئے قدرت نے ایسے سماج کا انتخاب فرمایا جو
اخلاقی و روحانی اعتبار سے زوال پذیر معاشرہ تھا، تہذیب و تمدن، اخلاق
و مروت سے عاری اہل عرب بہیمیت و حیوانیت کی تمام سرحدیں پار کر چکے تھے،
خونریزی اور قتل و غارتگری روز کا معمول تھا، ذرا ذرا سی باتوں پر جنگ کے
خوفناک شعلے بھڑک اٹھتے تھے :

قبیلہ قبیلہ کی باتوں پہ بگڑا : کہیں آنے جانیکی باتوں چھپ گڑا
کہیں پانی پینے پلانے پہ بگڑا : کہیں گھوڑا آگے بڑھانے پہ بگڑا

شراب نوشی، قمار بازی، زنا کاری، عصمت دری، آبروریزی، ضمیر فرودشی، عرواں
کی فطرتِ ثانیہ بن چکی تھی، اصنام پرستی مکہ کا دین و مذہب بن چکا تھا، بیت اللہ
الحرام میں تین سو ساٹھ (۳۶۰) بت تو تھے ہی، اس کے علاوہ گھر گھر اور خاندان
خاندان کے خصوصی بت تھے، :

قبیلہ قبیلہ کا بت اک جُدا تھا : کسی کا ہبل تھا کسی کا صفا تھا

یہ عزتی پر وہ اُلہ پر فدا تھا ۔۔۔ اسی طرح گھر گھر نیا اک خدا تھا
 الغرض ہر طرف بد امنی و آناہ کی، درندگی و شیطنت کا دور دورہ تھا
 انسانیت کی کھیتی سوکھ چکی تھی، شرافت کے پھول کہل چکے تھے، عزت و کراست کی
 کلیاں مرجھا چکی تھیں، مروت و محبت کے سوتے خشک ہو گئے تھے، احساس و شعور مردہ
 ہو چکے تھے، ضلالت و جہالت کی تاریکی ہر طرف پھیلی ہوئی تھی، نجات کا راستہ
 مسدود ہو چکا تھا، اخوت و مساوات کی جگہ نفرت و عداوت اور عدل و انصاف
 کی جگہ ظلم و بربریت کا رواج تھا،

منصاری ہدایت کے راستہ سے بھٹک چکے تھے، یہودی شرک
 میں مبتلا ہو چکے تھے، ہر طرف ظلمت ہی ظلمت، ضلالت ہی ضلالت، جہالت ہی
 جہالت، شقاوت ہی شقاوت، عداوت ہی عداوت کا منظر تھا، اسی منظر کو
 قرآن کریم نے اپنے مختصر مگر جامع ترین مؤثر اسلوب میں یوں بیان کیا ہے،
 ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ اَيْدِي النَّاسِ،
 (ترجمہ) بحر و بر میں لوگوں کے اعمال کی بدولت فساد غالب آگیا،

رسول خدا صلی اللہ علیہ وسلم نے منصب نبوت
 برادرانِ ملت ! سنبھالتے ہی اعلانِ حق کر دیا، توحید و ایمان
 کا درس دینے لگے اور فاران کی چوٹیوں سے آفتاب رسالت طلوع ہوتے ہی
 ظلمت کدہ کفر میں زلزلہ آگیا اور کوہ صفا سے صدائے حق گونجتے ہی شیدائیان

لات و سبیل کے دل تھڑا اٹھے، کفار مکہ میں تہسکہ مچ گیا، وہ حیرت زدہ تھے کہ آج محمد بن عبد اللہ کو کیا ہو گیا ہے کہ ہمارے معبودوں کی مذمت کر رہے ہیں، اپنے آباؤ اجداد کے مذہب سے بغاوت کر رہے ہیں، اس شریف و با حیا نوجوان کو جو صداقت و امانت کا سپیکر ہے، کیا ہو گیا ہے؟

ذرا غور کیجئے کہ یہ اعلان دراصل بغاوت کا تھا؟ نہیں مگر نہیں بلکہ یہ اعلان توحید تو درحقیقت سسکتی ہوئی انسانیت کے لئے بارانِ رحمت ہے، جاں بہ لب بشریت کے لئے آبِ حیات ہے، اور شرک و کفر کی آگ میں تھلکتی ہوئی اس دنیا کے لئے پیغامِ زندگی ہے، اور اسحٰد و ارتداد کی ظلمت میں چمکنے والا ایک نور ہے،

رسول اللہ صلی اللہ علیہ وسلم کی بعثت ایک عظیم انقلاب تھا، سبیلِ اسلام ایک رواں بن کر ابھر اور دیکھتے ہی دیکھتے پورے عرب میں پھیل گیا، وہی عرب جو شرک و کفر کی زندگی بسر کرتے تھے، ذرا ذرا اسی بات پر لڑنے مرنے پر تیار ہو جاتے تھے، مردار کھاتے تھے، ڈاکے ڈالتے تھے، آبروریزی کرتے تھے، شراب پیتے تھے، جب اسلام کے سایہ رحمت میں پناہ لیتے ہیں تو دنیا کی معزز ترین قوم بن کر ابھرتے ہیں اور فداکاری و جان نثاری، غم گساری و رولاری، اطاعت شعاری و عبادت گزاری کی ایسی مثال بن جاتے ہیں کہ جس کی نظیر نہیں ملتی، دنیا حیرت زدہ ہے کہ آخر وہ کون سی قوت تھی؟ جس نے عربوں

میں خدا کو یاد کرنے والے تھے، انھوں نے زندگی کا راز جان لیا تھا، اپنے خدا کو پہچان لیا تھا اور توحید کا ترانہ ان کے لبوں پر چلتا رہتا تھا، ۷
 توحید کی امانت سنیوں میں ہے ہمارے
 آساں نہیں مٹانا نام و نشان ہمارا

معزز سامعین کرام! قوم تیار کر دی تھی اور کفرستان میں ایمان و توحید کے متوالوں کا ایک لشکر تیار کر دیا تھا، جنھیں اللہ تعالیٰ نے رَضِیَ عَنْہُمْ وَ رَضُوا عَنْہُ سے یاد کیا اور خود رسول پاکؐ نے انھیں بخیر ہدایت قرار دیا اور تاقیامت بغیر رسول اللہؐ کی اطاعت و پیروی کے نجات کی کوئی راہ نہیں، لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ،
 (پاک، ۱۹)

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعٰلَمِیْنَ،



اسلام اور قوی بکجہتی

الحمد لله الذي جعل المسلمين كبنين
 منصوص ولعث لهدايتهم وارشادهم
 رُسُلُهُ بِالْخُصُوصِ وَالْقُلُوبِ وَالسَّلَامِ عَلَى سَيِّدِ
 مُحَمَّدٍ وَعَلَى آلِهِ وَاصْحَابِهِ أَجْمَعِينَ إِلَى يَوْمِ الدِّينِ
 آمَنَّا بَعْدَ : فَقَدْ قَالَ اللَّهُ تَعَالَى فِي الْقُرْآنِ الْكَرِيمِ
 وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا
 نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ

قُلُوبِكُمْ فَأَصْبَحْتُمْ بِبِنْعَمَتِهِ إِخْوَانًا، (الایۃ)
 وَقَالَ النَّبِيُّ صَلَّى اللَّهُ عَلَيْهِ وَسَلَّمَ، اَلْمُؤْمِنُ لِلْمُؤْمِنِ
 كَالْبُنْيَانِ يَشُدُّ بَعْضُهُ بَعْضًا، (الحديث)

عزیزان قوم وملت ! موضوع بحث ہے اسلام اور قومی یکجہتی مانع
 کے اس دور میں سیاسی لیڈروں، مفکرین، دانشوروں، ادیبوں، صحافیوں، قلم کاروں، انشاپر دازوں، کالم نگاروں،
 مقررین، خطیبوں کی زبان پر قومی یکجہتی کا لفظ اکثر سنائی دیتا ہے، رسائل و
 اخبارات، جرائد و مجلات، منادات و محفلات، جلسات و موتمرات میں قومی یکجہتی
 کی گونج برابر سنائی دیتی ہے، تو کیوں نہ ہم بھی قومی یکجہتی پر اسلام کی روشنی
 میں بحث کریں اور دیکھیں کہ اس موضوع پر اسلام کیا کہتا ہے ؟ اس ضمن میں
 اس کا کیا نظریہ ہے ؟

برادران اسلام ! قومی یکجہتی کا مطلب یہ ہے کہ مختلف قوموں، نسلوں
 کے لوگوں کو ایک فکر و نظر پر جمع کر دیا جائے تاکہ
 ان کے اندر وحدت و اجتماعیت کی کیفیت پیدا ہو اور ٹکراؤ کی کیفیت نہ پیدا ہو،
 اختلافات نہ جنم لیں، تنازعات نہ ابھریں، تشاہرات نہ ظاہر ہوں، یعنی قومی یکجہتی کو
 ہم اتحاد الائم کہہ سکتے ہیں، اور جب سیاسی نظریے کی بنیاد پر قومی یکجہتی کی باتیں
 ہوتی ہیں تو عام طور پر سیاسی لیڈران اس کا یہ مطلب لیتے ہیں کہ مختلف خیالات

و نظریات کے افراد ایک طرز زندگی کو اختیار کر لیں، اور اپنی اپنی فکری و مذہبی خصوصیات کے باوجود ایک بن کر رہیں اس کے لئے یکساں سول کوڈ کا نام لیا جاتا ہے، تو کبھی یکساں یونیفارم کی گفتگو ہوتی ہے۔

لیکن دیکھا جائے تو معلوم ہوگا کہ درحقیقت قومی یکجہتی کا فطری انداز اسلام کے نظریہ اتحاد میں جلوہ گر نظر آتا ہے، اسلام نے اقوام عالم کو ملک و وطن، قوم و نسل، رنگ و روپ کے اختلاف کے باوجود جس فطری طریقہ پر متحد ہونے کی دعوت دی ہے وہ بانگین کسی دوسرے مذہب کی تعلیمات میں نظر نہیں آتا۔

اگر ہم قومی یکجہتی اور ہندو دھرم پر بحث کریں تو اندازہ ہوگا کہ اس دھرم کی اساس ہی فرقہ واریت اور طبقاتی نظام پر ہے، اس مذہب نے انسان کے درمیان امتیاز و تفریق قائم کر کے انکو متحد ہونے سے روک دیا ہے، پھر یکجہتی کیونکر ہو سکتی ہے، ہندو مت نے انسان کے چار طبقے مقرر کئے ہیں،

(۱) برہمن

(۲) چھتری

(۳) ویش

(۴) شودر

سے اعلیٰ نسل پر برہمن ہے جس کے ذمہ مذہبی امور کی انجام دہی ہے۔ چھتریوں کے ذمہ حکومت ہے، ویش کے سپرد کھیتی باڑی ہے اور شودر سب سے حقیر

و ذلیل ہے، برہمن برہمہ کے سر سے پیدا ہوئے چھتری سینے سے پیدا ہوئے، ویش
 پیٹ سے پیدا ہوئے، شودر پاؤں سے پیدا ہوئے، جب مذہب نے خود تقسیم کر دی تو
 پھر سب ایک سمت کیسے چل سکتے ہیں، ایک جہت پر کیسے قائم رہ سکتے ہیں۔ ایک
 نظریہ پر کیونکر متحد رہ سکتے ہیں۔ مگر مذہب اسلام انسان کو تقسیم نہیں کرتا قومیت
 و وطنیت کو معیار نہیں قرار دیتا، رنگ و روپ میں امتیاز نہیں کرتا، ملک و وطن کا
 تفاوت نہیں مانتا بلکہ وہ تو انسان کو ایک فرد تسلیم کرتا ہے اور ایک ماں باپ کا اولاد
 کہہ کر خطاب کرتا ہے جیسا کہ ارشاد باری ہے یَا أَيُّهَا النَّاسُ إِنَّا خَلَقْنَاكُمْ مِنْ
 ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا، إِنَّ أَكْرَمَكُمْ
 عِنْدَ اللَّهِ أَتْقَىٰكُمْ، پ ۲۶، ع ۶۳، کہ لوگو! ہم نے تم کو ایک مرد و زن سے
 پیدا کیا ہے، اور تم کو خاندان و قبائل میں تقسیم کیا ہے تاکہ ایک دوسرے کو پہچانو،
 بے شک تم میں سے سب سے معزز اللہ کے نزدیک وہ ہے جو سب سے متقی ہے، اور اسی حقیقت
 کو حدیث پاک میں یوں بیان کیا گیا ہے تَحُلُّكُمْ مِنْ أَدَمَ وَأَدَمُ مِنْ تُرَابٍ
 لَا فَضْلَ لِعَرَبٍ عَلَىٰ عَجَمٍ وَلَا لِعَبْيَضٍ عَلَىٰ أَسْوَدَ وَلَا لَأَسْوَدَ
 عَلَىٰ أَبْيَضَ إِلَّا بِالتَّقْوَىٰ، (مسند احمد) کہ تم سب آدم کی اولاد ہو اور آدم
 مٹی سے پیدا ہوئے ہیں، کسی عربی کو عجمی پر کسی گورے کو کالے پر کسی کالے کو گورے پر
 کوئی فضیلت نہیں مگر تقویٰ کے ذریعے،

برادران ملت! اسلام نے تو طبقاتی نظام کی جڑ ہی کاٹ دی نسلی تفاوت

کی بنیاد ہی ڈھادی، قومی تفاخر کی اصل ہی ختم کر دی، اس کے بعد اس نے تمام انسان کو ایک جہت، ایک سمت، ایک نظریہ، ایک عقیدہ، ایک فکر کی طرف بلایا کہ انسان ہونے کے ناطے تم کو متحد ہو کر رہنے کے لئے توحید ہی سب سے جامع طریقہ ہے، ایک خدا کی الوہیت کو تسلیم کر لو، اور ایک عقیدہ پر جم جاؤ اور ایک مذہب کو مان لو، تمہارے اندر یکجہتی پیدا ہو جائے گی، تم متحد ہو جاؤ گے، تم بنیان موص بن جاؤ گے، جسد واحد بن جاؤ گے، تمام اختلافات ختم ہو جائیں گے، تمام جھگڑے مٹ جائیں گے۔

قومی یکجہتی سے متعلق جامع اصول اسکے سوا ممکن نہیں کہ
برادران ملت! دنیا کے تمام انسانوں کو بلا تفریق رنگ و نسل، بلا امتیاز زمان و مکان ایک سمت عطا کر دی جائے، ایک مرکز پر جمع کر دیا جائے، ایک خیال پر خراج دیا جائے، ایک مقصد پر متحد کر دیا جائے، ایک محور پر لاکھڑا کر دیا جائے، وحدت و مساوات، اخوت و محبت، اتحاد و اتفاق کا ایسا ماحول بنا دیا جائے کہ ہر فرد دوسرے فرد کا ہم خیال بن جائے، افکار و نظریات، خیالات و رجحانات، تصورات و احساسات تک میں یکسانیت پیدا ہو جائے، مگر اسلام نے ایسا کر دکھایا اس کے روح پرور پیغام وحدت و توحید نے قومی یکجہتی پیدا کر دی، فکری یکجہتی پیدا کر دی، عملی یکجہتی پیدا کر دی، تمدنی یکجہتی پیدا کر دی، ثقافتی یکجہتی پیدا کر دی، ایمانی یکجہتی پیدا کر دی، اور عرب و عجم، چین و فارس، ایرانی و طورانی، مصری و سوڈانی، رومی و یونانی

کو ایک امت بنادیا، ایک پیکر میں ڈھال دیا، ارشاد باری **إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ**، کا جانفزا، روح پرور، ایمان افروز، حیات بخش اعلان عام کر دیا۔

برادرانِ ملت یہی اسلام کی وہ عالمگیر اخوت اور دعوت

گوشتوں کو ایک کر دیا تھا، اسلام نے ریگستانِ عرب میں ظہور کیا مگر صحرا و افریقہ میں اسکی پکار بلند ہوئی، اس کی صدا جبلِ بوقریس کی گھاٹیوں سے اٹھی مگر دیوارِ چین صدائے اُمتِ ہدٰی **لَا إِلَهَ إِلَّا اللَّهُ** کی بازگشت گوئی، آفتاب رسالت فاران کی چوٹیوں سے طلوع ہوا مگر اس کی کرنوں نے یورپ کو منور کیا، پیغامِ توحیدِ بلدائین سے نشر ہوا اور اس کی صدا ہندوستان تک پہنچی، الشکر کی آواز صحرائے حجاز سے گوئی تھی مگر جبلِ طارق کی چوٹیوں سے ٹکرائی، وحدت و مساوات کا عمل وادیِ بطحاء سے شروع ہوا تھا اور اس کا دائرہ عمل مشرق و مغرب تک پھیلتا چلا گیا، قومی یکجہتی کی ایک نئی تاریخ کا آغاز ہوا اور اس کے صفحات طویل ہونے لگے، اسلام نے اقوام و ملل کو ایک پلیٹ فارم پر کھڑا کر دیا، اس نے امیر و غریب، حاکم و محکوم، مالک و مزدور، غلام و آقا، گورے کالے، عربی، عجمی، ہندی، چینی کے فرق و تشاکر ایک امت کو جنم دیا، جس کا ترانہ وحدانیت **لَا إِلَهَ إِلَّا اللَّهُ** تھا، جس کا نعرہ مساوات، **إِنَّمَا الْمُؤْمِنُونَ إِخْوَةٌ** تھا،

اسلام نے ایمان و توحید کی اساس پر دنیا کے تمام انسان کو ایک جھنڈے تلے جمع کر دیا، انکے درمیان ایک الٹو رشتہ قائم کر دیا، ایک ربط پیدا کر دیا ایک تعلق پیدا کر دیا، لہذا دنیا کے تمام رشتے ٹوٹ سکتے ہیں مگر یہ رشتہ کبھی نہیں ٹوٹ سکتا، ممکن ہے کہ ایک باپ اپنے بیٹے سے روٹھ جائے، بعید نہیں کہ ایک ماں اپنی گود سے بچے کو الگ کر دے، ہو سکتا ہے کہ ایک بھائی دوسرے بھائی کا دشمن بن جائے، اور یہ بھی ممکن ہے کہ دنیا کے تمام عہد و ثروت، اخوت اور نسل کے باندھے ہوئے پیمان و فلاحیت ٹوٹ جائیں مگر جو رشتہ ایک چٹین کے مسلمانوں کو افریقہ کے مسلمانوں، ایک عرب کے بدو کو تاتار کے چرواہے سے، ایک ہندوستان کے نو مسلم کو مکہ کے قریشی سے یکجان کرتا ہے، دنیا کی کوئی طاقت نہیں جو اسے توڑ سکے، اس زنجیر کو کاٹ سکے جس خدا کے ہاتھوں نے انسانوں کے دلوں کو ہمیشہ کیلئے جکڑ دیا، قوموں کو جوڑ دیا، نسلوں کو ملا دیا، ملتوں کو متحد کر دیا ہے اور سب کو ایک جہت پر لگا دیا ہے، ایک سمت پر لگا دیا ہے، ممکن نہیں کہ دنیا کی کوئی طاقت اسے توڑ دے۔

واخر دعوانا ان الحمد لله رب العلمین

اسلامی سلام

الحمد لله رب العالمين، والصلوة والسلام على
سيد الانبياء والمرسلين محمد وآله واصحابه
اجمعين ومن تبعهم باحسان الى يوم الدين،
امَّا بعد :- فقد قال الله تعالى: وَإِذْ أَخِيَّتُمْ
بِأَخِيَّتِهِمْ فَأَحْسَنَ مِنْهَا أَوْ رُدُّوْهَا، الآية،

پ، ع، ۸ -

عزیزان گرامی

انسان فطرۃً مدنی الطبع ہے مل جل کر رہنا اس کی
طبیعت ہے۔ چوں کہ یہ حیوان ناطق و عاقل ہے اس
لئے جب دو انسان باہم ملتے ہیں تو ان کے درمیان کچھ کلمات تبادلہ ہوتے ہیں۔ کچھ
باتیں ہوتی ہیں۔ اور وہ کلمات دونوں کے دلی جذبات و احساسات کی عکاسی

”السَّلَامُ عَلَيْكُمْ“ کہ میں تم پر سلامتی بھیجتا ہوں، اس لئے سلامتی کا پیامبر ہوں، سلامتی پسند ہوں، سلامتی میری فطرت ہے، لہذا تم اپنی جان و مال پر، اپنی عزت و آبرو پر میری طرف سے مامون رہو، تم کو میری ذات سے نقصان نہیں پہنچے گا۔

حضرات اسلامی سلام صرف چند کلمات کے تبادلے کا نام نہیں بلکہ سلام کی روح ان کلمات میں پنہاں ہوتی ہے، دنیا میں اسلام اسی لئے آیا ہے کہ ظلم و ستم اور جور و جفا کی جگہ امن و سلامتی عام کرے، دلوں کو جوڑے، انسانیت کو سر بلند کرے، انسان اور انسان کے درمیان پیار و محبت، اخوت و مساوات کا رشتہ قائم کرے۔ نفرت و عداوت اور بغض و کینہ سے دلوں کو پاک کرے، اور اس مقصد کے لئے اس نے بہت ہی آسان اور دل-نہشیں طریقہ اختیار کیا کہ ”سلام“ کو رواج دیا جائے۔ ہر مسلمان دوسرے مسلمان کو اپنی طرف سے امن و سلامتی کا یقین دلائے، اس کے دل سے ہر قسم کے خوف و ہراس کو ختم کرے۔ اسی لئے اسلامی سلام کی بہت زیادہ اہمیت ہے احادیث نبویہ میں سلام کی ترویج پر زور دیا گیا ہے۔

حضرت عبداللہ بن عمر رضی اللہ عنہما سے روایت ہے کہ ایک شخص نے اللہ کے رسول صلی اللہ علیہ وسلم سے عرض کیا کہ سب سے افضل عمل کیا ہے؟ سرکارِ دو عالم صلی اللہ علیہ وسلم نے فرمایا لوگوں کو کھانا کھلانا، اور سلام کو رواج دینا،

خواہ تم اس شخص کو پہچانتے ہو یا نہیں پہچانتے ،

(بخاری و مسلم)

یعنی جس مسلمان کو دیکھو اس سے سلام کرو۔ دوسری روایت میں اس سے زیادہ اہم بات فرمائی گئی ہے، جیسا کہ امام مسلم رحمۃ اللہ علیہ نے حضرت ابو ہریرہ رضی اللہ تعالیٰ عنہ سے نقل کیا کہ اللہ کے رسول صلی اللہ علیہ وسلم نے فرمایا تم جنت میں اس وقت تک نہیں جاسکتے جب تک مؤمن نہ ہو جاؤ، اور تمہارا ایمان اس وقت تک کامل نہ ہو گا جب تک آپس میں ایک دوسرے سے محبت نہ کرنے لگو، اور میں تم کو ایسی چیز بتاتا ہوں کہ اگر تم اس پر عمل کر لو تو آپس میں محبت پیدا ہو جائیگی، وہ یہ ہے کہ آپس میں سلام کو عام کرو ہر مسلمان کے لئے، خواہ تم اس کو پہچانتے ہو یا نہیں پہچانتے

(الحديث)

عَزِيزَانِ مِلَّةٍ

اس حدیث کی افادیت و معنویت پر غور فرمائیے کہ سلام کو محبت کا ذریعہ بتایا گیا ہے، سلام کی تاثیر بتائی گئی ہے کہ دلوں سے نفرت و کدورت کو نکال دیتا ہے، آپس میں محبت پیدا کر دیتا ہے اور محبت ہی تعلقات کی بنیاد ہے، محبت ہی اتحاد کی اساس ہے، محبت ہی مساوات کی علمبردار ہے، محبت ہی انسانیت کی پہچان ہے، محبت ہی اسلام کی روح ہے، محبت ہی اصل الاصول ہے، اسلام محبت پیدا کرنے کے لئے آیا ہے، محبت کا پیغام لایا ہے، اللہ سے محبت کا درس دیتا ہے، رسول اللہ سے

محبت کا درس دیتا ہے، انسانیت سے محبت کا درس دیتا ہے، ماں باپ، بھائی بہن اور دستِ احباب، عزیز و اقارب سے محبت کا درس دیتا ہے، اگر اسلامی محبت دل میں گھر گئے، اسلامی محبت ہماری طبیعت میں رچ جائے تو تمام دشمنیوں ختم ہو جائیں، تمام عداوتیں ختم ہو جائیں، تمام نفرتیں ختم ہو جائیں، تمام کدورتیں دور ہو جائیں، تمام شکایتیں کا فور ہو جائیں۔ محبت تو ایمان والوں کی پہچان بتائی گئی ہے "وَالَّذِينَ آمَنُوا أَشَدُّ حُبًّا لِلَّهِ"، پ، ع، ۴، کہا گیا، ان محبت کرنے والوں کو قیامت کے روز عرش کے سایہ میں جگہ ملے گی، جس دن کوئی سایہ نہیں ہو گا سوائے خدا کے سایہ کے، عرش کے سایہ کے، اور آپس میں محبت کرنے والوں سے اللہ بھی محبت کرتا ہے، فرشتے بھی محبت کرتے ہیں، چرند پرند بھی محبت کرتے ہیں،

حضرت ابوذر غفاری رضی اللہ عنہ سے مروی ہے کہ اللہ کے رسول صلی اللہ علیہ وسلم نے فرمایا کہ اللہ کے نزدیک سب سے محبوب عمل الْحُبُّ لِلَّهِ وَالْبُغْضُ فِي اللَّهِ ہے۔

دیکھئے "اسلامی سلام" کی تاثیر اور غور کیجئے آج کے **مُجَانِ اسْلَام** حالات پر کہ مسلمانوں میں کتنا اختلاف ہے، کتنی دوریاں ہیں، جھگڑے ہیں، نفرتیں ہیں، عداوتیں ہیں، کدورتیں ہیں، اور اس کا نتیجہ یہ ہے کہ ہم آپس میں لڑ رہے ہیں، اکٹ رہے ہیں، مر رہے ہیں، اگر ہم اسلام

سلام کی تحریک بنالیں، مشن بنالیں تو یقین جانئے کہ سید و مرزا کے اختلافات ختم ہو جائیں گے، شیخ و افغان کے جھگڑے مٹ جائیں گے، علاقائیت و قومیت کے لفظ ختم ہو جائیں گے، نہ کانفرنس کی ضرورت ہوگی نہ سمینار کرنیکی حاجت ہوگی۔ صرف اتنا کرنا پڑے گا کہ ہر مسلمان دوسرے مسلمان سے بلا تفریق امیر و غریب، پھر ٹے بڑے، حکم و محکوم، دوست و اجنبی، گورے کالے، سلام کرے، سلامتی کی دعائیں دے، امن کی دعائیں دے۔

سیدنا عمر رضی اللہ تعالیٰ عنہ کا معمول تھا کہ روزانہ بازار اس لئے جایا کرتے تھے کہ جو مسلمان ملے اسکو سلام کر کے عبادت کا ثواب حاصل کریں، صحابہ کرام کا تو یہ معمول تھا کہ اگر درخت یا دیوار یا در کوئی چیز آڑ ہو جاتی اور پھر آمنے سامنے ہوتے تو آپس میں سلام کرتے تھے۔ اور سلام کی اسی کثرت نے ان کے دلوں میں ایک دوسرے کے لئے رکتی محبت پیدا کر دی تھی اس کا اندازہ اس آیت کریمہ سے کریں اَشِدَّاءُ عَلَى الْكُفَّارِ رُحَمَاءُ بَيْنَهُمْ، پ ۲۶، ع ۱۳ کہ دشمنوں کے لئے بہت سخت تھے مگر آپس میں بڑے رحم دل تھے، اسلامی سلام نے ان کے دلوں میں نرمی و لطافت پیدا کر دی تھی، الفت و محبت پیدا کر دی تھی، اخوت و مودت پیدا کر دی تھی، اپنوں کے لئے پھول صفت بنا دیا تھا، باطل کے لئے تیغ نشاں بنا دیا تھا۔

برادرانِ اسلام سلام اللہ کے ناموں میں سے ہے جس کو اس

نے زمین پر اتارا ہے اس لئے اس کو عام کرنے کا حکم دیا گیا ہے، اس میں ثواب رکھا گیا ہے۔ محبت رکھی گئی ہے، سلامتی رکھی گئی ہے، سکون رکھا گیا ہے، برکت رکھی گئی ہے، رحمت رکھی گئی ہے۔ جب کوئی سلام کرے اور ”السلام علیکم“ کہے تو اس کو جواب دینا واجب ہے، اور بہتر جواب یہ ہے کہ ”وعلیکم السلام ورحمۃ اللہ علیہما جائے، اگر سلام کرنے والا السلام علیکم ورحمۃ اللہ علیہما تو اس کے جواب میں ”وہرکاتہ“ کا اضافہ کیا جائے۔

اور سلام کے آداب میں سے یہ ہے کہ چھوٹا بڑے کو سلام کرے پیدل سوار کو سلام کرے، تنہا جماعت کو سلام کرے۔

عزیزان ملت یہ سلام جنتیوں کا سلام ہے۔ اسلام دنیا میں جنت کے سلام کی مشق کرا دیتا ہے، جنت میں داخل ہوتے وقت رضوان کہیگا سلام علیکم طیبتم فادخلوها خلدین، علیہ السلام، اور جنت میں تو ہر طرف سلاما سلاما کی گونج ہوگی، مگر ہم نے اہم ترین سنت کو ترک کر دیا ہے، غیروں کا طریقہ اپنا لیا ہے ”گڈ مارٹنگ“ کہتے ہیں، ہیلو ہیلو کہتے ہیں، آداب عرض کہتے ہیں، گڈ بائی کہتے ہیں، اور اسلامی سلام کی توفیق نہیں ہوتی، اگر سلام کرتے بھی ہیں تو جان پہچان والوں سے وہ بھی کسی فائدہ کے پیش نظر، کسی خوف کے تحت،

ایسا سلام مطلب پرستی کا سلام ہوتا ہے، خود غرضی کا سلام ہوتا ہے،

ریا کاری کا سلام ہوتا ہے، دکھاوے کا سلام ہوتا ہے، اسلامی محبت سے سرشار ہو کر سلام نہیں کرتے، دینی اخوت کے تحت سلام نہیں کرتے، عہدوں کے اعتبار سے سلام ہوتا ہے، دولت کے اعتبار سے سلام ہوتا ہے، مطلب کے لحاظ سے سلام ہوتا ہے۔ یعنی آج ہم نے سلام کی محبت کو بھی دنیاوی مقاصد کے حصول کا ذریعہ بنالیا ہے، یہی وجہ ہے کہ ہمارے سلام سے محبت نہیں پیدا ہوتی، تعلق نہیں پیدا ہوتا، ہمدردی نہیں پیدا ہوتی، تو آئیے ہم اسلامی سلام کی روانہ کو زندہ کریں، اسلامی شان سے سلام کریں، دینی محبت کے ساتھ سلام کریں، دل کی گہرائیوں سے سلام کریں اور شرور و فتن، غلغلا و انتشار کے اس دور میں اسلامی سلام کو روانہ دیں، سلامتی کے پیغام کو عام کریں، محبت کے پیغام کو عام کریں، امن کے پیغام کو عام کریں، دلوں سے کدورت کو دور کریں، نفرت کو دور کریں، وحشت کو دور کریں، دہشت کو دور کریں، عداوت کو دور کریں۔ اور کو فوا عبد اللہ اخوا ننا کاثبوت پیش کریں،

﴿وَمَا عَلَيْنَا إِلَّا الْبَلَاغُ﴾

حقوق والدین

از ہر مرتب غفرلہ و لاسانہ تم و من سعی فیہ

نحمدہ و نصلى على رسولہ الکریم، اما بعد!
 قال اللہ تعالیٰ فی کتابہ المبین، اَعُوْذُ بِاللّٰهِ مِنْ
 الشَّيْطٰنِ الرَّجِيْمِ، بِسْمِ اللّٰهِ الرَّحْمٰنِ الرَّحِيْمِ
 وَقَضٰی رَبِّكَ اَلَّا تَعْبُدُوْا اِلٰهًا اِلَّا اَنَا لَا وَیْلَ لِلَّذِیْنَ
 احْسَنَّا اِمَّا یَسْلُفُوْنَ عِنْدَ لَکَ الْکِبَرُ اَحَدُھُمَا
 اَوْ جِلَیْھُمَا فَلَا تَقْلُبُھُمَا اَوْفٍ وَّ لَا تَنْهَرُھُمَا وَقُلْ
 لَّھُمَا قُوْلًا کَرِیْمًا، وَاخْفِضْ لَّھُمَا جَنَاحَ الذِّلِّ
 مِنَ الرَّحْمٰةِ وَقُلْ رَبِّ ارْحَمْھُمَا کَمَا رَبَّیَّانِیْ صَغِیْرًا

دیک، ۳، ۴،

وعن ابی عبد الرحمن عبد اللہ بن مسعود رضی قال
 سَأَلْتُ النَّبِيَّ صَلَّى اللَّهُ عَلَيْهِ وَسَلَّمَ أَيَّ الْعَمَلِ أَجِبُ
 إِلَى اللَّهِ تَعَالَى قَالَ الصَّلَاةُ عَلَى وَقْتِهَا، قُلْتُ ثُمَّ
 أَيُّ قَالَ يَرْئُو الدَّيْنَ قُلْتُ ثُمَّ أَيُّ قَالَ الْجِهَادُ
 فِي سَبِيلِ اللَّهِ، (متفق عليه)، او كما قال عليه
 الصَّلَاةُ وَالسَّلَامُ،

”شعر“

سمجھ میں کچھ نہیں آتا ہے دنیا کا حساب الٹا
 نصیحت کیجئے جس کو تو ملتا ہے خواب الٹا

الشر تبارک و تعالیٰ کا بہت بڑا احسان ہے کہ اس نے ہم سب کو
 آج اس بابرکت مجلس میں شامل ہونے کی توفیق عطا فرمائی اور دین کی باتیں
 سننے کی توفیق عطا فرمائی، تو آج وعظ و تقریر سننے سے ہماری غرض اور ہمارا مقصد
 کیا ہونا چاہئے، کیوں کہ نیا ہی کی مطابق ثمرات مرتب ہوتے ہیں، سرکارِ دو عالم
 تاجدارِ مدنیہ احمد مجتبیٰ محمد مصطفیٰ ہمارے رسول جناب محمد رسول اللہ صلی اللہ علیہ وسلم
 کا ارشاد ہے اِنَّمَا الرَّحْمَالُ بِالْاِنْيَاتِ کہ عملوں کا دار و مدار نیتوں پر ہے
 حکیم الامت حضرت تھانوی رحمہ اللہ نے بیان کیا ہے کہ دیرِ حاضر میں تقریر سننے والے
 لوگ تین طرح کے ہوتے ہیں، ایک وہ لوگ جو صرف جمع کی رنگ و رونق،

شان و شوکت، سامعین کی تعداد، واعظ و مقرر کا اندازِ بیان وغیرہ دیکھنے کے لئے
محض تماشائی بن کر شریک جلسہ ہوتے ہیں،

دوسرے وہ لوگ ہوتے ہیں جو اس نیت سے آتے ہیں کہ ہم وہاں
بیٹھ کر دین کی باتیں سنیں گے تو ثواب ملیگا، گویا حصولِ ثواب کی نیت سے وعظ
و تقریر سنتے ہیں،

تیسرے وہ لوگ ہوتے ہیں کہ جلسہ، اجتماع میں اس لئے آتے ہیں
کہ مقرر صاحب جو بیان کریں گے اس کا اپنے نفس سے موازنہ کریں گے، انکی تقریر
پر ٹھنڈے دل سے غور کریں گے، اگر واعظ کی بیان کردہ دینی باتوں پر عمل کر رہے
ہیں تو الحمد للہ اور نہ اسی وقت سے عزمِ مصمم کے ساتھ پختہ ارادہ کر کے اس پر
عمل کرنا شروع کر دیں گے،

بہر کیف ابھی میں نے آپ حضرات کے سامنے تقریر سننے والوں کے
متعلق انکی تین قسم بیان کی، اس میں سب سے بہتر اخیر کے لوگ ہیں، کیونکہ اس صورت
میں ثواب بھی ملتا ہے اور جو اصل مقصود ہے اصلاحِ نفس وہ بھی حاصل ہوتا ہے۔

آج ہمارا مقصد تقریر کرنا اور اکٹھا ہونا نہیں بلکہ
میرے بھائیو اور بہنو! آج ہم نے اپنے اپنے نفس کی اصلاح کے بارے میں

غور کریں، آج ہم اپنے اُد پر نظر ڈالیں اور اپنے گریبان میں منہ ڈال کر سوچیں کہ
قرآن ہم سے کیا کہہ رہا ہے؟ اور حدیث ہم سے کیا کہنا چاہتی ہے؟ اللہ اور اس کے

رسول صلی اللہ علیہ وسلم کا کیا فرمان ہے ؟ مجلس میں یہ نہ دیکھیں کہ کس کا لڑکا ہے جو تقریر کر رہا ہے، کون اچھی تقریر کرتا ہے اور کس لڑکے کا طرز ٹھیک ہے، کس کی آواز سُر ملی ہے، انہیں اہر گز نہیں ! ہماری یہ نیت نہیں ہونی چاہئے بلکہ آپ اسکی باتوں پر غور کریں، اس کے کلمے پر دماغ حاضر کریں کہ بیان کرنے والا قرآن و حدیث کے مطابق بیان کر رہا ہے یا نہیں ! بڑوں کا قول ہے اَنْظُرْ اِلَى مَا قَالُوا وَلَا تَنْظُرْ اِلَى مَنْ قَالَ کہ کہنے والے کو نہیں دیکھنا چاہئے بلکہ جو بات کہہ رہا ہے اس کو بغور سننا چاہئے، یہ نہ دیکھیں کہ تقریر کرنے والا چھوٹا ہے یا بڑا، آپ اس کے عیوب پر غور نہ کریں خواہ وہ نیک ہو یا بُرا، وہ اس پر خود عمل کر رہا ہو یا نہیں آپ اپنے آپ پر غور کریں کہ ہم میں کیا خامیاں ہیں ؟ کیا عیوب ہیں ؟ ہمیں ہم سے قرآن تو نہیں چھوٹ رہا ہے، حدیث تو نہیں ترک ہو رہی ہے، جب آپ اپنے عیوب پر غور کریں گے تب ہی انشاء اللہ آپ اپنے نفس کی اصلاح کر سکتے ہیں۔

محترم بزرگوار دوستو ! اب میں اپنے مقصد کی طرف جانا چاہتا ہوں
 اللہ تعالیٰ انسانوں کو تاکید فرما رہے ہیں کہ تم اپنے پیدا کرنے والے اور پالنے والے اور پرورش کرنے والے کی بندگی، فرمانبرداری اور اطاعت کیا کرو، پھر آگے ارشاد فرمایا وَبِالْوَالِدَيْنِ إِحْسَانًا، اور اپنے ماں باپ کے ساتھ اچھا سلوک کرو، بہت سی آیتوں میں اللہ تعالیٰ نے اپنے حقوق کے ساتھ والدین کے حقوق کا ذکر فرمایا ہے، اور آگے ارشاد ہے اِمَّا

يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقْلُكُمَا آيَةٌ وَ
 لَا تَشْهَرُهُمَا وَقُلْ لَهُمَا قَوْلًا كَرِيمًا، اور اگر تیرے سامنے یہ دونوں
 (ماں باپ) یا ان میں سے کوئی ایک بڑھاپے کو پہنچ جائیں تو انھیں کبھی اُف بھی
 مت کہنا اور نہ کبھی انھیں جھڑکنا اور اُن سے خوب ادب و احترام سے گفتگو کرنا،
 اور اُن کے سامنے شفقت و انکساری کے ساتھ جھکے رہنا اور ان کے لئے یہ دُعا
 کرتے رہنا رَبِّ ارْحَمهُمَا كَمَا رَبَّيْتَنِي صَغِيرًا اے میرے پروردگار
 ان دونوں پر رحمت نازل فرما جیسا کہ ان دونوں نے مجھے بچپن میں پالا پرورش
 کیا، قرآن کریم میں ایک جگہ اللہ تعالیٰ نے فرمایا اِنْ اَشْكُرْ لِي وَلِوَالِدَيْكَ
 میرا شکر کر اور اپنے والدین کا احسان مندرہ، اس لئے کہ ماں باپ دنیا میں
 ہر طرح کی پرورش کرتے ہیں، جانتا چاہئے کہ جب انسان اپنی ماں کے رحم میں
 ہوتا ہے تو اس کی ماں حمل کے زمانے سے لیکر ولادت تک طرح طرح کی
 مشقتیں اور تکلیفیں برداشت کرتی ہے اور پھر جب وہ پیکر اہو جاتا ہے تو اسکو
 دودھ پلاتی ہے، پافانہ پیشاب صاف کرتی ہے اور اس کی ایندازوں اور تکلیفوں
 کو برداشت کرتی ہے اور اس پر اپنا آرام، اپنی راحت، اپنے جان و مال کو قربان
 کر دیتی ہے صرف اس وجہ سے کہ بچہ کو تکلیف نہ پہنچے۔

میرے ساتھیو! کرنا کیوں ضروری ہے؟ اس کی اطاعت کرنا کیوں
 ضروری ہے؟ اس کی اطاعت کرنا کیوں ضروری ہے؟ اس کی اطاعت کرنا کیوں

برداشت کیں، آپ کی خاطر کئی کئی راتیں جاگ جاگ کر گزاریں، ذرا سا تم رو دیتے تھے تو وہ بے چین ہو جاتی تھیں، اپنی نیند کو خراب کرتی تھیں، تم کو بہلا بہلا کر سلاتیں، تم ذرا سی تکلیف میں مبتلا ہوتے تھے تو وہ بچارے تمہاری اس تکلیف کو دور کرنے کے لئے خود ہزاروں تکلیفیں اٹھانے کو تیار ہو جاتیں، انھوں نے تمہارے آرام و راحت کی خاطر بھی دن کو دن رات کو رات نہ سبھا، انھوں نے تمہیں خوش و غم رکھنے کے لئے کیسے کیسے رنج و غم برداشت کئے، تمہیں کھلانے پلانے اور پہنانے کے لئے انھوں نے کبھی اچھا کھانا نہ کھایا، نہ پیا، نہ پہنا، تمہاری ذرا سی پریشانی انھیں کس قدر پریشان کر دیتی تھی، تمہاری ذرا سی تکلیف سے انھیں کس قدر تکلیف پہنچتی تھی، تمہارے چہرے کی ہلکی سی افسردگی ان کے تمام مسرتوں کو، تمام خوشیوں کو غموں میں تبدیل کر دیتی تھی، تمہارے آنسو کا ایک قطرہ ان کے دل پر نہ جانے کتنی چنگاریاں گر ادیتا تھا، یہی نہیں کہ تم بڑے ہو جاؤ، نہیں نہیں بلکہ اب بڑے ہو، تمہارے تعلیم و تربیت کے ہر وقت خواہش مند اور انکی دلی آرزو اور تمنا یہی ہے کہ تم بڑے ہو کر اپنی سعادت، نیکبختی، اخلاق حسنہ اور شرافت کا ایسا نمونہ پیش کرو جو اپنی نظیر آپ ہو، انھوں نے جہاں تمہیں اچھے سے اچھا کھانا اور پہنا چاہا وہیں اخلاق و آداب کے زیور سے مالا مال کرنا بھی چاہا، تمہارے والدین کی ہمیشہ سے یہی خواہش ہے کہ تمہاری تعلیم و تربیت ایسی کریں کہ دو سر بڑے دیکھ کر تم سے سبق حاصل کریں، اور تمہارے اخلاق و آداب،

اچھے عادات سے چھوٹے بھائی تم سے اچھی نصیحتیں اور عمدہ سلیقہ حاصل کریں۔

میرے بھائیو اور دوستو! تمہاری تعلیم و تربیت، اخلاق و تہذیب کی جو بار بار تاکید کی جاتی ہے، کوشش کی جاتی ہے اور تم کو بار بار اس کی رغبت دلائی جاتی ہے صرف اس وجہ سے کہ تم دونوں جہاں میں سرخروئی حاصل کرو۔

میرے کرام نشینو! ذرا غور کرو کہ ماں باپ اپنے بچے پر کس قدر مہربان، شفیق اور رحم دل ہوتے ہیں، ان کو کیسی کیسی تکلیفوں کا سامنا کرنا پڑتا ہے اور اپنی جان تک بچے کی خاطر قربان کر دیتے ہیں، اپنے اچھے کھانے پینے کو اس کی وجہ سے ترک کر دیتے ہیں اور ہمیشہ خیر کی دعا کرتے رہتے ہیں، یہاں تک کہ وہ بڑھاپے کو پہنچ جاتے ہیں اور جب مرنے لگتے ہیں اور انتقال کر جاتے ہیں تو اپنے بچے کے لئے ذخیرہ مال و دولت چھوڑ جاتے ہیں، آپ نے کبھی غور بھی کیا ہے کہ ماں باپ کا کیا حق ہے،

حضرت ابو امامہ رضی اللہ تعالیٰ عنہ فرماتے ہیں کہ ایک شخص نے حضور صلی اللہ علیہ وسلم کی خدمت میں آکر دریافت کیا کہ اے اللہ کے رسول صا حق الوالدین والدین کا کیا حق ہے؟ آقائے مدنی تاجدارِ مدینہ جناب محمد رسول اللہ صلی اللہ علیہ وسلم نے فرمایا جَنَّاتُ و نَارُ لَہِ وہی تمہاری جنت ہیں، وہی تمہاری دوزخ ہیں۔

مطلب یہ ہے کہ اگر تم انکی فرمانبرداری کر دو گے تو جنت کے
 حقدار بن جاؤ گے اور اگر ان کے ساتھ بُرا سلوک کر دو گے تو جہنم میں جلو گے،
 افسوس صد افسوس ہے ہمارے اوپر! آج ہم اپنے والدین کی ان تمام مشقتوں
 کو بھلا بیٹھے ہیں، آج ہم اپنے والدین کی کچھ وقعت نہیں سمجھتے، ان کی تکلیفوں
 پر کچھ ندامت نہیں آتی، ہم اتنے ناشکرے ہو گئے ہیں کہ اللہ تعالیٰ کا خوف بھی نہیں،

یاد کرو اس وقت کو جب تم پیدا ہوئے، تم
میں سے بھائیو اور بہنو! کچھ بھی نہیں تھے، گوشت کا ٹکڑا تھے، اپنے
 آپ کر دٹ نہیں بدل پاتے تھے، کسی کو پہچانتے نہیں تھے، خود سے کھاپی نہیں سکتے
 تھے، تم اپنے بارے میں کچھ سوچ نہیں سکتے تھے، یہاں تک کہ اپنے نفع و نقصان پر
 قادر نہیں تھے، اور آج جب ہوش والے ہو گئے، اللہ تعالیٰ نے تم کو طاقت دی
 اور جو ان بنادیا تو ان کے تمام احسانوں کو اس طرح بھولے ہو کہ یاد کرنا تو درکنار
 کبھی دل میں اس کا خیال بھی نہیں کرتے۔

واقعہ! اس پر ایک واقعہ یاد آ گیا کہ جناب قاری ضیف
 صاحب اپنی تقریر میں بیان فرما رہے تھے کہ ایک لڑکا
 تھا، ایک دن وہ اپنے والد محترم کی گود میں بیٹھا ہوا تھا، اور اس کے سامنے ٹیوب ویل
 پر ایک کوّا بیٹھا ہوا تھا، وہ بچہ اپنے والد صاحب سے پوچھتا ہے کہ ابا ٹیوب ویل پر
 کیا ہے؟ والد نے کہا کہ بیٹا! کوّا ہے، پھر پوچھتا ہے کہ ابا کالا کیا ہے؟ تو اس

کے والد نے سمجھا کر کہا کہ بیٹا یہ کو آ ہے، یہ کالا ہوتا ہے، یہ کائیں کائیں کرتا اور بولتا ہے، جب کچھ عرصہ گزر گیا اور اس کا والد بوڑھا ہو گیا اور بینائی کم ہو گئی، تو اتفاق سے اس کو کچھ کالا نظر آیا اور سوچنے لگا کہ آخر کیا چیز ہے؟ وہ اپنے بیٹے سے پوچھتا ہے کہ یہ کیا چیز ہے؟ وہ کہتا ہے کہ بڈھا دکھتا نہیں ہے کہ کو آ ہے، اتنے میں اس کے بوڑھے باپ کو خیال آ جاتا ہے اور آنکھ سے آنسو جاری ہو جاتا ہے اور کہنے لگتا ہے بیٹا! ہائے افسوس کہ تم نے اپنے بچپن کی زندگی کا حال بھلا دیا، یہ کوئی دور کی بات نہیں کہ آج ہم میں یہ صفت نہ پائی جاتی ہو، اللہ تعالیٰ ایسے لوگوں سے محفوظ فرمائے۔

حضرت عبداللہ بن مسعود رضی اللہ تعالیٰ عنہ سے مروی ہے کہ انھوں نے فرمایا کہ جناب محمد رسول اللہ صلی اللہ علیہ وسلم کی خدمت میں میں حاضر ہوا اور عرض کیا یا رسول اللہ بہترین عمل کونسا ہے؟ جو اللہ کو سب سے زیادہ محبوب ہو آپ نے فرمایا وقت پر نماز پڑھنا، میں نے عرض کیا اس کے بعد تو آپ نے فرمایا ماں باپ سے اچھا برتاؤ کرنا، میں نے عرض کیا اس کے بعد کونسا عمل، آپ نے فرمایا اللہ کے راستے میں جہاد کرنا،

سَامِعِينَ كَرَام! ایک حدیث بغور سنیں، اللہ کے پیارے رسول صلی اللہ علیہ وسلم نے فرمایا، بڑے بڑے گناہوں میں سے ایک بڑا گناہ یہ بھی ہے کہ کوئی شخص اپنے والدین کو گالی دے، صحابہ کرام رضوان اللہ علیہم اجمعین نے عرض کیا یا رسول اللہ یہ کیسے ممکن ہو سکتا ہے کہ کوئی شخص اپنے

والدین کو گالی دے؟ حضورؐ نے فرمایا کہ دوسروں کے ماں باپ کو گالی دینا ایسا ہی ہے جیسے اپنے ماں باپ کو گالی دے، کیونکہ جب دوسروں کے ماں باپ کو گالی دو گئے تو یقیناً وہ بدلے میں تمہارے ماں باپ کو برا بھلا کہیگا،

غور کریں کہ صحابہ کرام کا کیا جواب تھا کہ یہ ہو ہی نہیں سکتا کہ اولاد اپنے والدین کو گالی دے، آج ہم اپنے گریبان میں منہ ڈال کر سوچیں کہ حدیث پر کتنا عمل ہو رہا ہے، کیا تم والدین کو تکلیف نہیں دیتے؟ انکو برا بھلا نہیں کہتے؟ انکو گالی نہیں دیتے؟ ان کو مارتے نہیں؟ آخر ایسا کیوں؟ آج افسوس سے کہا جا رہا ہے اے میرے بھائیو! ہنوا قرآن و حدیث پر کیوں عمل نہیں کرتے، غفلت کی وجہ سے اپنے آپ کو خسارے میں کیوں ڈالے جا رہے ہو آخر کیوں والدین کو تکلیف دیتے ہو اور جہنم کو اپنے اوپر لازم کر رہے ہو، تو آج ہمارے لئے بہتر اور ضروری ہے کہ اللہ اور اس کے رسول کو خوش کر کے اور اللہ تعالیٰ کے دربار میں رور و کر، گڑ گڑا گڑ گڑا کر دُعا کریں کہ اے اللہ ہم سے بہت سی غلطیاں ہوئی ہیں، ہم نے والدین کو تکلیف پہنچایا ہے، اللہ تعالیٰ کا ارشاد ہے **يَا أَيُّهَا الَّذِينَ آمَنُوا اتَّبِعُوا إِلَى اللَّهِ تَوْبَةً نَّصُوحًا** ۲۸ ۱۹ ع۔

”ترجمہ“ اے ایمان والو! توبہ کرو سچی پکی توبہ لیکن توبہ کے لئے ضروری یہ ہے کہ پہلے وہ اپنے والدین سے اپنے گناہوں کو معاف کرائے اور اللہ تعالیٰ کے دربار میں رور و کر توبہ کرے اور یہ کہے کہ اے اللہ اب ایسا کبھی نہیں کرونگا، لیکن

پھر بھی کوئی اللہ تعالیٰ کی آیت سے روگردانی کریگا، اپنے والدین کو تکلیف دیگا
تو سنو اللہ تعالیٰ کی وعید ہے کہ اس کو دہکتی ہوئی جہنم میں ڈالے گا،

یہاں تک کہ اللہ تعالیٰ اور اس کے رسول اور تمام فرشتے اس
شخص پر لعنت بھیجتے ہیں جو اپنے والدین کو پائے اور انکی خدمت کر کے اپنے
کو جنت میں داخل نہ کرالے، حضور پُر نور صلی اللہ علیہ وسلم نے ایک مرتبہ منبر پر چڑھتے
وقت جب پہلی سیڑھی پر قدم رکھا تو فرمایا "آمین" پھر جب دوسری پر رکھا تو فرمایا
"آمین" پھر جب تیسری پر قدم رکھا تو فرمایا "آمین" جب آپ خطبہ سے فارغ ہو کر
نیچے تشریف لائے تو صحابہ کرام نے عرض کیا یا رسول اللہ آج ہم نے آپ سے ایک
نئی بات دیکھی ہے جو آج سے پہلے کبھی نہیں دیکھی تھی، آپ نے فرمایا کیا بات دیکھی
صحابہ نے عرض کیا، آج آپ کے خلاف معمول منبر پر چڑھتے وقت سیڑھی پر آمین کہا
تو آپ نے فرمایا کہ ہاں اس وقت حضرت جبریل علیہ السلام میرے پاس آئے تھے جب کہ
میں نے پہلی سیڑھی پر قدم رکھا تو جبریلؑ نے فرمایا، ہلاک ہو وہ شخص جس نے رمضان
کا مبارک مہینہ پایا پھر بھی اس کی مغفرت نہیں ہوئی، میں نے کہا آمین، دوسری
سیڑھی پر قدم رکھا تو فرمایا، ہلاک ہو وہ شخص جس کے سامنے آپ کا ذکر مبارک
ہو اور وہ درود نہ بھیجے تو میں نے کہا آمین، جب تیسری سیڑھی پر قدم رکھا تو فرمایا،
ہلاک ہو وہ شخص جس کے سامنے اس کے والدین یا ان میں سے کوئی ایک بڑھاپے
کو پہنچے اور وہ ان کی خدمت کر کے اپنے آپ کو جنت کا مستحق نہ بنائے تو میں

نے کہا آمین،

محترم حضرات ! بددُعائیں دی ہیں اور حضور علیہ الصلوٰۃ والسلام نے ان تینوں پر آمین فرمائی، اول تو حضرت جبریلؑ جیسے مقرب فرشتے کی بددُعائی کیا کم تھی اور پھر حضورؐ کی آمین نے جتنی سخت بنادی وہ ظاہر ہے، اللہ ہی اپنے فضل و کرم سے ہم لوگوں کو ان چیزوں سے بچنے کی توفیق عطا فرمائے اور ان بُرائیوں سے محفوظ فرمائے ورنہ ہلاکت میں کیا تردد ہے ؟

ترمذی شریف کی روایت میں ہے کہ نبی کریم صلی اللہ علیہ وسلم نے فرمایا خدا کی رضا مندی ماں باپ کی رضا مندی میں ہے اور اللہ کی ناراضگی والدین کی ناراضگی میں ہے، جس سے ماں باپ خوش ہیں اس سے اللہ بھی خوش ہیں، اور جس سے ماں باپ ناراض ہیں اس سے اللہ بھی ناراض ہیں۔

ایک حدیث میں ہے کہ ہر گناہ کے بدلے میں عذاب اور جرم پر گرفت کو مؤخر کیا جاسکتا ہے لیکن ماں باپ کی نافرمانی کرنے والے کا عذاب ایسا سخت ہے کہ اس کا مؤاخذہ، اس کی پکڑ مرنے سے پہلے بھی کی جاتی ہے، اسی طرح ایک دوسری حدیث میں ذکر کیا گیا ہے کہ علقمہ رضی اللہ عنہ نامی ایک صحابی گذرے ہیں جو نماز روزہ کے بہت پابند تھے، جب ان کے انتقال کا وقت قریب آیا تو ان کے منہ سے باوجود یلقین کے کلمہ شہادت جاری نہ ہو رہا تھا، حضرت علقمہ

کی بیوی نے رسول اللہ صلی اللہ علیہ وسلم کی خدمت میں ایک آدمی بھیج کر اس واقعہ
 کی اطلاع کرائی تو آپ نے فرمایا کہ علقمہؓ کے والدین زندہ ہیں یا نہیں؟ تو معلوم
 ہوا کہ صرف والدہ باحیات ہیں اور وہ علقمہؓ سے ناراض ہیں آپ نے علقمہؓ کی والدہ کو
 اطلاع دلائی کہ میں تم سے ملاقات کرنا چاہتا ہوں، تم میرے پاس آتی ہو یا میں خود
 تمہارے پاس آؤں؟ علقمہؓ کی بوڑھی ماں نے عرض کیا یا رسول اللہ میرے ماں بچا
 آپ پر قربان، میں آپ کو تکلیف دینا نہیں چاہتی ہوں بلکہ میں خود ہی حاضر ہوتی
 ہوں، چنانچہ علقمہؓ کی ماں حضور صلی اللہ علیہ وسلم کی خدمت میں حاضر ہوئیں، آپ نے
 علقمہؓ کے متعلق کچھ دریافت کیا تو بوڑھی نے کہا علقمہؓ نہایت نیک آدمی ہے لیکن وہ
 اپنی بیوی کے مقابلے میں ہمیشہ میری نافرمانی کرتا ہے، اس لئے میں اس سے ناراض
 ہوں، آپ نے فرمایا کہ اگر تو اس کی خطا معاف کر دے تو یہ اس کے حق میں بہتر ہے،
 لیکن اس کی بوڑھی ماں نے انکار کیا، تب آپ نے حضرت بلالؓ کو حکم دیا کہ لکڑیاں
 جمع کر دو اور علقمہؓ کو جلادو، بوڑھی یہ سن کر گھبرائی اور اس نے حضور سے دریافت کیا کہ
 میرے بچے کو آگ میں جلایا جائے گا تو آپ نے فرمایا، ہاں اللہ کے عذاب کے مقابلے میں
 ہمارا عذاب ہلکا ہے، خدا کی قسم جب تک تو اس سے ناراض ہے نہ اس کی نماز
 قبول نہ صدقہ، تو بوڑھی نے کہا میں آپ کو اور تمام لوگوں کو گواہ بناتی ہوں کہ میں نے
 علقمہؓ کو معاف کر دیا، آپ نے لوگوں کو مخاطب کرتے ہوئے فرمایا دیکھو علقمہؓ کی زبان
 پر کلمہ جاری ہوا یا نہیں؟ لوگوں نے آکر بتایا یا رسول اللہ علقمہؓ کی زبان پر کلمہ جاری

ہو گیا اور کلمہ شہادت کے ساتھ ان کا انتقال ہوا، آپ نے علقمرہ کے غسل و کفن کا حکم دیا اور خود جنازے میں تشریف لے گئے، علقمرہ کے دفن کرنے کے بعد فرمایا کہ مہاجر و انصار میں سے جس نے بھی اپنی ماں کی نافرمانی کی اس کو تکلیف دی تو اس پر اللہ اور اس کے رسول اور تمام لوگوں کی لعنت ہے،
 اللہ تبارک و تعالیٰ ہیں آپ کو اور تمام لوگوں کو سچے والدین کے ساتھ حسن سلوک کرنیکی توفیق عطا فرمائے، (امین)

چہ خوش گفت ز آلے بفرزند خویش
 چو دیدش پلنگ افکن دپسِلتن

گراز عہد خردیت یاد آمدے
 کہ بیچارہ بودی در آغوشش من

نکر دے دریں روز بر من جفا
 کہ تو شیر مردے و من پیر زن

وَمَا عَلَيْنَا إِلَّا الْبَلَاغُ



جنت اور دوزخ

الحمد لله رب العالمين والصلاة والسلام
 على سيد الانبياء والمرسلين محمد وآله واصحابه
 اجمعين ومن تبعهم باحسان الى يوم الدين
 اما بعد ، فقد قال الله تعالى في القرآن المجيد
 والفرقان الحميد ، اَعُوذُ بِاللّٰهِ مِنَ الشَّيْطَانِ الرَّجِيمِ
 بِسْمِ اللّٰهِ الرَّحْمٰنِ الرَّحِيمِ ، لَا اُقْسِمُ بِيَوْمِ
 الْقِيَمَةِ وَلَا اُقْسِمُ بِالنَّفْسِ اللّٰوَامَةِ اَيَحْسَبُ
 الْاِنْسَانُ اَنْ يُّجْمَعَ عِظَامُهُ بَلٰى قَادِرِينَ عَلٰى اَنْ

نُسَوًى بِنَاتِهٖ بَلْ يَرِيدُ الْاِنْسَانَ لِيَفْجَرِ اِمَامَهٗ
 يَسْئَلُ اٰيٰتِ يَوْمِ الْقِيٰمَةِ فَاِذَا بَرِقَ الْبَصَرُ
 وَخَسَفَ الْقَمَرُ وَجُمِعَ الشَّمْسُ وَالْقَمَرُ يَقُوْلُ
 الْاِنْسَانُ يَوْمَئِذٍ اَيُّنَ الْمَقَرِّ

(سورۃ قیامت)

(ترجمہ) میں قسم کھاتا ہوں قیامت کے دن کی اور قسم کھاتا ہوں ایسے نفس کی
 جو اپنے اوپر ملامت کرے کیا انسان خیال کرتا ہے کہ ہم اس کی ٹہریاں
 ہرگز جمع نہ کریں گے ہم ضرور کریں گے کیوں کہ ہم اس پر قادر ہیں انگلیوں
 کا پور پور درست کر دیں بلکہ منکر قیامت انسان چاہتا ہے کہ اپنی آئندہ
 کی زندگی میں فسق و فجور کرتا ہے اس لئے وہ پوچھتا ہے کہ قیامت کا
 دن کب آئے گا کہ جس دن آنکھیں خیرہ ہو جائیں گی اور چاند بے نور
 ہو جائے گا، اور سورج وہاں ایک حالت میں ہو جائیں گے تو اس روز
 انسان کہے گا کہ کدھر بھاگوں۔

اس دنیاے رنگ و بو کی زیبا یوں، مرغابیوں
 برادرانِ ملت ! سحر انگیز یوں، دلفریبیوں کے بارے میں ہم نے
 بہت کچھ سنا اور جانا، اس عالم فانی کی لذتوں، آسائشوں اور راحتوں سے بہت کچھ
 پایا اور اس کی رنگینیوں، حسن طرازیوں، جمال آفرینیوں، نشاط انگیز یوں کو قریب سے

دیکھا بھالا، اس دنیا کے بنتے بگڑتے ماحول کو بھی دیکھا، سمجھتے سنوتے حالات کو بھی جانا، کیف و سرور کی ساعتیں بھی دیکھیں، طرب و نشاط کی رنگینیاں بھی دیکھیں، محفل و بزم کو بھی جانا، گردشِ ایام سے بھی گزرے، بہت کچھ جانچا پرکھا، بہت کچھ دیکھا بھالا اور اب جی چاہتا ہے کہ دار البقار سے بھی واقفیت حاصل کریں، یومِ آخرت کو جانیں بوجھیں، روزِ محشر کی بات کریں اور حزار کا بھی تذکرہ کریں، یومِ قیامت کو بھی یاد کریں، یومِ حساب کا بھی احساس کریں اس لئے کہ ہمارا ایمان و عقیدہ ہے کہ ایک دن یہ رنگ برنگی دنیا فنا ہو جائے گی، یہ گیتی دار من درہم برہم ہو جائے گی، یہ نظام کائنات اٹھل پھل ہو جائے گا، یہ روشن آفتاب سیاہ ہو جائیگا یہ منور و تاباں ماہتاب ٹوٹ پھوٹ جائے گا، یہ ردائے کہکشاں، یہ مہ و انجم بکھر جائیں گے اور پورا عالم نیست و نابود ہو جائیگا اور تمام انسان اپنے خالق و مالک معبودِ حقیقی کے دربارِ عالیشان میں جمع کئے جائیں گے، اس دن ہر فرد کو اپنے اعمال کا حساب دینا ہوگا اور روزِ قیامت کی ان ہولناک، خوفناک و ہیبتناک اور جاں گسل ساعتوں میں جب کہ زندگی کے ایک ایک لمحہ کی باز پرس ہوگی، ایک ایک ساعت کا حساب ہوگا، ایک ایک گھڑی کا محاسبہ ہوگا، جو فرما اپنے اعمال و کردار میں، اپنے افعال و اقوال میں کھرا ترے گا اس کی نجات ہوگی، اور جو اس سخت دن میں اپنا حساب نہ دے سکا، اپنا چھٹکارا نہ کر سکا تو پھر وہ ہلاک و برباد ہو جائے گا، اس لئے آئیے ہم ذرا قیامت کی یاد تازہ کریں اور اپنے اعمال

کا محاسبہ کر لیں، اپنے ایمان کا جائزہ لیں، اپنے کردار کا تجزیہ کر لیں، اس لئے کہ یہی حکم ملا ہے **يَا أَيُّهَا الَّذِينَ آمَنُوا اتَّقُوا اللَّهَ، وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللَّهَ، إِنَّ اللَّهَ خَبِيرٌ بِمَا تَعْمَلُونَ**،

قیامت کے مسئلہ نے انسان کو حیرت و تعجب میں
برادران ملت ! ڈال رکھا ہے، محدود عقل والے کو تاہم انسان
 جو اس دنیائے فانی ہی کو سب کچھ سمجھتے ہیں، انکو اس پر تعجب ہے کہ جب ہم
 مرنے کے بعد پیوند خاک بن جائیں گے، ہماری ہڈیاں گل سڑ جائیں گی، اور ہمارا
 نام و نشان تک مٹ جائے گا، پھر کیونکر ممکن ہے کہ ہم دوبارہ زندہ کئے جائیں گے،
 گو یادہ بعث بعد الموت کے نظریہ کو تسلیم ہی نہیں کرتے چہ جائیکہ جزا و سزا، جنت
 و دوزخ، عذاب و ثواب کو تسلیم کریں، لہذا بطور استہزا و تمسخر کہتے ہیں۔
**يَقُولُونَ إِنَّا لَنَرُّدُّوُن فِي الْحَاْفِرَةِ ؕ إِذْ كُنَّا عِظَامًا تَحَرَّتْ قَالَوَا
 تِلْكَ إِذْ أَلَّزْنَا خَاسِرَةً ؕ (سورۃ النازعات)**

(ترجمہ) کہتے ہیں کیا ہم پہلی حالت میں پھر واپس ہوں گے کیا جب ہم
 بوسیدہ ہو جائیں گے اس کے بعد بھی زندگی کی طرف لوٹیں گے، کہا کہ اس
 صورت میں واپسی تو بڑے خسارہ کی بات ہوگی۔

مگر قیامت کی تکذیب کرنے پر جب اچانک قیامت ٹوٹ پڑے گی
 اور یہ زمین جھنجھوڑ دی جائے گی، یہ ارض و سماء درہم برہم ہو جائیں گے تو اس گھڑی

میں انکی آنکھوں سے پردہ ہٹ جائے گا اور کہہ اٹھیں گے کُنَّا نَكْذِبُ بِیَوْمِ
الْبَیِّنِ حَتّٰی اَنَّا الْیَقِیْنُ کہ ہم تو قیامت کی تکذیب کرتے رہتے تھے ،
یہاں تک کہ ہم کو موت نے آدب و چلا ہم اس دنیوی زندگی میں اس انکار کے
سبب نہ نماز پڑھتے نہ ایمان رکھتے تھے ، نہ ہی شرک و کفر کی باتوں سے باز رہتے
تھے ، نہ عصیان و نسیان سے بچتے تھے ، آج ہم عذابِ نار کے شکار ہیں ، ربِّ دُجُلُلُ
کے شکار ہیں ، ہم نے دنیا کی رعنائیوں کو جاوداں سمجھا ، دولت و ثروت کو اپنا محاسب
و پاسباں مانا ، اپنی طاقت و قوت پر نازاں تھے ، آہ ! آج ہمارا کوئی مددگار نہیں
کوئی غم گسار نہیں ، کوئی مونس و غم خوار نہیں ، نہ دوست و احباب کام آئے ، نہ
مال و دولت نے ساتھ دیا ، اور آج وہ ذلت و بدبختی ، لعنت و رسوائی سے دوچار ہیں ،
قرآن کریم میں خداوند قدوس نے قیامت کے

برادران ملت ! دفعہ اور اس کی ہولناکی مختلف پیرائے مختلف
اسلوب میں بیان کیا ہے اور مشرکین و کفار کو بار بار ڈرایا ہے کہ وہ قیامت کو مذاق
نہ سمجھیں ، یہ دن واقع ہونے والا ہے ، لہٰذا اس کی آمد سے پہلے ہی زندگی سدھالیں
اس لئے کہ وہ عسرت و تنگی کا دن ہوگا ، حساب و کتب کا دن ہوگا ، یاس و حیرت
کا دن ہوگا ، خوف و دہشت کا دن ہوگا ، نہ وہاں شفاعت کام آئے گی ، نہ ہی مال و
دولت ساتھ دیں گے ، نہ ہی دوست و احباب معین و مددگار ہوں گے ، اس لئے کہ
ہم نے واضح طور پر اعلان کیا ہے ، لَا تُقْبَلُ مِنْهَا شَفَاعَةٌ وَلَا یُؤْخَذُ

مِنْهَا عَدْلٌ کہ وہاں نہ شفاعت چلے گی، نہ ہی فدیہ کام دیگا، یہ سب دنیاوی چوہنچلے ہیں، عالم فانی کے مرحلے ہیں، آخرت کا دن تو بس روز محاسبہ ہے، روز جزا ہے، وہاں تو اسی دنیا کے اعمال پر بحث ہوگی، اس دن کی عدالت میں وہی امور زیر بحث ہوں گے جو اس دنیا میں انسان نے کئے ہیں، انجام دئے ہیں، وہی دن تو فیصلہ کا دن ہے، لہذا اسی دنیا میں خیر و شر کی راہوں میں سے کسی کو اختیار کر لو، اس عالم میں رکھ کر آخرت کی دو منزلوں اور دو ٹھکانوں میں سے کسی کو چن لو، دونوں کی راہیں کھلی کھلی ہیں، ظاہر و باہر ہیں،

آخرت کا یقین ایمان و توحید کا ایک لازمی عنصر
عزیز ان گرامی ! ہے، اسی دنیا پر ایمان کے بغیر ایمان ممکن نہیں، قیامت کا انکار روز جزا کا انکار کفر ہے، اور ایک مومن کامل کے لئے لازم ہے کہ روز جزا پر یقین کامل رکھے، اور اسی دن کے محاسبہ کے لئے اپنے آپ کو تیار رکھے، اور اللہ تعالیٰ سے ڈرتا رہے، اس کے عذاب سے لرزتا رہے اور رات کی تنہائیوں میں روتا رہے، گڑ گڑاتا رہے یہی شان بندگی ہے۔

وَالَّذِينَ يَبِيتُونَ لِرَبِّهِمْ سُجَّدًا وَقِيَامًا وَالَّذِينَ يَقُولُونَ رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهُ كَانَ غَرَامًا إِنَّهَا سَاءَتْ مُسْتَقَرًّا وَمُقَامًا ،

(پ، ۶، ع)

(ترجمہ) اور جن کے بندے وہ لوگ ہیں جو رات گزارتے ہیں اپنے رب کے لئے قیام و سجدے کی حالت میں، اور وہ لوگ ہیں جو کہتے ہیں کہ اے ہمارے رب ہم سے جہنم کے عذاب کو پھیر دیجئے، بے شک اس کا عذاب چٹنے والا ہے اور جہنم نہایت بُرا ٹھکانہ اور قیام کی جگہ ہے۔

مُحِبِّانِ اسْلَامٍ، عاشقانِ شمعِ رسالت! جب بندہ مؤمن یومِ آخرت کی حقیقتوں سے اور اس کے واقع ہونے کو دل و جان سے تسلیم کر لیتا ہے اور روزِ جزا و سزا پر اس کا یقین و اعتماد پختہ اور مستحکم ہو جاتا ہے تو پھر اس کے نزدیک دنیوی زندگی کی کوئی حقیقت نہیں رہتی، وہ اس دنیا کی رعنائیوں، زیبائیوں، دلفریبیوں کو نظرِ استحقار سے دیکھتا ہے، اور اس کا ہر عمل آخرت کیلئے ہوتا ہے۔ قیامت کے دن کی جواب دہی اور روزِ محشر کی باز پرس سے بچنے کے لئے طاعت و عبادت، صلاح و تقویٰ، زہد و ورع کی زندگی گزارنا پسند کرتا ہے، اس کے ہر عمل کی غرض و غایت رضائے الہی ہوتی ہے، اور وہ دنیا کی چند روزہ لذتوں کے حصول کے بجائے آخرت کی باقی رہنے والی لذتوں کو ترجیح دیتا ہے، کیونکہ خالق و مالک نے اس کو دنیا و آخرت کی حقیقت بتادی ہے، ارشاد ہے۔

بَلْ تُوْشِرُوْنَ الْحَيٰوةَ الدُّنْيَا وَالْآخِرَةَ خَيْرًاۤ اَلَمْ تَعْلَمُوْا
اِنَّ هٰذَا لَفِي الصُّفْحِ الْاَوَّلِ صُفْحٍ اِبْرٰهِيْمَ وَمُوسٰى
(سُورَةُ الْاَعْلٰی)

(ترجمہ) بلکہ تم دنیوی زندگی کو ترجیح دیتے ہو حالانکہ آخرت کی زندگی زیادہ بہتر ہے اور باقی رہنے والی ہے یہ باتیں ہم نے پہلوں کے صحیفوں میں بھی بتائی ہیں یعنی ابراہیم و موسیٰ کے صحیفے،

عزیزانِ ملت! اس کی ہولناکی و ہیبتناکی کو زبان سے بیان نہیں کر سکتے، اس کی طوالت کا احاطہ نہیں کر سکتے، قیامت تو وہ دن ہے جو بچوں کو بوڑھا بنا دے گا، **يَوْمًا يُجْعَلُ الْوِلْدَانُ بِشَيْبًا** قرآن کریم نے اس کی مقدار کو بیان کرتے ہوئے کہا ہے **كَأَن مِّقْدَارَ الْأَخْسَيْنِ أَلْفَ سَنَةٍ**، پ ۵۷، اور یہ پچاس ہزار سال دنیا کے سال نہیں بلکہ آخرت کے ماہ و سال ہوں گے، وہاں کا ایک دن دنیا کے ایک سال کے برابر ہو گا اور ہر سال بارہ ماہ کا ہو گا، اب اس سے اندازہ لگا لیجئے اس دن کی درازی کا، وہاں کی شدت و وحدت کو کوئی قلم کیونکر تحریر کرے، کوئی زبان کیونکر بیان کرے، بس یہ سمجھ لیجئے کہ ہمارے لئے صرف یہی صورت ہے کہ ہم قیامت کی حقیقتوں کو جاننے کے لئے اس ذاتِ پاک کا سہارا لیں جو شفیع المذنبین ہے، یومِ حشر کا تاجدار ہے، مد روز جزا میں اولادِ آدم کا قائد ہے، انبیاء و مرسلین کا مکلم ہے، اسی کے دستِ مبارک میں پرچمِ حمود ثنا ہو گا، اسی کے جلو میں انبیاء و مرسلین ہوں گے، اسی کے نظرِ کرم کے متلاشی انبیاء و مذنبین ہوں گے، وہ محبوبِ کبریا، وہ سید الانبیاء، وہ رئیس الاتقیاء ہیں

کرتا ہے کہ جب محشر برپا ہوگا اس دن نفسی نفسی کا عالم ہوگا، لوگ دہشت و خوف کے حال میں ہوں گے اور شفاعت کے لئے آدم صغی الشکر کے پاس جائیں گے، ابراہیم خلیل الشکر کے پاس جائیں گے، موسیٰ کلیم الشکر سے درخواست کریں گے، عیسیٰ روح الشکر سے گزارش کریں گے، مگر ہر طرف سے یہی جواب ملے گا کہ انا لست لہا، انا لست لہا، اور آخر میں میرے پاس آئیں گے اور مجھ سے شفاعت کے طالب ہوں گے اور میں کہوں گا کہ انا لہا ہاں میں شفاعت کروں گا،

ساتی کوثر، محسن عالم، شفیع محشر اس دن بارگاہِ برادرانِ ملت ! ذوالجلال میں سجدہ ریز ہوں گے، زبان پر حمد باری ہوگی، خدا کو اپنے حبیب و محبوب کی یہ ادا پسند تر آئے گی، ارشاد باری ہوگا، یا محمد ارفع راسک واشفع تشفع اے میرے حبیب، اے میرے محبوب، اے میرے رسول، اے میرے نبی، اے محمد اپنے سر کو اٹھائیے اور شفاعت کیجئے، آپ کی شفاعت قبول کی جائے گی، اور آپ کی درخواست مانی جائے گی، اس وقت زبانِ محمد سے یہ الفاظ ادا ہوں گے اللہم اُمتی اُمتی اے الشری میری امت کو بخش دے، میری امت کو بخش دے، دنیا میں بھی امت کی فکر راسی تھی آخرت میں بھی فکر امت غالب ہوگی، سرِ اِشفاعت ہوں گے، گناہ گاروں کو بخشوا رہے ہوں گے، خطا کاروں کو چھڑوا رہے ہوں گے، آنکھوں میں آنسو ہوگا، زبان پر حمد ہوگی، دل امت کیلئے تڑپ رہا ہوگا اور حاکم مطلق کی رحمت جوش میں آئے گی، ارشاد ہوگا اے محمد جاوِ سعید بندے

کے دل میں ایک جُؤ کے برابر بھی ایمان ہو اس کو جہنم سے نکال لاؤ، خدا کا محبوب جائے گا اور ان تمام لوگوں کو نکال لائے گا جس کے دلوں میں ایک جُؤ کے برابر بھی ایمان ہوگا، انکو عذابِ نار سے بچائیگا،

یہ سلسلہ چلتا رہے گا گنہ گار، خطاکار نکالے جاتے
برادرانِ اسلام ! رہیں گے، یہاں تک کہ اللہ کا محبوب، سارے
 جہاں کا سردار، یومِ محشر کا تاجدار آخر میں عرصن کرے گا بار الہا، اجازت ہو تو میں ان
 بندوں کو بھی نکال لاؤں جنہوں نے صرف لا الہ الا اللہ پڑھا ہے، اندائیگی، اے
 محمد تمہارا یہ کام نہیں، تمہارا یہ منصب نہیں، لیکن میری عزت و جلال کی قسم، میری
 کبریائی و عظمت کی قسم، میں جہنم سے ہر اس فرد کو نکال دوں گا اور جنت میں داخل
 کر دوں گا جس نے لا الہ الا اللہ کہا ہے، ایمان کا اقرار کیا ہے،

قیامت کی اس گھڑی میں جبکہ نفسی نفسی کا عالم ہوگا،
عزیزانِ ملت ! خوف و دہشت کا ماحول ہوگا، افراتفری کا حال ہوگا،
 کوئی کسی کا پرسانِ حال نہ ہوگا، کوئی کسی کا غم خوار نہ ہوگا، باپ بیٹے سے بھاگے گا، بیٹا
 باپ سے بھاگے گا، ماں بیٹی سے بھاگے گی، بیٹی ماں سے بھاگے گی، بھائی بھائی سے بھاگے گا، دوست
 دوست سے بھاگے گا، رشتہ دار یاں ٹوٹ جائیں گی، قرابت دار یاں ختم ہو جائیں گی،
 کوئی سہارا نہ ہوگا، کوئی ذریعہ نہ ہوگا بجز اعمالِ حسنہ کے، سوائے رحمتِ خدا کے اور
 شفاعتِ رسول کے، سورج کی تپش جلا رہی ہوگی، پیاس کے مارے زبان لٹک رہی

ہوگی، کفار و مشرکین بد حال ہو جائیں گے، چہرے پر پھٹکار برس رہی ہوگی، مردلی چھائی ہوگی، آنکھیں ویران ہوں گی، دل لرزاں و ترساں، کمریں گناہوں کی گٹھری سے جھکی ہوگی، کیا عجیب منظر ہوگا؟

ایک طرف مجرمین و مقہورین ہیں تو دوسری طرف مومنین و مقبولین ہیں، قرآن شریف ان تمام مناظر کو کیسے مؤثر انداز میں بیان کرتا ہے، سنئے اور غور کیجئے!!

فَإِذَا جَاءَتْ الصَّاعَةُ يَوْمَ يَفِرُّ الْمَرْءُ مِنْ أَخِيهِ وَأُمِّهِ
وَأَبِيهِ وَمَنْ جِئْتَهُ بِخَبَرٍ مُّشِيرٍ يَوْمَ يُؤْمِنُ
شَأْنُ يَغْنِيهِ وَجُودُهُ يَوْمَ يَمُنُّ مَسْفَرُهُ ضَالِكَةٌ مُّسْتَبْشِرَةٌ
وَوُجُودُهُ يَوْمَ يَمُنُّ عَلَيْهَا تُرْكُهُمْ أَقْرَبُ أُولَئِكَ
هُمُ الْكَافِرَةُ الْفَجَرَةُ، (سورۃ عبس)

(ترجمہ) جس وقت کانوں کو بہرہ کر دینے والا شور برپا ہوگا، جس دن آدمی اپنے بھائی سے بھاگے گا اور اپنی ماں سے اپنے باپ سے اور اپنی بیوی سے اور اپنے بیٹوں سے بھاگے گا ان میں سے ہر ایک کی ایسی حالت ہوگی جو اس کو ہر چیز سے غافل کر دے گی، اس دن کچھ چہرے روشن خنداں و شاداں ہوں گے اور کچھ چہرے پر ظلمت ہوگی، ان پر کدورت چھائی ہوئی ہوگی، یہی لوگ کافر و فاجر ہوں گے، — اور اسی منظر و کیفیت کا بیان ”سورہ غاشیہ“ میں اس

طرح کیا جا رہا ہے۔

هَلْ أَتٰكَ حَدِيْثُ الْعَاشِيَةِ وَجُوْكَ يَوْمَئِذٍ خَاشِعَةً
عَامِلَةً تَأْخِذُ تَصْلٰى نَارًا حَامِيَةً تُسْقٰى مِنْ عَيْنٍ اِنِيَّةٍ
لَيْسَ لَهُمْ طَعَامٌ اِلَّا مِنْ ضَرِيْعٍ لَّاهِسِيْنَ وَلَا يَغْنٰى
مِنْ جَوْعٍ، (پے سورۃ الغاشیہ)

(ترجمہ) اے رسول کیا آپ کو اس محیط عام واقعہ کی کچھ خبر پہنچی ہے
(یہ وہی دن) کہ بہت سے پہرے اس روز ذلیل اور مشقت جھیلنے ہوں گے
اور خستہ حال ہوں گے اور وہ آتش سوزاں میں داخل ہوں گے اور کھولتے
ہوئے چستے سے پانی پلائے جائیں گے اور ان کو بجز ایک خاردار جھاڑ کے
کوئی کھانا نصیب نہ ہوگا جو نہ موٹا کرے گا اور نہ بھوک مٹائے گا،

یہ ان کفار و فجار، مشرکین و فسّاق کا حال ہوگا جو قیامت کا انکار کیا
کرتے تھے، اس کی ہولناکی کا مذاق اڑاتے تھے، دنیا کی لذتوں میں غرق تھے،
آخرت کی یاد سے غافل تھے، ان کے برعکس وہ لوگ جو آخرت کا یقین رکھنے والے تھے،
عذابِ نار سے پناہ مانگتے تھے، راتوں کی تنہائیوں میں، جلوتوں میں، خلوتوں میں،
مجلسوں میں، محفلوں میں ہر جگہ اپنے رب کو یاد کرتے تھے، قیامت کے دن ان کا
جو حال ہوگا وہ کچھ یوں ہے،

وَجُوْكَ يَوْمَئِذٍ تَأْخِذُ تَسْعٰى رَاضِيَةً فِيْ جَنَّةٍ

عَالِيَةً لَا تَسْمَعُ فِيهَا لِأَخِيَةٍ فِيهَا عَيْنٌ جَارِيَةٌ
فِيهَا سِرٌّ مَرْفُوعَةٌ وَالْوَابُ مَوْضُوعَةٌ وَتَمَارِقُ
مَصْفُوفَةٌ وَزُرَّاجِيٌّ مَبْتُوشَةٌ،

(سورة الغاشية)

(ترجمہ) اس دن کچھ چہرے تروتازہ ہوں گے، اپنی کمائی سے راضی ہوں گے،
اوپنچے باغ ہوں گے، جس میں کوئی بکواس نہ سنیں گے، اس میں بہتے ہوئے
چشمے ہوں گے، اس میں اوپنچے اوپنچے تخت ہوں گے، اور ان کے سامنے
آبخور گرجام ہوں گے، قالین بچھے ہوں گے، خملین غالیچے ہوں گے،

برادران ملت ! جو کچھ بیان ہوا وہ تو بہت کم ہے، وہاں پر تو مجرمین

وظالمین، باغین طاغوتین کفار و مشرکین، معاذین و مخالفین کی ذلت و رسوائی
کے ایسے مناظر دیکھنے کو ملیں گے کہ زبان ان کے بیان سے عاجز و قاصر ہے، اور جو
لوگ ایمان کا دعویٰ کرتے تھے اور دعویٰ کرنے کے باوجود دنیا میں بے عملی کی زندگی
بسر کرتے تھے، لہو و لعب میں مشغول تھے، سیتئات و معاصی کے عادی تھے، سرکشی
و نافرمانی کے مرتکب تھے، ان کے بارے میں بھی بے شمار حدیثیں ہیں،

اللہ کے رسول صلی اللہ علیہ وسلم آقائے مدنی نے فرمایا کہ سوال

کرنے والے قیامت کے دن اس حال میں آئیں گے کہ ان کے چہرے پر اس دن

گوشت کی ایک بوٹی بھی نہیں ہوگی، قبرآن کریم یاد کر کے بھلا دینے والے کو کوڑھی بنا کر اٹھایا جائے گا، نماز چھوڑنے والا فرعون، قارون، ہامان اور ابی بن خلف کے ساتھ ہوگا، قاتل و مقتول اس حال میں ہوں گے کہ قاتل کا سر اور پیشانی مقتول کے ہاتھ میں ہوگا، مقتول گردنوں سے خون بہہ رہا ہوگا، اور قاتل کی مدد کرنے والے کا حال یہ ہوگا کہ اس کی دونوں آنکھوں کے درمیان ”آئس من رحمۃ اللہ“ (اللہ کی رحمت سے مایوس) لکھا ہوگا، بد عہدی کرنے والے کی سُرین پر ایک جھنڈا ہوگا اور جس کی بد عہدی اور غداری جتنی بڑی ہوگی اس کا جھنڈا بھی اسی قدر بڑا ہوگا، زکوٰۃ نہ دینے والا اس حال میں ہوگا کہ اس کا مال سانپ کی شکل میں اس کی گردن سے لپٹا ہوگا،

لَا يَحْسِبَنَّ الَّذِينَ يَبْخُلُونَ بِمَا أَنشَأَ اللَّهُ مِنْ فَضْلِهِ هُوَ خَيْرٌ لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ، (پ ۶۹)

(ترجمہ) اور جو لوگ اللہ کے دے میں بخل کرتے ہیں جو اس نے انکو اپنے فضل سے دیا ہے، وہ یہ خیال نہ کریں کہ یہ ان کے حق میں بہتر ہے بلکہ یہ ان کے لئے وبال ہے، انھیں عنقریب قیامت کے روز اس کے مال کا طوق پہنایا جائے گا جس میں انھوں نے بخل کیا تھا۔

بروزِ این اسلام !! خیانت کرنے والے، بے ایمانی کرنے والے، غداری کرنے

والے، بدکاری کرنے والے، فحش کاری کرنے والے، جھوٹ بولنے والے، افتراء پر دازیاں کرنے والے، فتنہ انگیزیاں کرنے والے، ریشہ دوانیاں کرنے والے، مسلمانوں کو ستانے والے، مؤمنین کو پریشان کرنے والے، دین کا مذاق اڑانے والے، شروت ستائی کے مرتکب، ریاکاری کے مرتکب، حق تلفی کرنے والے، غبن کرنے والے، سود لینے والے، قیامت کے دن عجیب و غریب حالات کے شکار ہوں گے، بد حالی، خستہ حالی کے تصویر ہوں گے، عز و مال کے پیکر ہوں گے، حساب سے رزواں ہونگے، موافق سے ترساں ہوں گے، ان کے چہروں پر وحشت برس رہی ہوگی، اور اس وقت کیا حال ہوگا؟ جبکہ میزانِ عمل نصب ہوگا، اعمال تو لے جائیں گے، اس وقت تو ہر فرد بدحواس ہوگا، نفسی نفسی کا حال ہوگا، کوئی مددگار نہ ہوگا، بس ترازو پر نگاہ ہوگی، اگر نیکیوں کا پلڑا بھاری ہوگا تو پھر نعمت و رحمت ہے، جنت و مغفرت ہے، اور اگر پلڑا اٹھ گیا تو پھر جہنم کا عذاب ہے، خدا کا غضب ہے، عسرت و ذلت ہے، دوزخ کی گھاٹی ہے، غساق و حیم کا پینا ہے، زقوم و ضریح کھانا ہے، قرآن کہتا ہے،

وَالْوَزْنُ يَوْمَئِذٍ الْحَقُّ فَمَنْ ثَقُلَتْ مَوَازِينُهُ فَأُولَٰئِكَ هُمُ الْمُفْلِحُونَ وَمَنْ خَفَتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ، اور اس طرح اَمَّا مَنْ ثَقُلَتْ مَوَازِينُهُ فَهُوَ فِي عِيشَةٍ رَاضِيَةٍ وَاَمَّا مَنْ خَفَتْ مَوَازِينُهُ فَأَمَّهُ هَاوِيَةٌ وَمَا أَدْرَاكَ مَا هِيَ تَارُ حَامِيَةٌ،

(ترجمہ) جس کا وزن بڑھ گیا تو وہ ایسے عیش و تنعم میں ہوگا جس سے وہ خوش ہوگا، اور جس کا وزن ہلکا ہوگا تو اس کا ٹھکانہ گڈھا ہے، تم کو کیا معلوم کہ وہ گڈھا گیا ہے؟ بھڑکتی ہوئی آتش سوزاں ہے اس گھڑی میں جبکہ نامہ اعمال دے جا رہے ہوں گے، اعمال تو لے جا رہے ہوں گے، پلصراط بچھایا گیا ہوگا، کوئی کسی کا پرسان حال نہ ہوگا، ٹنگسار نہ ہوگا، یار و مددگار نہ ہوگا)

حضرت عائشہ رضی اللہ عنہا نے اللہ کے رسول صلی اللہ علیہ وسلم سے عرض کیا کہ قیامت کے دن جبکہ نفسی نفسی کا عالم ہوگا، اس وقت آپ اپنے لوگوں کو یاد کریں گے؟ حبیب کبریٰ صلی اللہ علیہ وسلم نے فرمایا اے عائشہ تین مقام ایسا ہوگا کہ وہاں کوئی کسی کا فکر کرنے والا نہ ہوگا، ایک اس وقت جبکہ میزان عمل قائم ہوگا، دوسرا اس وقت جبکہ نامہ اعمال دیا جائے گا، جب تک یہ نہ جان لے کہ اس کے دلہنے ہاتھ میں دیا جا رہا ہے یا اسکی پشت سے دیا جا رہا ہے، تیسرے اس وقت جبکہ پلصراط پر گزرنے کا وقت ہوگا، وَامْتَلَمْنِ اَوْتٰی کِتَابَهُ وَرَاۤءَ ظَهْرِهِ فَسَوْفَ يَدْعُو ثُبُورًا وَيَصْلٰی سَعِيْرًا (پ ۶۹) مسر اس مصیبت کی گھڑی میں بھی اللہ کا رسول، امت کا محسن و عم گسار، رحمت عالم، ہادی اعظم، شفیع محشر، نبی برحق صلی اللہ علیہ وسلم اپنی امت کو بخشوانے کے لئے، ان کو بچانے کے لئے دوڑتے پھر رہے ہوں گے، ابھی میزان عمل پر ہوں گے، ابھی حوض کوثر پر ہوں گے، ابھی پلصراط کے پاس ہوں گے، ابھی عرش کے سایہ میں ہوں گے

حضرت انس رضی اللہ تعالیٰ عنہ نے گزاریش کی تھی، التجا کی تھی، درخواست کی تھی، التماس کی تھی کہ اے اللہ کے رسول صلی اللہ علیہ وسلم قیامت کے دن آپ میری شفاعت فرمائیے گا کہ نہیں؟ اللہ کے رسول صلی اللہ علیہ وسلم نے فرمایا تھا کہ اے انس میں تمہاری شفاعت کروں گا تو انسؓ نے پتہ بھی معلوم کر کے امت کو پر احسان کیا تھا عرض کیا یا رسول اللہ اس بھیر میں، اس عظیم الشان مجمع میں آپ کو کہاں تلاش کروں گا؟ کس طرح ملاقات کروں گا؟ تو فرمایا کہ انسؓ میزان پر دیکھ لینا، وہاں نہ ملا تو پل صراط پر آ جانا اور اگر وہاں بھی نہ ملا تو حوض کوثر پر ضرور ملو گا، یہی تین جگہ ہے جہاں ملاقات کر سکتے ہو،

دوستو! حوض کوثر پر خدا کا رسول، اللہ کا محبوب اپنی پیاسی امت کو آپ کوثر پلا رہے ہوں گے، ستاروں کی طرح چمکتے دیکھتے جام ہوں گے، دودھ سے زیادہ سفید، برف سے زیادہ ٹھنڈا، شہد سے زیادہ شیرین پانی ہوگا، جس نے ایک مرتبہ پی لیا پھر کبھی پیاسا نہ ہوگا، سیراب ہو جائے گا،

غور کیجئے! پانی کیسا ہے؟ ساقی کیسا ہے؟ فضا کیسی؟ مقام کیسا ہے؟ حوض کوثر کی کیا تعریف کریں؟ وہ تو ایسا حوض ہے جس کا پینے والا بھی سیراب پلانے والا بھی مبارک، خاص عطیہ ہے، خاص نوازش ہے، اسی کو تو قرآن نے بیان کیا ہے اِنَّا اَعْطَيْنَاكَ الْكَوْثَرَ اس کے دونوں کنارے پر موتیوں کے قے ہوں گے، اس کی مسافت ہر جانب سے ایک ماہ کے سفر کی مدت ہوگی، اس کی

مٹی مشک و عنبر سے زیادہ مہک رہی ہوگی، پلانے والا پلا رہا ہوگا، پینے والے پی رہے ہوں گے، سیراب ہو رہے ہوں گے، خوش ہو رہے ہوں گے، آنے والوں کی کثرت ہوگی، انھیں آنے والوں میں کچھ لوگ بدعتی ہوں گے جب قریب پہنچیں گے تو نگر ان فرشتے ان کو دور ہٹا دیں گے، اس لئے کہ اتباع سنت کا ٹکٹ نہیں ہے، ان کے پاس محبت رسول کا کارڈ نہیں ہے،

لہذا ان کو بھگاتے دیکھ کر شفیع محشر، ساقی کوثر تڑپ اٹھیں گے اور کہیں گے کہ ان کو مت بھگاؤ یہ تو میری امت کے لوگ ہیں، میرے اپنے معلوم ہوتے ہیں، فرشتے عرض کریں گے یا رسول اللہ! نہیں جانتے ہیں کہ ان لوگوں نے آپ کے بعد دین میں کیسی سی بدعتیں رائج کر دی تھیں، یہ جانکر حبیب خدا، سراپا رحمت و رؤف صلی اللہ علیہ وسلم بھی کہیں گے، دور ہو، دور ہو!! آخری سہارا بھی گیا، بڑا نعرہ لگا رہے تھے، دنیا میں بہت دعویٰ کر رہے تھے، دنیا میں محبت رسول کے نام پر چادریں چڑھا رہے تھے، قبروں کو سجدے کر رہے تھے، مانور کہہ رہے تھے، عالم الغیب کہہ رہے تھے، بڑا دعویٰ تھا، مگر معلوم ہو گا قیامت کے دن، پتہ چلے گا محشر کے روز، جب حبیب خدا بھگا دے گا تو اللہ تعالیٰ بھی محروم کر دیں گے، اب بھی اگر توبہ کر لیں تو کام بن جائیگا، بدعات سے دور ہو جائیں تو کام بن جائے گا۔

توبہ یا تو!! بات قیامت کی ہو رہی تھی، تذکرہ کوثر کا ہو رہا تھا،

ذکر رسول اللہ کا ہو رہا تھا، بات گنہگاروں کی ہو رہی تھی، قصہ خطاکاروں کا ہو رہا تھا،
 تو بھائیو! جب سزا و جزا کا یہ حال ہو گا کہ فَمَنْ يَعْمَلْ مِثْقَالَ
 ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ کی وضاحت، تو
 پھر بھی بسے کیوں نہ وہ راہ اختیار کریں جو راہ نجات ہے ورنہ وہاں تو ایک ایک عمل
 کا محاسبہ ہو گا، ایک ایک نعمت کا سوال ہو گا، لَتُسْأَلُنَّ يَوْمَئِذٍ عَنِ النَّعِيمِ
 اور جس کا محاسبہ ہو گیا تو پھر وہ کوئی گناہ، کوئی عمل نہ چھپا سکے گا، اس کی زبان بولی
 اس کے اعضاء گواہی دیں گے اور زمین بولے گی یَوْمَئِذٍ تُحَدِّثُ أَخْبَارَهَا
 جس دن کہ زمین اپنی خبروں کو بیان کرے گی، صحابہ نے اس آیت کی تفسیر میں
 سوال کیا تھا کہ اے اللہ کے رسول زمین کی گواہی کیسی ہوگی؟ تو اللہ کے رسول ص نے
 فرمایا کہ زمین کی گواہی یہ ہے کہ زمین کہے گی اے میرے رب تیرے فلاں بندے اور
 فلاں بندی نے فلاں دن فلاں مقام پر فلاں تاریخ کو مجھ پر ایہ کام کیا تھا، قرآن
 کریم کہتا ہے، یَوْمَئِذٍ تُعْرَضُونَ لَا تَخْفَى مِنْكُمْ خَافِيَةٌ، کہ اس
 دن تم پیش کئے جاؤ گے، اور تمہارا اس دن کوئی راز پوشیدہ نہ رہے گا، خلوت
 کی باتیں بھی ظاہر ہوں گی، خلوت کی باتیں بھی واضح ہوں گی، سفر کے اعمال بھی سامنے
 آئیں گے، حضر کے احوال بھی پیش ہوں گے، ایک ایک عضو بولے گا، ایک ایک حالت
 بیان ہوگی، کوئی بات چھپی نہ رہے گی، کوئی بھید، بھید نہ رہے گا اور بحرین و مشرکین
 منکرین و معاندین حیران و پریشان، شدت خوف سے خود اپنے اعضاء و جوارح

سے شکایت کریں گے وَقَالُوا الْجُلُودُ دِهْمٌ لَمْ شَهِدْنَا ثُمَّ عَلَيْنَا
قَالُوا أَنْطَقْنَا اللَّهَ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ
مَرَّةٍ وَالْبَیِّنَاتُ تَرْجِعُونَ، (پ ۱۷۸)

(ترجمہ) وہ کہیں گے گھالوں سے تم نے ہمارے فلاف کیوں گواہی دی؟
وہ کہہ لیں جواب دیں گی کہ ہم کو بلوایا یا بشر نے جس نے ہر شے کو گویا عطا کیا
اسی نے تم کو پہلی بار پیدا کیا اور اسی کی طرف لوٹے جاؤ گے،

اس دن مجرموں سے کہہ جائے گا کہ اے مجرمو!
دردمندان ملت! آج تم مومنین سے جدا ہو جاؤ، الگ ہو جاؤ،
اور ان کا جو حال زار ہو گا اس کو قرآن کچھ اس طرح پیش کرتا ہے،

وَلَوْ تَرَىٰ إِذِ الْمُجْرِمُونَ نَاكِسُو رُءُوسِهِمْ عِنْدَ
رَبِّهِمْ رَبَّنَا أَبْصَرْنَا وَسَعْنَا فَارْجِعْنَا نَعْمَلْ صَالِحًا
إِنَّا مُوقِنُونَ (پ ۱۷۹)

(ترجمہ) اگر آپ اس منظر کو دیکھیں جب مجرمین اپنے رب کے حضور اپنے سر کو
جھکائے کھڑے ہوئے کہہ رہے ہوں گے اے ہمارے رب ہم نے دیکھ لیا،
سن لیا، ہم کو دنیا میں بھیج دیجئے، ہم نیک عمل کریں گے اب ہم کو یقین آگیا،
لیکن وہاں سے واپسی کا سوال ہی نہیں، ان کفار و مشرکین کو
عذاب کے فرشتے پیشانیوں کے بل گھیٹتے ہوئے لیجائیں گے اور جہنم کی دائمی ہولی آگ

میں ڈال دیں گے، نہ آہ و فغاں کام آئے گا، نہ ہی کبر و غرور کام آئے گا،
 وَسَيُخَالِطُ الَّذِينَ كَفَرُوا إِلَىٰ جَهَنَّمَ زُفْرًا ۚ هَٰذَا
 إِذْ جَاءُوهَا فَفُتِحَتْ أَبْوَابُهَا وَقَالَ لَهُمْ خَزَنَتُهَا
 أَلَمْ يَأْتِكُمْ رُسُلٌ مِّنْكُمْ يَتْلُونَ عَلَيْكُمْ آيَاتِ
 رَبِّكُمْ وَيُنذِرُونَكُمْ لِقَاءَ يَوْمِكُمْ هَٰذَا ۚ قَالُوا
 بَلَىٰ وَلَٰكِنْ حَقَّتْ كَلِمَةُ الْعَذَابِ عَلَى الْكَافِرِينَ ۚ قِيلَ
 ادْخُلُوا الْبُيُوتَ الَّتِي كُنتُمْ تَخْرُجُونَ فِيهَا فَتَبَسَّ
 مَوَى الْمُتَكَبِّرِينَ، (پ ۲۵، ۲۶)

(ترجمہ) اور کافروں کو جہنم کی طرف گردہ در گردہ ہانکا جائے گا، یہاں تک
 کہ جب وہ دوزخ کے پاس پہنچیں گے اس وقت اس کے دروازے
 کھولے جائیں گے اور ان سے دوزخ کے محافظ و نگراں فرشتے کہیں گے، کیا
 تمہارے پاس تم ہی لوگوں میں سے رسول نہیں آئے جو تم کو تمہارے رب کی
 آیتیں پڑھ کر سنایا کرتے، اور تم کو اس دن کی ملاقات سے ڈرایا کرتے
 تو وہ کفار کہیں گے ہاں آئے تھے اور لیکن عذاب کا وعدہ کافروں پر پورا ہو کر
 رہا، کہا جائے گا جہنم کے دروازے سے ہمیشہ ہمیش کے لئے اس میں داخل
 ہو جاؤ، پس تکبر کرنے والوں کا برا ٹھکانہ ہے،

برادرانِ امت! سہ ملائکہ! سب کفار و مشرکین خدا کی رحمت و مغفرت سے خروم

ہو کر دائمی عذاب کے لئے جہنم میں داخل کئے جائیں گے تو پھر ان پر ہمیشہ کے لئے جہنم کا دروازہ بند کر دیا جائے گا، وہ طرح طرح کے عذاب میں گرفتار ہوں گے، موت کی تمنا کریں گے، موت موت پکاریں گے، لیکن نہ ان کو موت آئیگی اور نہ ہی وہ زندگی کی لذت محسوس کریں گے، آگ انکو جلا رہی ہوگی، دوزخ کی بلائیں ان کو ستا رہی ہوں گی، لمحوں ساعتوں میں ان کی کھالیں سیاہ ہو جائیں گی، مگر اللہ تعالیٰ ان کو بار بار نئی کھالیں پہنائے گا اور برابر عذاب کا سلسلہ جاری رہے گا، جنہیں چلائیں گے، سسکیاں لیں گے، مگر تخفیف نہ ہوگی، رحم نہیں ہوگا، شدت بڑھتی جائے گی، ذلت بڑھتی جائے گی، کلمہ انضجحت جلودہم بد لناہم جلوداً خیرھا « پ، ع » جب جب انکی کھالیں یک جائیں گی، جلا جائیں گی، ہم انکو دوسری کھال پہنا دیں گے، دوسری کھال دے دیں گے، اور مضمین کہتے ہیں کہ ایک لمحہ میں ایک سکینڈ میں ستر بار کھال بدلے گی اور ستر بار بدلی جائیگی اور ان کا جہنم سے نکلنا ایسا ہی مشکل ہوگا، اتنا ہی ناممکن ہوگا جس طرح کہ اونٹ کا سوئی کے ناکے سے نکلنا محال ہے، اور کفار و مشرکین کا جب جب کوئی گروہ، کوئی جماعت دوزخ میں جائیگی تو یہ لوگ اس کو جوش مارتا ہوا دیکھیں گے، اسکا جلال اور غیظ و غضب دیکھیں گے۔

إِذَا الْقَوَا فِيهَا سَجَعُوا أَلْسِنَهُمْ لِمَا رَوَوْا
تَكَادُ تَمَيِّزُ مِنَ الْغَيْظِ، پ، ع «

(ترجمہ) اور جب یہ لوگ اس میں ڈالے جائیں گے تو اس کی زوردار آواز سنیں گے، اور وہ اس طرح جوش مارتی ہوگی کہ معلوم ہوگا کہ ابھی غیظ و غضب سے پھٹ پڑی،

اور جہنمی انسان جس کی زندگی کفر و شرک میں بسر ہوتی تھی ہمیشہ ہمیش کے لئے، ابد الابد کیلئے جہنم میں موت و حیات کی کشمکش میں گرفتار ہوگا نہ اس کو موت آئے گی اور نہ ہی زندگی کا لطف اٹھائے گا **ثُمَّ لَا يَمُوتُ فِيهَا وَلَا يَحْيٰی**، لیکن وہ بندے جو ایمان کی دولت سے سرفراز ہوئے، اسلام کی ثروت سے مالا مال ہوئے، عمل و کردار کے حسین پیکر میں ڈھلے، زہد و ورع، اصلاح و تقویٰ کے زور سے آراستہ و پیراستہ ہوئے ان کا حال یہ ہوگا **قَدْ أَفْلَحَ مَنْ تَزَكَّىٰ**، و ذکر اس **سُورَةِ فَصَّلٰی** اور بامداد ہوا وہ شخص جو قرآن سن کر عقائد باطلہ اور اخلاقِ رذیلہ سے پاک ہو گیا اور اپنے رب کا نام لیا، اور نماز پڑھتا رہا۔

یہ تو مختصر اور اجمالی طور پر روزِ خیوں کا حال
برادرانِ ملتِ اسلامیہ ! تھا، نافرمانوں کا حال تھا، سیہ کاروں کا
 حال تھا، خطا کاروں، گمنام کاروں کا حال تھا، مگر اس کے برعکس قیامت کے دن
 نیکو کاروں، متقیوں، پرہیزگاروں، اللہ والوں کا کیا حال ہوگا ان کے لئے کسی کسی
 نعمتیں ہونگی، ایسی کسی راحتیں ہونگی، اس کا بھی مختصر بیان ہو جائے اور معلوم

ہو جائے کہ قیامت کی سختیاں، ہوننا کیاں ان پر اثر انداز ہوں گی یا نہیں؟ اور
سب نفسی نفسی کے عالم میں ان پر کیا کیفیات ہونگی، ارشاد ہوتا ہے۔

يَوْمَ تَرَى الْمُؤْمِنِينَ يَسْعَىٰ نُورُهُمْ بَيْنَ أَيْدِيهِمْ
وَبِأَيْمَانِهِمْ بُشْرَانُكُمُ الْيَوْمَ جَنَّتُ بَحْرِي مِنْ
تَحْتِهَا الْأَنْهَارُ خَالِدِينَ فِيهَا ذَٰلِكَ الْفَوْزُ الْعَظِيمُ

(ترجمہ) اور جس دن ان کا نور ان کے آگے اور ان کے دائیں طرف

دوڑتا ہوگا، اور ان سے کہا جائے گا آج تم کو بشارت ہوا ایسے باغات کی جن

کے نیچے نہریں جاری ہونگی جس میں وہ ہمیشہ رہیں گے اور یہ بہت بڑی کیا جائی

یہی وہ دن ہوگا جب مسلمانوں اور مؤمنین کے

برادران ملت! اعضاء وضو کے اثرات سے چمک رہے ہوں گے

انکی پیشانیوں پر سجدے کے منور آثار ہوں گے، انھیں کو دیکھ کر قیامت کے دن

اللہ کے رسولؐ اپنی امت کو پہچانیں گے، تَعْرِفُهُمْ بِسِيمَاهُمْ مِنْ أَمْشَرِ

السُّجُودِ اور ان مؤمنین کے نور نماز کو دیکھ کر تارگیوں میں رہنے والے منافقین

و منافقات تمنا کریں گے کہ کاش انکو بھی ان کا نور حاصل ہو جائے اور ان کی

روحانی میں پلصراط کو پار کر جائیں، اسی منظر کو قرآن کریم اس انداز سے بیان

کرتا ہے،

يَوْمَ يَقُولُ الْمُنَافِقُونَ وَالْمُنَافِقَاتُ لِلَّذِينَ آمَنُوا

اَنْظُرُوْا نَارَ تَنْقِيْشٍ مِنْ فَوْرِكُمْ قَلِيلٍ اَرْجِعُوْا وِرَاجِعَكُمْ
 فَالْتَمِسُوْا النُّوْرَ اَفْضُرِبْ بَيْنَهُمْ بِسُوْرَةٍ اَنْبَا بَابُ بَلْطَنَه
 فِيْهِ الرَّحْمَةُ وَظَاهِرًا مِنْ قَبْلِ الْعَذَابِ
 (سورۃ حدید)

(ترجمہ) جس روز منافقین مرد اور عورتیں مسلمانوں سے کہیں گے ذرا
 ٹھہرو ہم بھی تمہارے نور سے روشنی حاصل کر لیں، انکو جواب دیا جائے گا
 کہ تم اپنے پیچھے لوٹ جاؤ، پھر وہاں روشنی تلاش کرو، پھر انکے درمیان
 ایک دیوار قائم کر دی جائے گی جس میں ایک دروازہ ہوگا، اس کے
 اندرونی جانب میں رحمت ہوگی اور بیرونی جانب میں عذاب ہوگا،

حضرت عبداللہ بن مسعود رضی اللہ تعالیٰ عنہ فرماتے ہیں ایمان
 والے مردوں اور عورتوں کو ان کے اپنے اپنے اعمال کے بقدر نور تقسیم ہوگا، جس کی
 روشنی میں وہ پل صراط پر گزریں گے، اور یہ نور شریعت کی طرف جنت کا راستہ بتانے
 والا ہوگا، ان میں سے کسی کا نور پہاڑ کے برابر ہوگا، کسی کا نور مجبور کے درخت کے برابر
 ہوگا اور سب سے کم نور اس شخص کا ہوگا جو انگوٹھے پر ٹمٹاتے چراغ کے مانند ہوگا، ابلیشوں
 ہوگا، ابلیش جیسا کہ اور منافقین مسلمانوں کو دہائیاں دیں گے، بلاتیں گے اور
 کہیں گے کہ بھائی ہم تو دنیا میں تمہارے ساتھ تھے یُنَادُوْا نَحْمَدُ اَلْحَمْدُ
 لَنْکُنْ مَعَكُمْ، اس کے جواب میں مسلمان کہیں گے بیشک تم دنیا میں ہمارے

ساتھ تھے مگر تمہارا ساتھ ہونا خود غرضی کے سبب تھا، سیاستاً مصلحتاً ساتھ تو تھے
مگر تم دل سے ہمارے ساتھ نہ تھے، تمہارے دل میں نورِ ایمان نہ تھا، زبان پر کلمہ
حق تھا اور باطن میں ہم سے دشمنی، عداوت، نفرت، عناد تھا، تم اسلام کو ختم کرنا
چاہتے تھے، دین کے نور کو بجھانا چاہتے تھے،

وَلَكِنَّكُمْ فُتِنْتُمْ أَنْفُسَكُمْ وَتَرَبَّصْتُمْ وَارْتَبْتُمْ
وَعَزَّيْتُمْ الْأُمَاطِي حَتَّى جَاءَ أَمْرُ اللَّهِ وَعَزَّيْتُمْ
بِاللَّهِ الْغُرُورَ، پ ۱۸، ع ۱۷

جنتیوں کا جنت میں داخلہ بھی عجیب شان سے

عزیزانِ ملت ! ہو گا، رضوانِ جنت کے گیٹ پر انکوا! اہلِ اوسہل! مرحبا
کہیگا، ان پر سلامتی بھیگیگا، قرآن اس کی منظر کشی کرتا ہے، ارشادِ ربّانی ہے،
وَسَيُقَالُ لِلَّذِينَ اتَّقَوْا رَبَّهُمْ إِلَى الْجَنَّةِ زُمَرًا، پ ۱۷، ع ۱۷، اور جو لوگ اپنے
رب سے ڈرتے ہیں ان کو جنت کی طرف گروہ درگروہ بھیجا جائیگا، حَتَّى إِذَا جَاءُوهَا
وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طِبْتُمْ
فَادْخُلُوهَا خَلِدِينَ، یہاں تک کہ جب جنت کے پاس پہنچیں گے
اور اس کے دروازے کھول دئے جائیں گے اور ان لوگوں سے جنت کے نگراں
فرشتے کہیں گے کہ تم پر سلامتی ہو! تم بڑے مزے میں رہے ہو جنت میں ہمیشہ
کے لئے داخل ہو جاؤ،

یہی وہ لوگ ہیں جن کو اہل دوزخ دنیا میں حقیر و ذلیل سمجھتے تھے، ان پر طنز کرتے تھے، ان کا مذاق اڑایا کرتے تھے، کبھی مسجد کا لوٹا کہتے تھے، کبھی دنیا پرست کہتے تھے، کبھی ملّا جی کہتے تھے، کبھی صوفی جی کہتے تھے اور خطابات پر ہنستے تھے، ان کو ذلیل سمجھ کر خوش ہوتے تھے، اپنے آپ کو ترقی پسند گردانتے تھے، روشن خیال بتاتے تھے، لیکن جب قیامت کے دن اللہ والوں کو، ان علماء و صوفیاء کو، ان اقیاء و اصفیاء کو اور ان اولیاء و صلیاء کو اپنے پاس نہیں دیکھیں گے تو مارے حیرت کے کہیں گے، **قَالُوا مَا لَنَا لِهٰذَا نَرٰی رَجَالًا کُنَّا نَعُدُّهُمْ مِّنَ الْاَشْرَارِ اَتَّخَذْنَا هُمْ سِحْرًا اَمْ زَاغَتْ عَنْهُمْ الْاَبْصَارُ** ۱۳۴

اور دوزخی کہیں گے کہ کیا بات ہے کہ وہ لوگ ہمیں دکھائی نہیں دیتے، جن کو ہم بُرے لوگوں میں شمار کیا کرتے تھے، کیا ہم ان کا غلطی سے مذاق اڑایا کرتے تھے، یا آنکھیں انکو دیکھنے سے عاجز ہیں۔

بات اسی پر ختم نہیں ہوتی، سلسلہ اسی پر بند نہیں ہوتا بلکہ جب یہ حقیقی بفضل الہی اور شفقت رسول کے صدقہ میں جنت میں داخل ہو جائیں تو پھر ان پر رحمتوں کے دروازے کھول دیئے جائیں گے، برکتوں کی گھٹائیں برس رہی ہوں گے، انوار و تجلیات کے فوارے پڑ رہے ہوں گے، دیدار الہی سے مشرف ہوں گے، دنیا میں تو یہ حال تھا

کہ لَا تُدْرِكُهُ الْأَبْصَارُ فرمایا گیا، مگر جنت کا حال یہ ہوگا کہ اللہ تعالیٰ کا دیدار اس شان سے کریں گے کہ کسی کو کسی طرح کی رحمت و پریشانی نہ ہوگی جس طرح چودہویں رات کو بیدار کال کا دیدار ہوتا ہے اور ہر شخص اس کو دیکھتا ہے، یہی حال دیدار الہی کا ہوگا،

حضرت ابوہریرہ رضی اللہ عنہ نے عرض کیا یا رسول اللہ کیا ہم اپنے پروردگار کو دیکھیں گے؟ اللہ کے رسول صلی اللہ علیہ وسلم نے فرمایا ہاں، پوچھا کس طرح؟ کہا جس طرح تم چودہویں رات کا چاند دیکھنے میں کوئی دشواری محسوس نہیں کرتے، اسی طرح اللہ کو دیکھنے میں بھی کسی قسم کی دشواری نہیں محسوس کرو گے ہر شخص اللہ کا دیدار کرے گا اور کوئی شخص ایسا نہ ہوگا جس سے آمنے سامنے ہو کر خداوند کریم کی گفتگو نہ ہو۔

جنت میں بڑی راحتیں ہوں گی، بڑا آرام ہوگا، ایک **برادران عزیز**! اعزاز تو یہ ہوگا کہ اہل جنت پر شباب ہوں گے، حسن و جمال کے پیکر ہوں گے، نہ ان پر بڑھاپا طاری ہوگا نہ دور کہولت آئے گا، نہ بیماریاں قریب آئیں گی، نہ پریشانیاں بچھڑکیں گی، اس لئے کہ جنت راحت و نعمت کی جگہ ہے، عیش و آرام کا مقام ہے، وہ تو اعزاز و اکرام کا مرکز ہے اور وہاں کی نعمتوں سے لذتوں سے، راحتوں سے، لطافتوں سے، آسائشوں سے لطف اندوز ہونے کیلئے نوجوانی کا دور سب سے بہتر ہے، سب سے عمدہ ہے، آپ تو دیکھتے ہی ہیں کہ

دنیا میں جب انسان بچہ ہوتا ہے تو پھر یہاں کی نعمتوں سے لطف نہیں اٹھاتا، اور بوڑھے تو بوڑھے ہی ہیں، نہ منہ میں دانت اور نہ پیٹ میں آنت، نہ دل میں جذبات، لہذا صرف نوجوان خوبصورت، حسین و جمیل، تند و تیز و توانا، سرگسں آنکھوں والے، بغیر دار بھی، مونچھ والے ہو جائیں گے، مطلب یہ ہے الشرب العزت اہل جنت کو ایسا ہی بنا دیں گے،

حضرت ابو ہریرہ رضی اللہ تعالیٰ عنہ روایت کرتے ہیں کہ اللہ کے رسول صلی اللہ علیہ وسلم نے فرمایا کہ اہل جنت اُبرد و اُمد ہوں گے، انکی آنکھیں سرگسں ہوں گی، نہ ان کی جوانی فنا ہوگی، نہ کپڑے بوسیدہ ہوں گے، اللہ اللہ کیا شان ہوگی اور یہ بھی تو دیکھئے کہ اُبرد ہوں گے، اُمد ہوں گے، نہ جسم پر بال ہوں گے کہ ان کا حسن دب جائے، نہ رخسار پر دار بھی ہوگی، اسی پر بس نہیں بلکہ اللہ تعالیٰ کی طرف سے ایک منادی اعلان کرے گا جیسا کہ حضرت ابو ہریرہ رضی اللہ عنہ کی روایت کردہ ایک حدیث ہے کہ رسول اکرم صلی اللہ علیہ وسلم نے ارشاد فرمایا کہ جب اہل جنت جنت میں داخل ہو جائیں گے تو خدا کی طرف سے ایک پکارنے والا پکارے گا، اے جنت والو! تمہارے لئے یہ مقدر کیا گیا ہے کہ ہمیشہ تندرست رہو گے، کبھی بیمار نہیں پڑو گے اور یہ بھی مقدر ہو چکا ہے کہ ہمیشہ زندہ رہو گے، کبھی موت نہ آئے گی، اور ہمیشہ جوان رہو گے، اور کبھی بوڑھے نہ ہو گے،

یادِ رازِ حلت ! یہ جنت کی زندگی ہے، وہاں کیا کیا نعمتیں ہوں گی، جنتی

کس شان سے رہیں گے، کھائیں گے، پیئیں گے، پہنیں گے، اور ان کے خدام کیسے ہوں گے؟ باغات، محلات، نہریں اور حورو و غلمان کس شان سے خدمت کے لئے، راحت کے لئے، رہنے کے لئے ہونگی؟

آئیے ذرا قرآن و حدیث کی روشنی میں دیکھیں، معلوم کریں، ارشادِ ربانی ہے، **فِي جَنَّاتٍ وَعُيُونٍ اخْرَجْنَاهُمْ مَّا اَشَاءُوا رَبُّهُمْ اِنَّهُمْ كَانُوا قَبْلَ ذٰلِكَ مُحْسِنِينَ**،

(پ ۲۱۸ ع ۱۸)

(ترجمہ) بیشک متقی لوگ باغوں اور چشموں میں ہوں گے، ان کے رب نے ان کو جو عطا کیا ہو گا وہ اس کو لے رہے ہوں گے، کیونکہ وہ دنیا میں اچھے کام کرنے والے تھے۔

اس کے بعد سورہ رحمن میں جس اسلوب و انداز اور شان بان سے ان نعمتوں کو شمار کرایا گیا ہے۔ اسکو بھی دیکھئے، **وَلَمَنْ خَافَ مَقَامَ رَبِّهِ جَنَّاتٍ اَوْرَحِينَ** نے اپنے رب کے سامنے قیامت کے روز کھڑے ہونے سے خوف کھایا تھا اس کے لئے دو باغ ہوں گے، **فَبِأَيِّ آلَاءِ رَبِّكُمَا تُكَذِّبِينَ**، تو اے انس و جن! اپنے رب کی کن کن نعمتوں کو جھٹلاؤ گے، **ذَوَاتَا أَفْنَانٍ** دونوں باغ کثیر شاخوں والے ہوں گے، **فَبِأَيِّ آلَاءِ رَبِّكُمَا تُكَذِّبِينَ**، تم اپنے رب کی کن کن نعمتوں کو جھٹلاؤ گے، **فِيهِمَا عَيْنَاتٌ تَجْرِيْنِ** ان دونوں

میں دو چشمے بہتے رہیں گے، فَبِأَيِّ آلَاءِ رَبِّكُمَا تُكَذِّبُنِ تم اپنے رب کی
کن کن نعمتوں کو جھٹلاؤ گے، فَبِأَيِّ آلَاءِ رَبِّكُمَا تُكَذِّبُنِ ان دونوں
باغوں میں ہر قسم کے میوے کی درمیں ہوں گی فَبِأَيِّ آلَاءِ رَبِّكُمَا تُكَذِّبُنِ
تم اپنے رب کی کن کن نعمتوں کو جھٹلاؤ گے، مُتَكَبِّرِينَ عَلَىٰ فُرُشٍ كُفَّاءٍ
مِنْ أَسْتَبْرَقٍ وَجَنَاحُ النَّجَّاتِ ذَا فَبِأَيِّ آلَاءِ رَبِّكُمَا تُكَذِّبُنِ
وہ لوگ اپنے تکیہ سے ٹیک لگائے بیٹھے ہوں گے جن کے آستر خوب موٹے ریشم
کے ہو گئے اور دونوں باغوں کے پھل قریب ہوں گے، تو تم اپنے رب کی کن کن
نعمتوں کو جھٹلاؤ گے، فَبِأَيِّ آلَاءِ رَبِّكُمَا تُكَذِّبُنِ لَمْ يَطْمِثْهُنَّ
إِنْسٌ قَبْلَهُمْ وَلَا جِنٌّ، فَبِأَيِّ آلَاءِ رَبِّكُمَا تُكَذِّبُنِ كَأَنَّهُنَّ
الْيَاقُوتُ وَالْمَرْجَانُ، فَبِأَيِّ آلَاءِ رَبِّكُمَا تُكَذِّبُنِ هَلْ
حِزَاءُ إِلَّا حُسَانٌ إِلَّا الْإِحْسَانُ، فَبِأَيِّ آلَاءِ رَبِّكُمَا
تُكَذِّبُنِ،

(ترجمہ) ان میں نچی نگاہ والیاں ہونگی، جن کو ان لوگوں سے پہلے جن و
انس نے چھوا نہیں ہوگا، سوائے جن و انس، تم اپنے رب کی کن کن نعمتوں
کو جھٹلاؤ گے، اور احسان کا بدلہ احسان کے سوا کچھ نہیں ہے، تو اے
جن و انس، تم اپنے رب کی کن کن نعمتوں کو جھٹلاؤ گے،
برادرانِ ملتِ اسلامیہ! ذرا تصور کیجئے، اپنے طائرِ فکر کو ایمان و یقین کی قوت

کے ساتھ، جنتی فضاؤں میں گھومنے کے لئے آزاد کر دیجئے اور قرآن و حدیث کی شاہراہ منور پر سفر کرتے ہوئے آخرت کے مراحل سے گذرتے ہوئے ذرا جنت کے مناظر میں کھو جائیے اور غور کیجئے کہ آپ جنت میں ہیں، آپ کے سامنے جنت کے چین زار ہیں، سونے کے درختوں پر ہیرے و جواہرات کی پتیاں ہیں، جنت کے طیور نغمہ سنجیاں کر رہے ہیں، آپ کے سامنے تاحہ نگاہ قسم قسم کے پھول کھلے ہیں، ان کی نکہت پاستی سے فضا پر جنت معبر و معطر ہے، ایک طرف نہریں ہیں، جاری ہیں، دودھ سے زیادہ سفید، برف سے زیادہ ٹھنڈا، شہد سے زیادہ شیریں پانی اور نہر بھی ایسی کہ اس کی مٹی مشک سے زیادہ خوشبودار، اس کے کنارے ہیرے و جواہرات، یا قوت و زمر کے ہیں، اور آپ جنت کے تحت پر جلوہ افروز ہیں، اور تحت بھی اس شان کا کہ دنیا میں اس کے جمال کی کوئی مثال نہیں، اس کے حُسن کی نظیر نہیں، آپ کے سامنے قالین، پیچھے ریشمی گاؤں تکئے لگے ہیں، ترتیب سے جام دینا رکھے ہیں، خالص شراب طہور ہے، تسنیم و کوثر کی آمیزش ہے، شیریں شراب، سرگس آنکھوں والی، پیکرِ حسن و جمال حور و غلمان کے ہاتھوں سے نوش فرما رہے ہیں، حور و غلمان بھی ایسے کہ قرآن ان کی صفات اس شان سے بیان کرتا ہے۔

وَيُطَوَّفُ عَلَيْهِمْ غُلَامَانِ لَهُمَا كَأَنَّهُمَا
كُؤُؤٌ مَّكْنُونٌ، (پ ۲۳ ع ۳)

(ترجمہ) اور ان کے پاس ایسے ایسے غلاماں آئیں گے جائیں گے، گویا وہ
(حفاظت کے لئے) چھپائے گئے مولیٰ ہیں،

یعنی نہ ان پر داغ و دھبہ، نہ ان کے حسن پر بے رونقی کا اثر ہوگا
چنداں آفتاب، چنداں ماہتاب کہ دیکھتے ہی نگاہوں کو سکون اور دل کو سرور
کا احساس ہوگا، اور دوسری جگہ اس بات کو اس طرح کہا جا رہا ہے۔

وَيُطَوَّفُ عَلَيْهِمْ وَلَدَانُ تَخْلَدُونَ، إِذَا رَأَيْتَهُمْ
حَسِبْتَهُمْ لَوْلَوْ أَمْنُورًا، (پ ۲۹، ع ۷)

(ترجمہ) ان جنتیوں کے پاس ایسے حسین و جمیل لڑکے آتے جاتے رہیں گے
جو ہمیشہ ایک ہی حالت پر ہوں گے، جب آپ ان کو دیکھیں گے تو محسوس
کریں گے کہ وہ بکھرے ہوئے مولیٰ ہیں۔

ایک سے بڑھ کر ایک حسن و جمال، رعنائی و زیبائی، خوب روئی و دلیری
دلکش و دل آویزی کے پیکر ہوں گے، نہ ان پر بڑھاپا طاری ہوگا اور نہ انکی
حالت میں تغیر ہوگا، نہ رخسار پر بال ہوں گے، بلکہ چمکتے، دھمکتے، مہکتے، گمکتے ہوں گے
اور سونے چاندی اور بلور کے برتنوں میں جنتی کھانا پیش کریں گے، یا قوت و مہر جان
کی طرح حسین حوریں کھلا رہی ہوں گی، غلامانہ اتنی ہوں گے، شراب و مہر اور
حیوئے ممتوم کے جام لٹکا دھاتے جا رہے ہوں گے، کیا شان ہوگی؟ کیسا اعزاز
ہوگا؟ پھر ہم عمر کنواری، عفت مآب، نجاست و غلاظت سے پاک و صاف جنتی

بیویاں ہونگی، حورِ عین ہوں گی، سرگیں نرگسی آنکھوں والیاں، جنتی کھائیں گے،
لیکن پاخانہ پیشاب کی علتوں سے دور ہوں گے، اور ہر جنتی کو جنت میں سستا
مردوں کی قوت حاصل ہوگی، مرد و عورت سب پاکیزہ ہوں گے، نہ عین و نفاس
ہوگا، نہ بول و براز ہوگا، نہ کثرتِ مباشرت سے ضعف آئے گا، نہ حسن و جمال بھیکا
پڑے گا، اور ہر خواہش آن واحد میں پوری، جنتی پرندوں کا گوشت ملیگا، ہزار قسم
کے میوہ جات ہوں گے، ادھر تمنا ہوگی ادھر انگوڑ کے خوشے حاضر، ادھر کھایا ادھر مہنم،
نہ گرائی نہ قہقہہ، نہ بیماری نہ تکلہ، نہ پریشانی نہ گھبراہٹ، بس راحت ہی راحت، آرام
ہی آرام، سکون ہی سکون، شراب میں گرائی نہ جنت میں جو اس اور جھگڑا، بس
محبت و سلامتی ہوگی، تحمید و تسبیح ہوگی، دیدارِ الہی ہوگا، خدا کا قرب ہوگا، جنتی
آپس میں ملیں گے، ملاقات کریں گے، خوش بینیاں کریں گے، ہنسی مذاق کریں گے،
خوش گپیاں کریں گے۔

لطف تو اس وقت آئیگا جب اہل جنت
برادرانِ اسلام ! دوزخیوں کو دیکھیں گے اور ان سے چھڑ چھاڑ
کریں گے، مکالمہ بازی ہوگی، یہی تو وہ لوگ تھے جو دنیا میں ان کو ستاتے تھے،
ان پر ہنستے تھے، ان کا مذاق اڑاتے تھے اور اہل دوزخ اس حال میں ہیں کہ اب
ان پر خوش ہونے کی باری آئی ہے۔

وَنَادَىٰ أَصْحَابُ النَّارِ أَصْحَابَ الْجَنَّةِ أَنِ افْضُوا

عَلَيْنَا مِنَ الْمَاءِ أَوْ مِمَّا رَزَقَكُمُ اللَّهُ قَالُوا إِنَّ اللَّهَ
حَرَّمَ مِمَّا عَلَى الْكُفْرَيْنِ ۚ الَّذِينَ اتَّخَذُوا دِينَهُمْ
لَهُمْ أَوْ لِعِبَادٍ غَرَّتْهُمْ الْحَيَاةُ الدُّنْيَا لَيْسَ (۳۱۷)

(ترجمہ) اور جہنم والے جنت والوں کو پکاریں گے کہ برائے کرم تم پانی میں
سے کچھ بہاؤ یا جو اللہ تعالیٰ نے تم لوگوں کو دیا ہے، جنت والے کہیں گے کہ اللہ
تعالیٰ نے ان دونوں چیزوں کو ان کافروں پر حرام کر دیا ہے، جنہوں نے
اپنے دین کو لہو و لعب بنالیا تھا، اور دنیوی زندگی نے انکو دھوکہ میں
ڈال رکھا تھا۔

ہو شمندان ملت بیضار! سلسلہ گفتگو دراز ہوتا جا رہا ہے، بات
پر بات نکل رہی ہے اس لئے کہ تذکرہ
جنت کا ہے پھر کیوں نہ بات بڑھتی جائے گی، پھیلتی جائے گی، اس لئے میں
اپنی باتوں کو سمیٹتا ہوں، اور سب سے پہلے اپنے نفس کی پھر آپ تمام حضرات کو
مخاطب کرتے ہوئے عرض کرتا ہوں کہ خدا کی جنت انھیں حضرات کو نصیب
ہو گی جنکی زندگی کا ہر لمحہ رضا الہی میں گزرا ہو، اتباع سنت میں، گذرا ہو، اللہ
تعالیٰ ہمارے ایمان کا امتحان لے گا، ایسا نہیں ہے کہ مسلمان ہونے کے ناطے
محض نام پر جنت مل جائے۔

أَمْ حَسِبْتُمْ أَنْ تُدْخِلُوا الْجَنَّةَ وَلَمَّا يَعْلَمِ اللَّهُ

الَّذِينَ جَاهَدُوا مِنْكُمْ،

لہذا ایسے ہم وہ اعمال کریں جن کے ذریعہ بہت بڑی رحمت
اور مغفرت نصیب ہو، اللہ ہم تمام لوگوں کو صراطِ مستقیم پر چلائے اور اپنی
رحمت و مغفرت سے سرفراز فرمائے، (آمین)

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

...

نکاح اور معاشرہ

الحمد لله رب العالمين والصلوة والسلام
على خاتم النبيين محمد وآله واصحابه
اجمعين الى يوم الدين،

اما بعد ! قال النبي صلى الله عليه وسلم
النكاح من سنن وقال : اذ اتزوج العبد
فقد استكمل نصف الدين فليتنق الله في
نصف الباقي، (مشکوٰۃ شریف کتاب النکاح)

(ترجمہ) نکاح میری سنت ہے، اور فرمایا، جب بندہ نے نکاح کر لیا تو

اس نے آدھا ایمان مکمل کر لیا، لہذا اس کو باقی نصف میں الشریعہ سے ڈرنا چاہئے۔

بزرگو! اور دوستو! میں نے اللہ کے رسول صلی اللہ علیہ وسلم کی دو حدیثیں پڑھی ہیں، ان دونوں میں نکاح کے بارے میں بتایا گیا ہے، پہلی حدیث میں رسول اللہ صلی اللہ علیہ وسلم نے نکاح کو اپنی سنت قرار دیا ہے، اور دوسری حدیث میں نکاح کو نصف ایمان فرمایا ہے، نکاح کی اہمیت و فضیلت کے لئے اتنا ہی کافی ہے کہ نکاح انبیاء کی سنت ہے، اور قرآنی آیات سے، بھج، اس کا ثبوت ملتا ہے، سورہ رعد میں ارشاد ربانی ہے،

وَلَقَدْ أَرْسَلْنَا رُسُلًا مِّن قَبْلِكَ وَجَعَلْنَا لَهُمْ
أَسْرًا وَاجًا وَذُرِّيَّةً، (پ ۱۲ ع ۱)

(ترجمہ) بلاشبہ ہم نے آپ سے قبل بہت سے رسولوں کو بھیجا، اور ان کو بیویاں اور بچے بھی دیئے۔

ترمذی شریف کی ایک حدیث میں ارشاد نبوی ہے کہ چار چیزیں انبیاء و رسل کی سنت میں داخل ہیں، (۱) شرم و حیا، (۲) خوشبو کا استعمال (۳) مسواک (۴) نکاح، اس کے علاوہ اور دوسری احادیث بھی وارد ہوئی ہیں، کسی میں نیک صلح عورت سے نکاح کرنے کی ترغیب دی گئی ہے، کسی میں کثرت سے بچہ جننے والی، خوب محبت کرنے والی عورت سے نکاح کرنے کی تلقین کی گئی ہے۔

نکاح انسان کی اصلاح و تربیت میں اہم رول ادا کرتا ہے، نکاح انسان کو بد نظری، خواہش نفسانی، شہوت رانی جیسی اہم برائیوں سے بچاتا ہے۔ نکاح معاشرے سے برائیوں کو دور کرنے اور بلا ہی اتحاد و اتفاق کا ذریعہ ہے، نکاح نسل انسانی کے عروج و ارتقاء اور انسانی شرافت کا ضامن ہے، نکاح اخوت و محبت پیدا کرتا ہے، صلہ رگی کے جذبات کو فروغ دیتا ہے، دوا جہنی خاندانوں کے درمیان قربت پیدا کرتا ہے، پھر نکاح عورت کے مقام کو بلند کرتا ہے، اس کو ماں بنادیتا ہے، جس کے قدموں کے نیچے جنت ہے، اس کو بیوی بنادیتا ہے، جس کی عزت و آبرو کا محافظ اس کا شوہر ہوتا ہے، اس کو بہو بنادیتا ہے، نکاح کے ذریعہ ایک عورت بیوی بنجاتی ہے، بہو بنجاتی ہے، ساس بنجاتی ہے، باعث احترام ہو جاتی ہے، محبت کا محور بنجاتی ہے، اور یہی عورت جب نکاح کے بغیر کسی سے متعلق قائم کرتی ہے تو تنگ قوم بنجاتی ہے، طوائف اور فاحشہ بنجاتی ہے، تنگ انسانیت کہلاتی ہے، بے حیائی و بے شرمی، بدکاری و زنا کاری کا مرکز بنجاتی ہے، کتنا فرق ہے عورت ایک ہے، جنس ایک ہے اور معاملہ نکاح اور بغیر نکاح کا ہے،

شادی بیاہ تفریح نہیں، تماشہ نہیں، کوئی کھیل نہیں بلکہ اسلام نے عبادت کا درجہ دیا ہے، شادی بیاہ کو نصیحت ایمان فرمایا ہے، اور نوجوانوں کو شادی کرنے کی ترغیب

برادران اسلام!

دی گئی ہے، تاکہ وہ ہوس کاری سے محفوظ رہیں، بد نظری سے محفوظ رہیں، زنا کاری سے محفوظ رہیں، گناہوں سے دور رہیں، معصیتوں سے اجتناب کریں، اس لئے کہ شیطان انسانی فطرت سے واقف ہے، شہوانی جذبات سے آگاہ ہے، وہ عورتوں کے ذریعہ مردوں کو گمراہ کرتا ہے، ان کو زنا کاری و بد کاری میں مبتلا کر دیتا ہے، اسلامی اصول و قواعد کی خلاف ورزی کر دیتا ہے، خدا اور رسول کی نافرمانیاں کر دیتا ہے اور انسان اپنی نفسانی و شہوانی خواہش کے دباؤ میں ہر جرم کر گذرتا ہے، جذبات کی شدت سے مغلوب ہو کر وہ حیوانیت کی حد میں داخل ہو جاتا ہے، اسی لئے حدیث پاک میں فرمایا گیا ہے النِّسَاءُ حِبَالُ الشَّيْطَانِ کہ عورتیں شیطان کی جال ہیں، وہ اس جال کو شکار پھانسنے کیلئے استعمال کرتا ہے، اور شیطان کے دجل و فریب کے پچنے کا سب سے بہترین نسخہ اس حدیث میں فرمایا گیا ہے، جیسا کہ اللہ کے رسول اللہ صلی اللہ علیہ وسلم کا ارشاد پاک ہے، يَامَعْشَرَ الشَّبَانِ مَنْ اسْتَطَاعَ مِنَ الْبَاءِ، فَلْيَتَزَوَّجْ فَإِنَّهُ أَغْنَىٰ لِلْبَصْرِ وَأَحْصَىٰ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ جَاءُ،

(بخاری و مسلم)

(ترجمہ) اے نوجوانو!، اگر تم یہاں سے بے بس ہو کر نکاح و شادی کر نیکی قدرت پروردہ نکاح کر لے، اس لئے کہ شادی، ننگا ہوں، کو جو کانے والی ہے یعنی بد نظری سے بچاتی ہے اور شر سگاہ کی خوب حفاظت کرنے والی ہے یعنی

بدکاری سے محفوظ رکھتی ہے، اور جس کو قدرت نہ ہو تو وہ روزہ رکھے کیونکہ
روزہ خواہشات کو توڑ دیتا ہے،

بزرگو! اور دوستو! آپ نے نکاح، شادی، بیاہ کی فضیلت و اہمیت کے
بارے میں تھوڑا بہت جان لیا، اب اتنا اور جان لیں
کہ اسلام سادگی پسند ہے، بلا وجہ کی رسموں، لائینی باتوں سے بچنے اور اعتدال پسندی
کا ترغیب دیتا ہے، سہولت پسندی اور آسانی کا، پیدا کرنے والا، کسی پر بیکار مالی
وغیر مالی بوجہ نہ ڈالنے والا، مہربان اسلام شادی بیاہ میں سادگی کی ترغیب دیتا ہے
کہ چند افراد کو نبی کیا جائے اور خطبہ مسنونہ کے بعد مرد و عورت کو شادی کے بندھن
میں باندھ دیا جائے، ایجاب و قبول ہو اور بس! ہاں! اگر شوہر کی استطاعت میں ہو
تو دعوت ولیمہ کرے، ورنہ وہ بھی ضروری نہیں، شادی کے بعد بیوی اپنے شوہر
کے گھر رہنے لگے، اس کا تمام جائز خرچ شوہر کے ذمہ ہے، نکاح کی اسلامی رسم اتنی
ہے کہ اس کا اعلان کر دیا جائے، اور اعلان کا بہترین طریقہ یہ ہے کہ مساجد میں نکرار
ہو، نمازی حضرات روزانہ پانچوں وقت نماز کیلئے مسجد میں جمع ہوتے ہیں، اس طرح
سب کو معلوم ہو جائے گا کہ فلاں بن فلاں نے فلاں بنت فلاں سے نکاح کیا ہے
اور دست بجا کر بھی اعلان کیا جاسکتا ہے، مگر اتنا جان لیجئے کہ اصل مقصد نکاح کو مشہور
کرنا ہے۔

ترمذی، مشرعیف کی روایت ہے کہ اللہ کے رسول صلی اللہ علیہ وسلم نے فرمایا کہ

نکاح کا اعلان کرو، نکاح مسجد میں کرو اور اس کے لئے دف بجاؤ، کتنا سادہ اور آسان طریقہ ہے اسلامی نکاح کا، نہ جہیز نہ بارات، نہ رسمیں، کچھ بھی نہیں ہے۔

اب ذرا ہم اپنے اپنے گریبان میں منہ ڈال کر دیکھیں
سَامَعِینِ کَرَام ! اپنے حالات کا جائزہ لیں کہ ہم نے نکاح، شادی بیاہ

کو کیا بنا دیا ہے، ہمارے زمانے کی شادیاں، ہمارے معاشرے کا نکاح، حقیقت میں نکاح نہیں بلکہ انسانیت کی تذلیل ہے، کاروبار ہے، تجارت ہے، نام و نمود ہے، تماشہ ہے، نمائش ہے، ریاکاری ہے، ہم نے جہیز کی لعنت اختیار کی ہے، شادی بیاہ کے نام پر جہیز و تلک جیسی مشرکانہ رسمیں انجام دیتے ہیں، عورت کو فرد خست کرتے ہیں، لڑکوں کو نیلام کرتے ہیں، ہماری شادیاں محبت کا ذریعہ نہیں عداوت کا باعث بن گئی ہیں، حرص و طمع، کمینہ پن کی علامت بن گئی ہیں،

جہیز کے نام پر، تلک کے نام پر، شادی بیاہ میں جو خرافات اور
سَا مَحْیَو ! مشرکانہ رسمیں ہمارے یہاں رائج ہو گئی ہیں وہ خالص منہ و نہ

رسمیں ہیں، اسلام سے اس کا کوئی تعلق نہیں ہے، مگر جہیز لینے والے اور دینے والے جہیز کو سنت کہتے ہیں، رسول خدا صلی اللہ تعالیٰ علیہ وسلم کی سنت کے نام پر اپنی ہوس کاری کو چھپاتے ہیں، اور کہتے ہیں کہ اللہ کے رسول نے اپنی پیاری صاحبزادی حضرت فاطمہؓ کو حلی، گدڑ، انکیہ، پلنگ، مشکیزہ اور ٹمکا عطا کیا تھا، مگر جہیز کو سنت رسولؐ کہنے والوں کو اس سنت کی حقیقت معلوم نہیں، آپ نے جو کچھ حضرت فاطمہؓ رضی

اللہ تعالیٰ عنہا کو دیا تھا وہ اپنی طرف سے نہیں دیا تھا بلکہ حضرت علی کرم اللہ وجہہ کے مال سے دیا تھا، یعنی شوہر کا مال تھا بیوی کیلئے اسی سے سامان خرید گیا تھا اللہ کے رسول صلی اللہ علیہ وسلم نے حضرت علی کرم اللہ وجہہ کی پرورش کی، ان کے سرپرست اور فیصل تھے، جب حضرت فاطمہ رضی اللہ عنہا سے نکاح کی بات ہوئی تو حضرت علی کرم اللہ وجہہ کے پاس مہر دینے کیلئے کچھ نہ تھا، اللہ کے رسول نے حضرت علی رضی اللہ عنہ کو ایک زرہ عطا کیا تھا، اس کو فروخت کر کے حضرت علی نے نصف رقم سے حق مہر دیا، اور نصف باقی سے یہ سب سامان خریدے گئے،

جہیز درحقیقت ایک لعنت ہے جو ہم سے چٹ گئی ہے، ہم **دوستو!** نے اس لعنت کو تمدن سمجھ کر قبول کر لیا ہے، چونکہ اس پر عیش و عشرت کے سامان کی فراوانی نظر آتی ہے، مفت کی دولت مل جاتی ہے، اسی لئے مالدار طبقوں نے اس کو اپنی نمائش کا ذریعہ بنالیا ہے، دولت مندوں نے اللہ کی دی ہوئی نعمت کو حرص و طمع پیدا کرنے کا آلہ بنالیا ہے، زیادہ سے زیادہ جہیز دیکر دراصل دولت کی نمائش کرنا ہوتی ہے، مگر اس نمائش نے آج ہم کو کتنا ذلیل بنا دیا اس کا ہمیں تصور بھی نہیں، کتنی لڑکیاں جہیز کی بھینٹ چڑھ گئیں، کتنی بچیوں نے خودکشی کر لی، کتنے والدین غربت کی وجہ سے اپنی پیاری بچیوں کی شادی نہیں کر سکتے، اس لئے کہ داماد کو دینے کیلئے ان کے پاس "ٹی، ڈی" نہیں، سائیکل نہیں، فریج نہیں، اور حیرت تو یہ ہے کہ جہیز دینے والے کہتے ہیں کہ

ہم کو اپنی لڑکی سے محبت ہے، اگر لڑکیوں سے محبت ہے، انکی فکر ہے تو انکو میراث میں حصہ مقررہ دیں، شریعت کی مطابق ان کا حق ادا کریں، یہ کیا کہ جہیز کے نام پر مشترکانہ رسمیں جاری کی جائیں،

غور کیجئے! کتنی لڑکیاں جلائی گئی ہیں؟ اور جلائی جا رہی ہیں؟ کتنی لڑکیاں بغیر شادی کے بیٹھی ہیں؟ حسن و جمال میں بی مثال مگر دولت سے محروم اور اس غربت کی یہ سزا مل رہی ہے کہ شادی، رکی ہے، جہیز نے معاشرے میں رگاڑ پیسہ بگاڑ رکھا ہے، معاشرے میں بدکاریوں کو فروغ دیا ہے، خود کشی کو فروغ دیا ہے، رشوت کو فروغ دیا ہے، غریب ماں باپ سا ہو کاروں سے سودیسی کر اپنی بچیوں کی شادی کرتے ہیں اور زندگی بھر سود بھرتے رہتے ہیں، گھر بار فروخت ہو جاتا ہے، سامان بک جاتا ہے، داماد نما شیطان بھر بھی مانگتا رہتا ہے اور نہ ملنے پر معصوم جانوں کو تیل چھڑک کر، پٹرول چھڑک کر جلا دیتا ہے، جلائے جانے کے واقعات ہمارے معاشرے میں تیزی سے رونما ہو رہے ہیں۔

جہیز کی لعنت نے کیا مصیبتیں پیدا کر دی ہیں؟ جرائم کے **بھائیو!** کتنے دروازے کھول دے؟ آپ تصور بھی نہیں کر سکتے، صرف ۸۵ میں سرکاری رپورٹ کے مطابق صرف دہلی میں ۳۵۸ عورتیں جلائی گئی تھیں، اگر ہم نے جہیز کا لین دین بند نہ کیا تو اس کے نتائج اتنے بھیانک ہوں گے کہ آپ تصور بھی نہیں کر سکتے، یہ لعنت چند لوگوں کا مسئلہ نہیں ہے، یہ پورے

مسلم معاشرے، مسلم سماج کا مسئلہ ہے، ہم کو اس کے خلاف میدان میں آنا
 پڑے گا، اگر نہیں آئے، اس کو بند نہ کرایا گیا تو وہ دن دور نہیں جب مسلمان
 بھی غیروں کی طرح لڑکیوں کو پیدا ہوتے ہی مار ڈالیں گے، جیسا کہ راجستھان
 میں ہو رہا ہے، ممبئی، دہلی جیسے شہروں میں ہو رہا ہے، دور جاہلیت لوٹ، آئنگی،
 حیوانیت کا زمانہ لوٹ آئے گا، اسلام نے جس فتنہ کو بند کیا تھا وہ فتنہ پھر سر
 اٹھا رہا ہے، آگے بڑھے اور اس فتنہ کا دروازہ بند کر دیجئے،

(وما علینا الا البلاغ)

ہم پر تو بس یہی فرض ہے کہ ہم اپنی قوم کو
 دنیا کی فتنوں سے محفوظ رکھیں اور ان کی
 اصلاح کریں

تِلْكَ وَهْمِيرُ

الحمد لله رب العالمين والصلوة والسلام على
عباده الصالحين، اعوذ بالله من الشيطان الرجيم
بسم الله الرحمن الرحيم، يَا أَيُّهَا النَّاسُ
اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ
وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا
وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ
إِنَّ اللَّهَ كَانَ عَلَيْكُمْ رَقِيبًا،

(پ، ۱۲، ۴)

امت مابعد!

یہ لہجہ دیکھتا ہزار میں مسنم بکتے ہیں
 آج کیوں شرم نہیں آتی کہ ہم بکتے ہیں
 تیری عظمت کی قسم مرد کی قیمت ہے یہ کم
 مرد بک سکتا نہیں بکتے ہیں مٹی کے صنم

بزرگانِ دین، میرے بھائیو! عزیزو! اور میری
 محترم سائیں کرام! ماں اور بہنو! آپ جیسی عظیم المرتبت شخصیات
 کی موجودگی میں! چند منٹ لب کشائی کی ہمت کی ہے، آپ حضرات کی شفقت و
 محبت کا دین ہے، اور نہ (ع)

کہاں میں اور کہاں یہ تکہیت گل

اگرچہ پیروں میں ڈگمگاہٹ، اور دلوں میں گھبراہٹ کا احساس ہو رہا ہے، لیکن
 آپ حضرات کی کرم فرمائیوں نے ہمت کی جو دولت عطا کی ہے اسی کے سہارے
 کچھ عرض کرنے کی جرأت کرتا ہوں، آج تلک اور جہنیر کی لعنت سے ہمارا معاشرہ
 دوچار ہو رہا ہے، بہت سے اربانوں کی دنیا پٹ رہی ہے اور نہ جانے کتنی آہیں اور
 سسکیاں فضا میں غسار ہو رہی ہیں، آج ہم اسلام کے دعویدار ہیں، خود ہی
 اسلام کے صاف شفاف اور پرستش چہرہ پر قابلِ لعنت داعی بن چکے ہیں، نکاح
 اور شادی کو اسلام کے عائلی قوانین میں سنت اور عبادت کی حیثیت حاصل ہے

حضیر اکرم صلی اللہ علیہ وسلم نے انسانی نفسیات اور فطرت کا کتنا صحیح اندازہ لگایا ہے کہ آپ نے ارشاد فرمایا، دنیا میں لوگ شادی بیاہ حسن و جمال اور مال و متاع اور حسب و نسب کی بنیاد پر کرتے ہیں، لیکن ایک حق پرست اور خدا پرست کا شیوہ یہ ہونا چاہئے کہ وہ ان تمام امور سے قطع نظر کر کے اپنی شریک حیات کو پسند کرنے میں دینداری کو ترجیح دے، آپ نے فرمایا: محسن خوبصورتی کی بنا پر کسی عورت سے نکاح نہ کرنا، کیونکہ ہو سکتا ہے کہ حسن و جمال اس کیلئے تباہی اور بگاڑ کا سبب بن جائے، محسن مال و دولت کی وجہ سے بھی شادی نہ کرنا، بلکہ دینداری کی بنا پر شادی کرنا،

اس گرانقدر نصیحت کے بعد فرمایا: کہ جب کسی ایسے شخص کی طرف سے پیام آجائے جس کے اخلاق دین سے مطمئن ہو تو شادی کرو، ورنہ زمین کے اندر عظیم فتنہ اور زبردست فساد برپا ہو جائے گا، تلک و جہیز کے پرستار، دن دہار کے ڈکیتی ڈالنے والے، ان ہدایات کی روشنی میں اپنی شادیوں کا جائزہ لیں کہ شادی کے وقت کون سا نقطہ نظر ہے جو ہمارے سامنے ہوتا ہے، آج دنیا کی چمک و مک، مال و دولت کی ریل پیل، جاہ و منزلت اور شان و شوکت کی ہوس نے انسانوں کو اندھا بنا دیا ہے، اور اسی طوفان میں دین و فطرت کا جاننے والا، اور اسلامی سادگی کا منقیب و محافظ خس و خاشاک کی طرح بہتا چلا رہا ہے، آج دولت کے پجاری لڑکی سے شادی نہیں کرتے، بلکہ تلک سے شادی کرتے ہیں، آج کے

نوجوان تلک اور جہیز کے بازار ایک کرا اسلامی حیثیت کا جنازہ نکال رہے ہیں،
 اور لڑکی والے بھی ٹھوٹی شان کو برقرار رکھنے کیلئے دولت پانی کی طرح بہا رہے
 ہیں، حالانکہ اسلام نے اس فطری اور انسانی ضرورت کو بھی سادگی کے ساتھ
 انجام دینے کی تاکید کی ہے، خود حضور اکرم صلی اللہ علیہ وسلم کا ارشاد ہے کہ سب سے
 بابرکت شادی وہ ہے جس میں کم مال خرچ ہو، اور دشواریوں میں مبتلا نہ ہونا پڑے،
 لیکن ہم نے اپنی بد قسمتی کی بناء پر رسم و رواج اور خرافات کی پابندی اور تلک
 و جہیز کی قید لگا کر نکاح اور شادی کو اتنا مہنگا کر دیا ہے کہ لوگ اس خوف سے
 خود کشیاں کر رہے ہیں، خاندان لٹ رہا ہے، عصمتیں لٹ رہی ہیں اور دشمنی
 پیدا ہو رہی ہے، روپیہ والے محض اپنی شان و شوکت ظاہر کرنے کے لئے
 لاکھوں روپیہ پانی کی طرح بہا دیتے ہیں، آج تلک و جہیز کی لعنت عہد جاہلیت
 اور اس دور کے غیر مہذب معاشرہ کی تاریکی میں پھر سے دھکیل رہے ہیں، اس
 لعنت کے سبب لڑکیوں سے نفرت اور ان کی پیکدائش سے عار آج کا مزاج
 بنا جا رہا ہے، جس طرح یہودیت اور عیسائیت اور بدھ دھرم میں عورت کا کوئی
 خاص مقام و مرتبہ نہیں تھا، عورت گناہ کا پتلا سمجھی جاتی تھی، اور مرد کی نفسانی
 خواہشات کی تکمیل کے سامان کے طور پر استعمال کی جاتی تھی، اور بقاء نسل کی
 خاطر گناہ کے اس مجسمہ کو بدرجہ مجبوری سماج و معاشرہ میں باقی رکھا جاتا تھا،
 حتیٰ کہ بدھ مت اور ہندو مت میں مرد کی موت کے بعد عورت کو زندہ رہنے کا

حق نہیں تھا، اسی طرح ہندوستان، چین و جاپان میں عورت شوہر کی موت کے ساتھ ہی سستی ہو کر اپنی زندگی کے چراغ کو گل کر دیتی تھی، عرب میں نزولِ قرآن سے قبل پیدا ہونے والی بچیوں کو زندہ مٹی میں دفن کر دیا جاتا تھا، صاف صاف قرآن شریف میں ارشاد فرمایا ہے **وَإِذَا الْمَوْءُودَةُ سُئِلَتْ بِأَيِّ ذَنْبٍ قُتِلَتْ**، کہ جب زندہ درگور لڑکیوں سے پوچھا جائے گا کہ کس قصور کی بنا پر قتل کی گئی ہے،

بہر حال عرب معاشرہ میں بھی عورتوں کا کوئی خاص مقام و مرتبہ نہیں تھا، مگر اسلام نے عورتوں کو عزت بخشی، ان کے مقام و مرتبہ کو بلند کیا، ان کے لئے ان کے حقوق اور فرائض کو متعین کیا، اور عقد و نکاح کو سنت و عبادت قرار دیکر ان کے تقدس و عظمت کو باہم عروج تک پہنچا دیا، ان کو شوہروں کے ہاتھ میں اللہ کی امانت قرار دیا گیا، تاریخ عالم میں اسلام نے پہلی بار باپ کی وراثت میں بیٹی کا حصہ متعین کیا، اور لڑکوں کی طرح لڑکیوں کو بھی اولاد کی صف میں شانہ بشانہ کھڑا کر دیا، شوہر کی جائداد میں بھی بیوی کا حق مقرر کیا، حضور اکرم صلی اللہ علیہ وسلم نے فرمایا کہ عورتوں کے ساتھ اچھا سلوک کرو، مگر افسوس!..... آج بزرگوں، نوجوانوں نے تلک و تہیز کی لعنت کو اپنے گلے سے لگا کر اس صنفِ نازک کو اس تاریکی میں دھکیلنا شروع کر دیا ہے جہاں سے اللہ رب العزت نے اپنے کلام پاک میں اور حضور اکرم صلی اللہ علیہ وسلم

نے اپنے فرمان میں نکالا ہے، کیا ان معصوم بچیوں کی سچیں سننے پر تلے ہوئے ہیں؟ جو زمانہ جاہلیت میں ابابا کی صدائیں بن کر نکلتی تھیں، اور ظالم باپ کو اسلئے رحم نہیں آتا تھا کہ معاشرہ اور سماج کے رویہ سے بالکل تنگ آچکا ہوتا تھا، اگڑا کھودتا اور اپنی معصوم بچی کو اس میں ڈال دیتا، جب بچی ڈالنے لگتا تو بچی ابابا کہہ کر چیخنے لگتی، لیکن باپ کا دل نہ پسیتا،

میدانِ عمل میں آؤ، ذرہ برابر تم میں غیرتِ اسلام
نوجوان بھائیو! ہے تو ملک و جہیز کی لعنت کو ٹھوکر اردو، اگر والدین

مجبور کریں تاکہ وجہیز کی لعنت بڑھانے پر تو تم ان سے مروت کرو، اور اے میری ماؤ اور بہنو! تم بھی آگے آؤ اور صنفِ نازک کو پہچانو، اور جو نوجوان بھائی پیش قدمی کرے دوسرا نوجوان پہلے اس کی بہن کو پیغام دے، انشاء اللہ مسئلہ حل ہوتا چلا جائیگا، اور اے میرے لائقِ عزت والد اور بزرگوا! آپ بھی میدان میں آئیں، اور اس لعنت کو دور کریں، اور جھوٹی شان کو ظاہر کرنے کیلئے اکھوں روپیہ پانی کی طرح بہانے کے بجائے انہی روپیوں سے غریبوں، مسکینوں اور مجبوروں کی شادی کرائیں، اور آپ بچیوں کا بیچ ترکہ دیں، یہ ملک و جہیز کی لعنت کو دور کرنے کا ایک بہت بڑا ذریعہ ہے، صحیح ترکہ کا لگانا بھی ثابت ہوگا،

خاتونِ جنت حضرت: اطرِ رضی اللہ تعالیٰ عنہا جگر گیشہ رسول

سے بھی بڑھ کر کوئی عورت ہے؟ اگر حضور اکرم صلی اللہ علیہ وسلم ملک و جہیز کا اعلان

کر دیتے تو ساز و سامان کا ڈھیر لگ جاتا، لیکن حضور صلی اللہ علیہ وسلم نے اعلان نہیں کیا،

کہاں ہیں منسٹروں کی لڑکیاں؟ کہاں ہیں کروڑ پتیوں کی لڑکیاں؟
کہاں ہیں زمینداروں کی بیٹیاں؟ کہاں ہیں لاکھ پتیوں کی لڑکیاں؟

میرے بھائیو! ہوگا؟ تو کہاں ہیں منسٹروں کے لڑکے؟ کہاں ہیں
مالداروں کے لڑکے؟ کہاں ہیں زمینداروں کے لڑکے؟ کہاں ہیں کروڑ پتیوں کے
لڑکے؟ لہذا اب بھی چاہئے کہ ہوش میں آئیں ورنہ بربادی قسمت
بن جائے گی، بعض لوگ حضرت فاطمہ رضی اللہ عنہا کے واقعہ کا حوالہ دیتے ہیں کہ آپ
نے حضرت فاطمہ رضی اللہ عنہا کو مختصر جہیز دیا، لہذا مختصر دنیا جائز ہے، جبکہ آنحضرت صلی
اللہ علیہ وسلم نے حضرت فاطمہ رضی اللہ عنہا کو جہیز کے نام پر بوقتِ رخصتی جو کچھ دیا تھا وہ تمام سامان
حضرت علی رضی اللہ عنہ کی زرہ فروخت کر کے خرید لیا تھا، اور حضرت فاطمہ رضی اللہ عنہا کو پیش کیا گیا، حضرت
علی رضی اللہ عنہ فرماتے ہیں کہ میں نے وہ زرہ حضرت عثمان رضی اللہ عنہ کے ہاتھ چار سو
اسنی (۴۰۰) درہم میں فروخت کر دی، مگر اس کی قیمت کے ساتھ حضرت عثمان
رضی اللہ عنہ نے وہ زرہ بھی حضرت علی رضی اللہ عنہ کو دے دی، آپ نے ان کو بہت دما میں دیں،
حضرت علی رضی اللہ عنہ فرماتے ہیں کہ وہ رقم لے کر میں آپ کی خدمت میں حاضر ہوا تو آپ نے
حضرت بلال رضی اللہ عنہ سے فرمایا: اس رقم کے اس حقہ سے خوشبو خرید لاؤ، انھیں سے پنا

کسی اور سے فرمایا! ایک حصہ سے کپڑا وغیرہ اور فرمایا کہ اس سے فاطمہ کے لئے جہیز خریدو، چنانچہ ایک خاص قسم کا عربی بستر اور چمڑے کا تکیہ اور دوسری ضروری چیزیں تیار کی گئیں،

دوسری جگہ ارشاد ہے، حضرت علیؑ نے فرمایا کہ حضرت فاطمہؑ کا جہیز گھنے درختوں کا بستر اور چمڑے کا ایک تکیہ، جس کا حشو کھجور کی چھال کا تھا، دوسری جگہ روایت میں ہے کہ ان دونوں کا شپ عروسی کا بستر مینڈھے کی کھال کا تھا، اسی وجہ سے آپؐ نے فرمایا کہ سبے بابرکت نکاح وہ ہوتا ہے جس میں مال کم خرچ ہو، آپؐ کا ارشاد ہے کہ جو شخص عزت و عظمت حاصل کرنے کے لئے شادی کرے گا تو حق تعالیٰ شانہ ایسے شخص کو ذلت و رسوائی کے سوا کچھ نہیں دیگا، اور جو شخص مال کی لالچ میں شادی کرے گا تو اس کو فقر و تنگدستی کے سوا کچھ نہ دیگا اور جو شخص حسب و نسب اور برتری خاندان کے لئے شادی کرے گا تو اس کو رسوائی اور ذلت، لیکن، اور جو شخص پاکدامن بننے کی خاطر عزت و آبرم اور نگاہِ بچی رکھنے پر صلہ رحمی کے لئے نکاح کرے گا تو اس کو رحمت و برکت حاصل ہوگی،

آج بہت سی نوجوان خواتین اپنی ازدواجی زندگی سے اس لئے محروم ہیں کہ ان کے پاس لڑکوں کو خوش کرنے اور ناجائز مطالبہ پورا کرنے کے اسباب فراہم نہیں ہیں، ان کے پاس وہ اسباب نہیں جن سے لڑکوں کو خوش کیا جاسکے، یہ کیوں؟ اس لئے کہ آج کے نوجوان کا امام مزاج بن گیا ہے کہ تمام قیمتی

یا انہن کی خریداری پر انکی قدرت و دوست نہ ہو، انکو جہیز کے نام پر حاصل کیا جائے، اپنی ڈگریاں، خاندان، حسب و نسب حتیٰ کہ تعلیم کا معاوضہ جہیز کے نام پر حاصل کرتے ہیں، جن کے سبب لڑکی کے اولیاء اپنی معاشی اور مالی کمزوری اور غربت و افلاس کے پیش نظر اپنی آنکھوں کے سامنے اپنی نوجوان لڑکیوں کی جذبات کو فوت ہوتے ہوئے دیکھتے ہیں، اور اپنی اپنی اس مجبور زندگی سے موت کو ترجیح دیکر خودکشی جیسے خطرناک جرم کے ارتکاب کی جسارت کر لیتے ہیں، ٹھیک اسی وقت سے لڑکی کے لئے عسرت و ناامیدی کے ایام شروع ہو جاتے ہیں، اور اپنی زندگی اسی ناامیدی میں گزارتی ہے، اور آہستہ آہستہ نفس کے تقاضوں کو پورا کرنے کی خاطر شریعت کے معین کردہ ان تمام حدود کو پار کر جاتی ہے جو انکی عفت و عصمت کی حفاظت کے لئے قائم کئے گئے تھے، حتیٰ کہ وہ حدود انسانیت سے تجاوز کر کے حدود حیوانیت میں داخل ہو جاتی ہے جس کی وجہ سے معاشرے میں بدکاری، زنا کاری اور ناجائز اولاد کے ایسے خطرناک پہلو سامنے آتے ہیں جن سے انسانیت کانپ اٹھتی ہے،

اے مسلمانو! اس لئے ہمیں ہوش میں آ جانا چاہیے، ورنہ بربادی قسمت بن جائے گی، میرے بھائیو! اور دوستو! میں نے جو اتنی باتیں آپ حضرات کے سامنے بیان کی، آپ کی سمجھ میں آتی ہے یا نہیں؟ یا ادھر سے سنا اور ادھر سے نکال دیا، آپ حضرات سے میری درخواست ہے کہ تلک، وجہیز کے رسم کو دور کیجئے، اب میں

انہیں چند باتوں پر اپنی تقریر ختم کرتا ہوں، دعا کریں کہ اللہ تبارک و تعالیٰ ہمارے
تمام مسلم بھائیوں کو جہیز کی امت سے بچائے، آمین اور نکاح، شادی اور بیاہ
کو سادگی سے انجام دینے کی توفیق عطا فرمائے (آمین، ثم آمین)

ہر شہر ہر گلی میں ہے چڑیا جہیز کا
دنیا میں یہ رواج ہے اچھا جہیز کا
لڑکے کا جنم ہوتے ہی کہتا ہے فخر سے
ایک لاکھ کاٹ ہے یہ بچہ جہیز کا
لڑکی کے والدین کی نیندیں عرام ہیں
جب سے سنا ہے شہر میں چڑیا جہیز کا

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ



شبِ بَرأت

الْحَمْدُ لِلَّهِ الَّذِي بِيَدِكَ تُصَرِّفُ الْأَحْوََالَ وَالْقُلُوبَ
وَالسَّلَامُ عَلَى سَيِّدِ الْهَادِينَ إِلَى الْحَاسِنِ الْأَفْعَالِ
أَمَّا بَعْدُ ! قَالَ النَّبِيُّ صَلَّى اللَّهُ عَلَيْهِ وَسَلَّمَ ،
«شَعْبَانُ شَهْرِي وَرَمَضَانُ شَهْرُ اللَّهِ» ،

محترم سامعین! کرام! اللہ تبارک و تعالیٰ کا کتابڑا احسان
و کرم ہے کہ اس نے ہم سب کو اکٹھا ہو کر
بیٹھنے کی توفیق عطا فرمائی، ہم لوگ جتنا بھی شکریہ ادا کریں کم ہے۔

آج بڑے ہی اچھے اتفاق سے آپ حضرات کے مابین لب کشائی

کرنے کا موقع ملا ہے، بہت دنوں سے یہ آرزو تھی کہ آپ حضرات کے سامنے لب کشائی کروں، زہے نصیب کہ آج خدا نے وہ موقع بھی میسر فرمادیا اور وہ بھی ایسا ہفتہ جس میں ہم لوگوں نے خرافات ہی خرافات مچا رکھا ہے، جس کو اللہ کے رسولؐ نے کہا تھا شعبان شہری و رمضان شہر اللہ کہ شعبان میرا مہینہ ہے اور رمضان اللہ کا مہینہ ہے، لیکن ہم لوگوں نے اس کی کوئی پروا نہیں کی اور ایسے متبرک اور با عظمت مہینہ میں بھی بدعات پھیلا رکھی ہے، اس لئے میں سوچ رہا ہوں کہ پہلے تو اس کی فضیلت بیان کروں اور اس کے بعد احکام بھی بیان کروں، اور اس کے بعد ہم لوگوں نے جو قسم قسم کے خرافات رائج کر رکھے ہیں، جن سے ہمیں پرہیز ضروری ہے ان پر بھی روشنی ڈالوں، دعا کریں کہ اللہ تعالیٰ ہمیں صحیح کہنے کی توفیق عطا فرمائیں۔

ذرا غور کریں کہ یہ کیسا متبرک مہینہ ہے، بنی آخر الزماں **حضرات! صلی اللہ علیہ وسلم** نے اس کی نسبت اپنی طرف کی اور فرمایا کہ یہ میرا مہینہ ہے، جس مہینہ کی نسبت ایسے نبی کی طرف ہو جو کہ ہادی کل اور فخر رسل ہے تو بھی اس کی اہمیت میں شبہ ہو سکتا ہے؟ ذرا انداز کیجئے کہ کتنا متبرک مہینہ ہے کہ سید الکونین نے اپنا مہینہ کہا ہے اور صرف کہا ہی نہیں بلکہ عمل کر کے اسے اپنا ظاہر کر کے دکھا دیا،

اللہ تبارک و تعالیٰ نے اپنے محبوب کی برکت سے اس امت

پر جہاں بہت احسان کئے ہیں وہیں شعبان کا مہینہ اور اس کی پندرہویں شب بھی امت محمدیہ کے لئے رحمت و مغفرت اور بخشش کا سیزن بنا کر بھیجا، یوں تو پورا سال ہی رحمت و مغفرت اور قبولیت کا ہوتا ہے، لیکن اللہ تعالیٰ نے اس کی قبولیت کے لئے کچھ خاص اوقات متعین کر دیئے، اور خاص دن اور خاص مہینہ بھی تاکہ خدا کے لاڈلے رسولؐ کے انتہی اپنے اس قبولیت کے مہینہ میں بھی اپنے تمام گناہوں سے پاک ہو جائے،

چنانچہ اللہ کے رسول صلی اللہ علیہ وسلم نے ارشاد فرمایا شعبان کی پندرہویں شب میں قیام کرو، اور دن کا روزہ رکھو، اللہ تعالیٰ پندرہویں کے غروب آفتاب کے بعد آسمان دنیا کی طرف متوجہ ہو کر فرماتے ہیں اور یہ آواز دیتے ہیں کہ ہے کوئی معافی چاہنے والا جو مجھ سے معافی چاہے اور میں اسے معاف کر دوں؟ اور کوئی روزی چاہنے والا ہے؟ جو مجھ سے روزی چاہے کوئی مصیبت زدہ ہے؟ جو مجھ سے اس کے دور کرنے کے بارے میں کہے اور میں اسے دور کر دوں! اسی طرح صبح صادق تک آواز دیتے رہتے ہیں کہ ہے کوئی گنہگار ہے کوئی سیمہ کار؟ ہے کوئی مخلص و فادار؟ ہے کوئی مصیبت زدہ؟ آئے، جلدی آئے، خدا آواز دے رہا ہے، سال بھر گنہگار مجھے پکارتے ہیں آج میری رحمت گنہگار کو بلارہی ہے، میری رحمت گنہگار کو نیک دروازے پر دستک دے رہی ہے، آج گناہ لیسکر آؤ گے معاف کر دیا جائے گا، رزق لینے آؤ گے دیدیا جائے گا، اولاد لینے آؤ گے تو

دے دیا جائے گا، جنت لینے آؤ گے تو عطا کر دی جائے گی۔

کس چیز کی کمی ہے مولیٰ تیری گلی میں

دنیا تیری گلی میں غنمی تیری گلی میں

پرچون مانگو گے تو ملیگا، تھوک مانگو گے تو ملے گا، لطف کی بات یہ ہے کہ سب کچھ

دے دیا جائے گا اور کچھ نہ لیا جائے گا،

تیرے کرم سے اے کرم کون سی شئی ملتی نہیں

یاں بھولی ہی میری تنگ سے تیرے بہا کی نہیں

و اما سب کا داتا، ذرا دیکھئے تو اس رات کو حضور صلی اللہ علیہ وسلم خدا کے دروازے

پر، صدیق اکبر رضی اللہ عنہ کے دروازے پر، عمر رضی اللہ عنہ کے دروازے پر، علی رضی اللہ عنہ کے

دروازے پر، مگر افسوس کہ ان کے امتی اور پیروی کرنے والے بدعات و خرافات

کے دروازے پر۔

حضرت عائشہ صدیقہ رضی اللہ تعالیٰ عنہا فرماتی ہیں کہ ایک مرتبہ

رسول اللہ صلی اللہ علیہ وسلم میرے یہاں آرام فرما رہے تھے، یکایک آدھی رات

کے قریب بستر ثمالی، اکر میں نے یہ سوچا کہ شاید آپ دوسری زوجہ مطہرہ کے

پاس تشریف لے گئے ہوں گے، لیکن جب میں نے آپ کو تلاش کیا تو آپ بقیع میں تشریف

فرما تھے اور بارگاہِ ایزدی میں دعا کر رہے تھے،

اسی طرح ایک حدیث میں فرماتی ہیں کہ ایک مرتبہ حضرت جبریل

تشریف لائے اور فرمایا کہ اے عائشہ رفقہ تم جانتی ہو یہ کون سی رات ہے؟
 میں نے کہا خدا ہی بہتر جانتا ہے، تو فرمایا یہ رات بہت ہی متبرک رات ہے،
 اس رات میں اللہ تعالیٰ تمام لوگوں کی بخشش فرمادیتا ہے، بلکہ بنی کلب
 کی بکریوں کے بال کے برابر اس رات میں اللہ تعالیٰ تہنم سے بندہ کو نجات
 دیتا ہے، لیکن چھ (۶) شخص ایسے ہیں کہ اللہ تعالیٰ اس کی طرف نظر رحمت
 سے نہیں دیکھتا اور نہ ہی اس کی جانب متوجہ ہوتا ہے، وہ چھ یہ ہیں،
 کینہ پرور، صلہ رحمی سے عاری، تکبر کرنے والا، شکرابی، والدین کی
 افرانی کرنے والا، پاٹجامہ لٹکانے والا،

حضرات گرامی! ! ذرا غور تو کریں کہ اللہ تعالیٰ ایسی متبرک رات
 میں بھی ٹخنے سے نیچے پاٹجامہ والے کی دعا قبول
 نہیں کرتے، ہماری نظروں میں کوئی گناہ نہیں، اس کی ہمارے یہ ان کوئی
 اہمیت ہی نہیں، ایسے گناہ کو ہم لوگ گناہ سمجھتے ہی نہیں، ذرا غور تو کیجئے کہ
 جس کو ہم بچوں کا کھیل سمجھ رہے ہیں اس کی اہمیت کا یہ حال ہے کہ ایسی متبرک
 رحمت عامہ والی رات میں بھی اس شخص کی کوئی قدر نہیں، وہ بندوں میں شمار
 ہی نہیں کیا جاتا، اگرچہ وہ کتنی ہی عبادت کیوں نہ کر لے اس کی دعا قبول ہی
 نہیں ہوتی،

ذرا سوچئے کہ یہ ہم سب کو لڑا دینے والی بات ہے یا نہیں؟ جس

کے بارے میں تصور ہی نہیں ہے کہ یہ گناہ کا کام ہے، لیکن اس کا یہ حال ہے کہ خدا ہر انسان کی طرف متوجہ ہے لیکن اس کی طرف متوجہ نہیں، اور نہ ہی اس کی نظر رحمت ہوتی ہے، اسی طرح والدین کی نافرمانی کا بھی یہی حال ہے کہ ہم لوگ جس چیز کو کچھ نہیں سمجھتے، بات بات پر اس کو جھڑک دیتے ہیں، اسے گالی دے دیتے ہیں، یہی نہیں بلکہ بات اب اس حد تک پہنچ جاتی ہے کہ مارنا بھی شروع کر دیتے ہیں اور طرح طرح سے ستاتے ہیں حالانکہ اللہ نے کہا ہے، وَلَا تَقْلُ لَّهُمْ نَفْسًا وَلَا تَنْهَضْهُمْ وَأَقْلُ لَّهُمْ نَفْسًا وَلَا تَنْهَضْهُمْ، لیکن ہم نے ان سب کی کوئی پرواہ نہیں کی، اور والدین کی نافرمانی شروع کر دی، ذرا غور کیجئے کہ اس گناہ کی وجہ سے بھی اس کی موجودگی میں کوئی دعا قبول نہیں اس لئے ہمیں اب بھی توقع ہے کہ ہم اور آپ اپنے والدین سے معافی تلافی کر کے اسے خوش کر لیں گے، اگر وہ ناراض ہو گئے، تو خدا ناراض ہو جائیگا، پھر تو کہیں کے نہ رہیں گے، ے

نہ خدا ہی ملا نہ وصالِ صنم

نہ ادھر کے رہے نہ ادھر کے رہے

اس لئے ہم اور آپ دعا کریں کہ اللہ تعالیٰ ان سب امور سے

پرہیز کرنے کی توفیق عطا فرمائے اور آگے ان سب غرافات سے بچائے،

یہ تو اس رات کی خصوصیات تھیں جو بیان کی گئیں کہ ہم ان احادیث

کی روشنی میں اس رات کو کس طرح گزاریں، فرادیکھیں، آپ ذرا غور کریں مرنے والے کا ثبوت ہوگا۔

(۱) قبرستان جان،

(۲) رات بھر نفل عبادت کرنا،

(۳) دن میں روزے رکھنا،

ان سب امور کی پابندی کرتے ہوئے انھیں عملی جامہ پہنائیں تو کامیابی و کامرانی قدم بوس ہوگی، اور ان تینوں کو سنت طریقی پر ادا کرنا خیر و برکت اور ثواب کا باعث ہے، ورنہ عذاب اور سزا کا مستحق ہوگا، قبرستان جائے تو بغیر کسی اہتمام کے جائے، قبرستان جا کر یہ دعا پڑھے،

السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ
أَنْتُمْ سَلَفْنَا وَنَحْنُ يَا لَأَثَرِ،

اگر یہ دعا یاد نہ ہو تو کوئی اور مسنون دعا پڑھے، اور قبروں کے پاس کھڑے ہو کر قبروں کے لئے دعائیں کرے، سورہ یسین پڑھے، سورہ لکائٹ پڑھے، اور سورہ اخلاص، درد شریف وغیرہ پڑھے، اور جب قبرستان پہنچے تو اس بات کا خیال رکھے کہ قبر کو ہرگز نہ روندے، اور اس کے بعد دعا کرے اور دعا میں یہ نیت کرے کہ اے اللہ جو کچھ ہم نے پڑھا اس میں جو بھی غلطی ہوئی ہو معاف فرما، اور اس کا ثواب ان لوگوں کو پہنچا دے، اور اس رات میں جتنا ہو سکے نفل

پڑھے، اور اگر نماز پڑھ رہا ہو تو بغیر جماعت کے نماز ادا کرے کیونکہ نفل نماز میں جماعت نہیں ہے، تلاوت کلام اللہ کرے یا سنے، اور رسول اللہ صلی اللہ علیہ وسلم پر کثرت سے درود پڑھے، اپنے لئے اور رشتہ داروں کے لئے، دوستوں کے لئے اور پوری امت کی بخشش کیلئے دعا کرے، اور کہے کہ اے اللہ! میں حلال روزی نصیب فرما، اور ہر قسم کی بلاؤں سے محفوظ فرما، کیونکہ رسول اکرم صلی اللہ علیہ وسلم نے حضرت عائشہ رضی اللہ عنہا سے ایسے ہی دعاؤں کی تلقین کی تھی کہ اے عائشہ! یوں کہو اے اللہ! آج تک جو ہو امعاف فرما اور آگے خیر کی توفیق عطا فرما، اور خصوصاً گناہوں سے توبہ کرے جس کے ہوئے ہوئے کوئی دعا قبول نہیں ہوتی، اور جو حضرات طویل نماز پڑھنا چاہیں وہ صلوٰۃ التسبیح پڑھیں اور دعا کریں اور خوفِ خدا سے روئیں گڑ گڑائیں، والدین اور اولاد کے حق میں دعا خیر کریں، اور اس بات کی طرف پوری توجہ رہے کہ اس رات میں نہ تھا تنہا عبادت کیجائے، کیونکہ نقلی عبادت کیلئے یوں بھی تنہائی بہتر ہے، اگر جمع ہو کر عبادت کرنا بہتر ہوتا تو سید الکونین تنہا بقیع الغرقہ (مدینہ کے قبرستان) میں تشریف نہ لیجاتے، اور وہاں تنہا عبادت نہ کرتے، اگر ایسا ہوتا تو کم از کم صحابہ کو ہی اجتماعی طور پر عبادت کے لئے فرماتے، لیکن آپ نے ایسا نہ فرمایا، حضور صلی اللہ علیہ وسلم کا قبرستان تنہا جانا فردا عبادت کی تعلیم دیتا ہے حالانکہ ان سب کے باوجود بھی بعض مقامات پر اس رات میں زیادہ لوگوں کو

بلانے اور جمع کرنے کا اہتمام کیا جاتا ہے، اجتماع سے شب بیداری گرجہ سہل اور
 آسان ہے مگر نقلی عبادت کیلئے لوگوں کو اس طور پر جمع کرنا اور ہونا اور
 مسجدوں میں اکٹھا ہو کر جاگنا، جبکہ آج کل رواج ہے، اکثر علماء نے مکروہ لکھا
 ہے، درمختار میں ہے کہ ایسی راتوں میں تنہا عبادت کرنا مستحب ہے، لیکن
 افسوس صد افسوس کہ آج ہمارے معاشرے میں شب برأت کی تیاری ہفتہ
 روز قبل ہی شروع ہو جاتی ہے، اور عوام سے چندہ لیتے ہیں اور مسجد کو سجانے
 ہیں یہ قطعاً جائز نہیں ہے،


بعض جگہ تو ایسا بھی دیکھا گیا ہے کہ اس رات میں چائے
بھائیو! ناشتہ تک کا انتظام کیا جاتا ہے، جب کوئی پوچھتا ہے تو
 بتایا جاتا ہے کہ آپ کو معلوم نہیں کہ شب برأت ہے؟ جاگنے کے لئے یہ سب
 چیزیں تیار کی جاتی ہیں، آپ کیسے مسلمان ہیں؟ کیا آپ کو معلوم نہیں؟ معلوم
 ہوتا ہے کہ آپ وہابی ہیں،

عوام سے چندہ لینا اور مسجد سجانا اور کھانے وغیرہ کا انتظام
 کرنا، شریعت میں اس کی کوئی اصل نہیں ہے، اگر شریعت کو ہم مانتے ہیں تو ہم
 کو یہ کہنا ہوگا کہ یہ بدعت ہے اور فضول خرچی ہے، اور فضول خرچی سے منع کیا
 گیا ہے جیسا کہ ارشادِ ربانی ہے،

إِنَّ الْمُبَذِّرِينَ كَانُوا إِخْوَانَ الشَّيَاطِينِ (پ، ۳۰، ۷)

(ترجمہ) بے شک فضول خرچی کرنیوالا شیطان کا بھائی ہے،
 اور حدیث میں آتا ہے کہ کُلُّ بِدْعَةٍ ضَلَالَةٌ، وَکُلُّ
 ضَلَالَةٍ فِی النَّارِ، ہر بدعت ضلالت ہے اور ضلالت جہنم میں لیجانے والی ہے
 دعا ہے کہ اللہ تعالیٰ ہم سب کو تمام بدعات سے بچنے کی توفیق عطا فرمائے، اور
 شبِ برأت میں زیادہ سے زیادہ عبادت کرنے کی توفیق عطا فرمائے، اور سنتِ
 رسول صلی اللہ علیہ وسلم پر چلنے کی توفیق دے،
 (آمین ثم آمین)

❦
 وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ ،
 ❦
 ❦



عید الفطر

الحمد لله رب العالمين والصلوة والسلام
على سيد الانبياء والمرسلين محمد رسول الله
وعلى آله واصحابه اجمعين ومن تبعهم
باحسان الى يوم الدين، اما بعد،

حضرات گرامی! مذہب اسلام کے دو عظیم الشان تہوار و نمیں
سے ایک عید الفطر کا تہوار ہے، اسلامی تہوار کا
آغاز مدینہ منورہ سے ہوا کہ کی تیرہ سالہ زندگی میں مسلمانوں نے کوئی تہوار نہیں منایا
مگر ہجرت کے بعد جب مسلمانوں کو سکون اور اسلام کو عروج حاصل ہوا تو

پھر انسانی فطرت کی رعایت کرتے ہوئے اسلام نے مسلمانوں کو بھی شرعی حدود کے دائرہ میں رہتے ہوئے جشن مسرت منانے کی اجازت دی اس لئے کہ انسانی فطرت کا مزاج ہے کہ وہ خوشیوں کے مواقع تلاش کرتا رہتا ہے اور مشکلات و مصائب سے بھاگتا ہے، یہی وجہ ہے کہ دنیا کی ہر قوم، ہر ملت میں مذہبی، دینی، قومی، تہواروں کی تاریخ ملتی ہے، کبھی کسی عظیم الشان شخصیت کی یاد میں جشن ہوتا ہے، تو کبھی مذہبی مناسبت سے تہوار ہوتا ہے، کسی قومی رہنما کی یاد میں خوشی منائی جاتی ہے تو کبھی کسی ملی قائد کی ولادت پر جشن ہوتا ہے، ایک دو نہیں بلکہ سینکڑوں تہوار، تقریبات، جشن، میلے، وغیرہ، یہ سب بہانے ہیں مسرت و شادمانی کے حصول کے، یہ سب وسائل ہیں خوشیوں کے حصول کے، ان لمحات میں انسان ہر غم کو بھول جاتا ہے ہر فکر سے آزاد ہو جاتا ہے، یہ لمحات اس کی زندگی کے حسین لمحات ہوتے ہیں۔

آپ تاریخ اٹھا کر دیکھ لیجئے ہزاروں سال سے تہوار منایا جا رہا ہے، حضرت ابراہیم علیہ السلام کی قوم بھی تہوار مناتی تھی، حضرت موسیٰ علیہ السلام کے زمانے میں بھی مصر والے اور بنی اسرائیل عید مناتے تھے، حضرت عیسیٰ علیہ السلام کی قوم بھی تہوار مناتی تھی، ان سب تہواروں کا ذکر قرآن شریف میں آیا ہے، میں سب کی تفصیل میں نہیں جانا چاہتا اور اپنے ہندوستان میں دیکھ لیجئے ہزاروں سال سے دیوالی، ہولی وغیرہ منائی جا رہی ہے، اسی طرح اسلام سے قبل عربوں کے بھی بہت سے تہوار تھے بہت

سے میلے تھے جن کو وہ بڑے اہتمام سے مناتے تھے، انھیں تہواروں میں سے ایک بہت مشہور تہوار یا جشن ”سوق عکاظ“ تھا، یہ بازار بہت اہتمام سے لگایا جاتا تھا، مہینوں تک جشن ہوتا تھا، اس میں شعروادب کے مقابلے ہوتے تھے، کشتی، تیر اندازی، نیزہ بازی، گھوڑ سواری کے مقابلے ہوتے تھے، کھیل، تماشے، کرتب بازی سب کچھ بڑے اہتمام سے ہوتا تھا، سامانوں کی خرید و فروخت اعلیٰ پیمانہ پر ہوتی تھی، اسلام کے بعد بھی یہ سلسلہ جاری رہا، اللہ کے رسول صلی اللہ علیہ وسلم اس میں جاتے تھے اور مختلف قبیلوں کو اسلام کا پیغام سناتے تھے، دین کی دعوت دینے جاتے، اور جب اسلام پھیل گیا، اسلامی تہوار کا آغاز ہو گیا، شرک و کفر کا خاتمہ ہو گیا، تو یہ سلسلہ بند ہو گیا، اور وہی عرب جو دور جاہلیت میں مشرکانہ تہوار مناتے تھے، اسلام قبول کرنے کے بعد اسلامی تہوار منانے لگے، تہوار باقی رہا مگر اس کی شکل و صورت بدل گئی، پہلے جو تہوار تھا اس میں خرافات تھیں، مشرکانہ افعال تھے، بتوں کی پوجا ہوتی تھی، شراب و کباب، رنگ ریاں، ناچ گانے، بدستی، فرستی ہوتی تھی اور اسلام کے بعد کا تہوار طاعت و بندگی، عبادت و ریاضت، پیار و محبت، انفاق و نفاقت، پاکیزگی اور طہارت کا منظر تھا، یہ تہوار بالکل انسان کی فطرت و طبیعت کے مطابق تھا، اس تہوار کو اجر و ثواب کا ذریعہ بنا دیا گیا، شکر و احسان مندی کا باعث قرار دے دیا گیا۔

اسلامی تہوار کا آغاز کیسے ہوا اس کے بارے میں حضرت انس

رضی اللہ تعالیٰ عنہ فرماتے ہیں کہ جب اللہ کے رسول صلی اللہ علیہ وسلم ہجرت فرما کر مدینہ منورہ تشریف لائے تو آپ صلی اللہ علیہ وسلم نے دیکھا کہ انصار مدینہ دو دن کھلتے کودتے کھاتے پیتے ہیں، آپ نے اس کے بارے میں انصار سے پوچھا کہ اس کی کیا تاریخ ہے؟ انھوں نے کہا کہ یا رسول اللہ ہم دور جاہلیت سے ایسا کرتے آرہے ہیں اس وقت سرکارِ دو عالم صلی اللہ علیہ وسلم نے فرمایا کہ اللہ تعالیٰ نے تم کو اس کے بدلے میں اس سے بہتر دو دن عطا فرمایا ہے، ایک عید الفطر دوسرے عید الاضحیٰ،

تہوارِ حقیقت قوموں کی مدد و تہذیب و زندگی
بزرگو! اور دوستو! کی عکاسی کرتے ہیں، آپ اسباقِ تہواروں کا

موازنہ کیجئے بہت فرق نظر آئے گا، صرف ہولی کی مثال دیتا ہوں، اس تہوار میں جو کچھ ہوتا ہے اس کا تجربہ ہر ایک شخص کو ہے، گالی گلوں، شراب، بھنگ، رنگ پھینکنا، گندے گندے جملے ادا کرنا، بیوی بیٹی، ماں باپ کا مذاق اڑانا، اس تہوار پر انسان حیوان بن جاتا ہے کسی کی بھی عزت خطرہ میں پڑ سکتی ہے، انسانیت کی سطح سے ہٹ کر تہوار منانا تہوار نہیں جہالت ہے، اس کے برعکس اسلام میں عید الفطر کا تہوار سنجیدگی و متانت اور وقار و عزت سے پُر ہوتا ہے، عطر و خوشبو کا استعمال فضا کو مشکبار کر دیتا ہے، مسلمانوں کے زرق و برق لباس انکی ظاہری و باطنی طہارت کا ثبوت دیتے ہیں ان کے لبوں پر حمد باری ہوتی ہے وہ اللہ اکبر اللہ اکبر لا الہ الا اللہ واللہ اکبر واللہ الحمد کا تراز گنگناتے ہوئے بڑے دقار کے ساتھ عید گاہ

جاتے ہیں اور اپنے پالنہار خالق و معبود کے دربارِ عالیشان میں سجدہ ریز ہو جاتے ہیں، یہ شکرانہ کی نماز ہے کہ اللہ تعالیٰ نے ان کو خوشی کا دن دکھایا، ایک ماہ تک روزہ رکھنے، نماز پڑھنے، تلاوت کرنے کی توفیق دی، رمضان المبارک کی برکتوں، نعمتوں، لذتوں سے نوازا، رحمت و مغفرت اور تہنم سے نجات دی، اس مبارک مہینہ میں طاعت و بندگی کی سعادت سے سرفراز فرمایا، اللہ تعالیٰ کے فضل و کرم اور احسان کو تسلیم کرتے ہوئے مسلمانانِ عالم دو گناہ ادا کرتے ہیں،

ایک حدیث میں آیا ہے کہ عید الفطر کے دن جب بندگانِ خدا عید گاہ کی طرف جاتے ہیں تو اللہ تعالیٰ فرماتا ہے میرے بندے نے میرے لئے روزہ رکھا، میرے لئے نماز پڑھی، آج میں سبکی بخش کر رہا ہوں، کتنا بڑا انعام ہے،

عید الفطر کی صبح اللہ تعالیٰ کے حکم سے فرشتے دنیا میں برادرانِ اسلام ! اترتے ہیں اور گلی کوچوں، چوراہوں، بازاروں میں پھیل جاتے ہیں اور کہتے ہیں جن کو انسان و جنات کے علاوہ ہر مخلوق سنٹی ہے کہ اے بندگانِ خدا اپنے رب کی طرف نکلو آج وہ تم کو بہت بڑا اجر و ثواب دیگا، تمہارے گناہوں کو بخش دیگا، عید الفطر کے دن فرشتے بندوں سے مصافحہ کرتے ہیں، ان کو مبارکباد دیتے ہیں، ان کا استقبال کرتے ہیں، عید الفطر کے روز صبح صادق کے بعد سے ہر صاحبِ نصابِ مسلمان پر صدقہ فطر واجب ہے، جس کو وہ اپنے چھوٹے بچوں، خدمتگاروں، ذاتی ملازموں کی طرف سے ادا کرے گا، صدقہ فطر نصف صاع گیہوں، جو آج کے ایک

کلوچہ سو ساٹھ گرام کے برابر ہوتا ہے، یا ایک صاع جو کھجور، کشمش نکالے گا، صدقہ فطر نکالنے سے دو فائدے بتائے گئے ہیں، ایک تو رمضان المبارک میں جو بدگوئی، بد اقیلائی اور لغزش ہو گئی ہے اس کے لئے کفارہ ہوگا، دوسرے مسکینوں، غریبوں، محتاجوں، فقیروں کے لئے کھانا ہوگا، اس خوشی کے دن ان کا خیال رکھنا بھی ضروری ہے، تاکہ کسی کے چہرہ پر غم کے بادل نہ ہوں، کسی کے دل میں فکر نہ ہو، کسی کے گھر میں فاقہ نہ ہو بلکہ ہر فرد مسرور و شادان ہو، ہر مسلمان خوش ہو،

حضرات! عید الفطر جیسے اسلامی تہوار کے موقع پر اب مسلمانوں میں بھی اسراف ہونے لگا ہے، وہ فضول چیزوں میں مبتلا ہو گئے ہیں، فیشن بازی کرنے لگے ہیں، سینما گھروں میں رویہ بر باد کرنے لگے ہیں، یہ تہوار تو خیر و برکت حاصل کرنے اور گناہوں کی بخشش کرا لے کا تہوار ہے، یہ تہوار تو ہمہ ردی و غم گساری کا تہوار ہے، اس دن تو خیرات و صدقات کرنی چاہئے، غریبوں کی، مسکینوں کی فکر کرنی چاہئے، اپنا روپیہ پیسہ یتیموں، محتاجوں، فقیروں کی امداد و اعانت میں لگا کر جنت و رحمت اور مغفرت کیانی چاہئے، سینما گھروں، تھیٹروں، ہوٹلوں میں رقم بھونکنے سے وقتی لذت ملیگی مگر ساتھ ہی گناہ بھی ہوگا، باعث عذاب بھی ہوگا یہ سب تو شیطان کو خوش کر نیوالے افعال ہیں،

تو آئیے ہم عید کو اسلامی شان سے منائیں، اس کی

خوشی کو باعث اجر و ثواب بنائیں رحمت و مغفرت کا ذریعہ بنائیں، عید کے پیغام
 کو پوری دنیا میں عام کریں، اسلام کی روح پرور تعلیمات کو عام کریں، اخوت
 و محبت، ہمدردی و غمگساری، وفاداری و رواداری کو عام کریں،
 اللہ تعالیٰ ہم سب کو فضولیات سے بچنے کی توفیق عطا فرمائے،
 اور اسلامی تہواروں کی صحیح قدر کرنے کی توفیق عطا فرمائے، (آمین)

وَالْحَمْدُ لِلَّهِ رَبِّ الْعَالَمِينَ



قربانی

الحمد لله رب العالمین والصلوة والسلام
 علی سید المرسلین محمد وآلہ واصحابہ
 اجمعین الی یوم الدین،
 امّا بعد:

صدرِ محترم و سائنس دان کرام! میں آپ حضرات کے سامنے قربانی
 کے موضوع پر مختصر طور پر عرض کرنا
 چاہتا ہوں، ۔ ۔ ۔ ۔ ۔ اللہ تعالیٰ نے انسان کو اس دنیا میں اپنے احکام

وقوانین نافذ کرنے کیلئے بھیجا ہے، کیونکہ انسان کی تخلیق کا مقصد اللہ کی اطاعت و بندگی ہے، لہذا اللہ تعالیٰ انسان کی فرمانبرداری و تابعداری کا امتحان قدم قدم پر لیتا ہے، اس کے ایمان کو آزماتا ہے، اس کے اعمال و کردار کا امتحان لیتا ہے اور یہ دیکھتا ہے کہ کون اپنے مقصدِ تخلیق پر پورا اترتا ہے اور کون اپنی حقیقت و فطرت سے روگردانی کرتا ہے، جو اپنے امتحان میں کامیاب ہوتا ہے اس پر انوار و تجلیات اور خیرات و برکات کے دروازے کھول دئے جاتے ہیں، اسکو عزت و عظمت اور شان و شوکت نصیب ہوتی ہے، اللہ رب العزت کی یہ صفت ہر بندے کے لئے ابتدائے آفرینش سے جاری ہے، اور اس کا اعلان قرآن کریم میں بھی صراحت سے کر دیا گیا ہے، ارشادِ ربانی ہے،

وَلْتَبْلُوْا نَفْسَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ
مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ
الصَّابِرِيْنَ الَّذِيْنَ إِذَا أَصَابَتْهُمُ مُّصِيبَةٌ
قَالُوا إِنَّا لِلّٰهِ وَإِنَّا إِلَيْهِ رَاجِعُونَ، (پ ۶۳)

(ترجمہ) اور تم تم کو آزمائیں گے، غورِ بہت خوف سے اور قحط سے اور مال سے اور جانوں اور بھلوں میں کمی کر کے، اور بشارت، دیدہ بے صبر کرنیوالوں کو، کہ جب انکو کوئی مصیبت پہنچتی ہے تو کہتے ہیں کہ ہم اللہ کے ہیں اور انھیں کیلطف لوٹنے والے ہیں۔

کو اس میں کامیابی ملی، یہ ابتلا و امتحان ایک باپ کے ہاتھوں ایک معصوم و محبوب بیٹے کو راہِ خدا میں قربان کر دینے کا امتحان تھا، محبت کے اُمڈتے جذبات کو ختم کر دینا امتحان تھا، ناتواں و بوڑھے وجود کے سہارے کو اپنے ہاتھوں لٹاک کر دینے کا امتحان تھا،

عزیزانِ گرامی !
انبیاء و مرسلین میں سیدنا ابراہیم خلیل اللہ علیہ السلام کا جو مقام و مرتبہ عند اللہ ہے قرآن نے اس کو بار بار بیان کیا ہے، اللہ تعالیٰ نے حضرت ابراہیم کو امام الناس فرمایا، غلیل اللہ کے لقب سے یاد کیا، ان کے طریقہ کو ملت بیضاء قرار دیا، ان کے ملت کو رسول اللہ صلی اللہ علیہ وسلم کی ملت فرمایا، ان کو رفیق القلب اور برادر کا خطاب عطا کیا،

یہ تمام مراتب و فضائل انکی بے دریغ قربانیوں اور ایثار کے بدلے میں حاصل ہوئے، سیدنا ابراہیم کی زندگی ایثار و قربانی، ابتلا و آزمائش سے بھری پڑی ہے، قدم قدم پر امتحان کے کٹھن مراحل سے گزرے اور ہر امتحان میں کامیاب ہوئے، اور بارگاہِ رب العالمین سے تحفہ رضا و خوشنودی اور سند قبولیت حاصل کیا، ارشادِ ربانی ہے،

وَإِذِ ابْتَلَىٰ إِبْرَاهِيمَ رَبُّهُ بِكَلِمَاتٍ فَأَتَمَّهُنَّ (پ ۵۷)
(ترجمہ) اور جب آزمایا ابراہیم کو ان کے رب نے چند باتوں سے تو انھوں نے

ان کو پورا کر دکھایا،

سَامِعِینِ کَرَامُ ! حضرت ابراہیم علیہ السلام کی قربانیوں، آزمائشوں پر سرسری نظر ڈالئے، آپ کو اعلانِ حق اور دعوتِ توحید کے جرم میں آگ کے دہکتے ہوئے شعلوں میں ڈال دیا، مگر واہ رے شانِ نبوت کہ پائے استقلال میں لغزش بھی نہ آنے پائی، آخر کار امتیازی نمبرات سے کامیابی کا فرمانِ الہی جاری ہوتا ہے،

قُلْنَا يَا نَارُ كُونِي بَرْدًا وَسَلَامًا عَلَىٰ إِبْرَاهِيمَ ﴿۵۷﴾
(ترجمہ) ہم نے کہا کہ اے آگ تو ہمارے ابراہیم پر گل و گلزار اور سلامتی کا باعث بن جا،

اور دنیا نے دیکھا کہ آگ نے ابراہیم علیہ السلام کو ذرہ برابر بھی نقصان نہیں پہنچایا یہ ایمانِ ابراہیمی کی کامیابی تھی، سیدنا ابراہیم کی قربانی و ایثار کا ثمرہ تھا، ۵۷
بے خطر و پڑا آتش نمرود میں عشق
عقل ہے محو تماشا ئے لبِ بامِ ابھی

دوسرا دور آتا ہے، حضرت ابراہیمؑ شباب کے دور سے گذر کر شیخوخت کی سرحد میں داخل ہو چکے ہیں اور اولاد کی نعمت سے محروم ہیں، باڑھاپے کے سہ سارے سے محروم ہیں، دل مشتاقِ اولاد کیلئے ٹپ رہا ہے، شفقتِ پدری کسی نوخیز کو آغوشِ محبت میں لینے کو بے تاب ہے، جب قرار نہیں آتا تو بے بیتاب دل مضطرب سے

اولاد کی دعا رکھتی ہے اگرچہ عمر کا وہ دور ہے جب اولاد کی امید نہیں ہوتی، مگر یہاں تو اسباب سے زیادہ اسباب پیدا کرنے والے کی قدرت پر ایمان و یقین ہے، دعا کرتے ہیں اور دعا قبول ہو جاتی ہے اور ”قَبَشْرُ نَا لَا يَغْلَا مِرْ حَلِيْمًا“ کا پیغام آتا ہے، باپِ حلیم ہے تو بیٹا بھی حلیم ہوگا، باپِ بردبار ہے تو بیٹا بھی بردبار ہوگا، والدِ مولود کی صفات میں یکسانیت کسی تابناک مستقبل کا پتہ دیتی ہے،

حضراتِ گرامی ! آپ میں تقریباً ہر شخص باپ ہوگا، اور اولاد کی ستر و عظمت سے آگاہ ہوگا اور اس لقب کا حال ذرا اس شخص سے پوچھئے جو بڑی آرزوؤں، تمناؤں اور دعاؤں کے بعد اس سے سرفراز ہوتا ہے، سیدنا ابراہیم خلیل اللہ کا کیا حال رہا ہوگا، دل کے گلستاں میں اربابوں اور امیدوں کے نہ جانے کتنے گلاب کھلے ہوں گے، دریائے شفقتِ نو مولود کو کسیرا ب کرنے کو بے تاب رہا ہوگا، مگر ادھر دل کی کلیاں کھلتی ہیں اور اپنی خوشبو پھیلا بھی نہیں پاتیں، دل کی آرزو پوری ہوئی اور ابھی شبلیب پر پہنچ بھی نہیں پاتی ہیں کہ امتحان کا اعلان ہوتا ہے، ایثار و قربانی کا مطالبہ ہوتا ہے، آرزوؤں، تمناؤں، امیدوں، خوشیوں، امنگوں کی قربانی مانگی جاتی ہے، حکم ہوتا ہے اس نو مولود معصوم، نختِ جگر، نورِ نظر کو ہمارے لئے اپنے سے جدا کر دو، دادِ دُعا، غیر ذی زرع میں بے آب و گیاہ چلیل میدانِ مکہ میں ماں بیٹے کو ڈال دو، دھری آزمائش ہے، ڈیل امتحان ہے، بیٹا بھی گیا، بیوی بھی گئی، آپ اور ہم ہوتے تو انکار کر دیتے، پس و پیش میں

پڑ جاتے، روتے گڑ گڑاتے کہ بار الہی ابھی تو آرزوؤں کے درتھے کھلے ہیں، ابھی تو برسوں
 کی تمنا پوری ہوئی ہے، ابھی انکسیر پیاسی ہیں، ابھی تو آغوش شفقت تشنہ لب ہے،
 یہ کیا ظلم ہے؟ یہ کیسا امتحان ہے؟ مگر وہاں تو بیٹھے اور رب کی محبت میں سے
 کسی ایک کا انتخاب کرنا تھا، ایک طرف نبوت و رسالت کا مرتبہ ہے تو دوسری
 طرف اپنے نجات جگر اور خون کا معاملہ ہے، فیصلہ ہوتا ہے اور ان واحد میں ہوتا
 ہے، جس فیصلہ کیلئے فرشتے گوش بر آواز تھے، جس فیصلہ کے لئے زمین و آسمان
 کان لگائے ہوئے تھے، ہوائیں ساکن تھیں، فضا میں خاموش تھیں کہ دیکھئے ابراہیم
 کیا کرتے ہیں، نبوت جیتی ہے یا محبت؟ اور یہ انتظار ختم ہوتا ہے، سیدنا ابراہیم
 علیہ السلام آگے بڑھتے ہیں، بچہ کو گود میں لیتے ہیں، بیوی ہاجرہ کو تیار ہونے اور
 سفر کرنے کا حکم دیتے ہیں اور شام و عراق سے ایک مختصر مگر سب باوقار سب
 برگزیدہ قافلہ سوئے مکہ جا رہا ہے، پیکر تسلیم و رضا جا رہا ہے، خوگر صدق و صفاء
 جا رہا ہے، دیوانہ توحید و ایمان جا رہا ہے، امام الناس جا رہا ہے، خلیل اللہ
 جا رہا ہے اَوْ الْاَحْلٰیْمُ جا رہا ہے، بلکہ یوں کہئے کہ صاحب کاروان ایمان
 جا رہا ہے، قافلہ تسلیم و طاعت جا رہا ہے، کہاں سے کہاں تک؟ بظاہر آبادی
 سے ویرانے میں، خوشحالی سے بدخالی میں، راحت سے مصیبت میں، عشرت سے
 عُسرت کی طرف، لیکن درحقیقت بصیرت والوں کیلئے یہ کاروان دنیا کا سب سے
 کامیاب کاروان ہے، سب سے زیادہ بامقصد سفر ہو رہا ہے، یہ ایک فرد یا ایک

خاندان کا سفر نہیں ہے بلکہ ایک نسل کا سفر ہے، ایک دور کا سفر ہے، یہ ملتِ بیضاء کا سفر ہے، یہ امام الانبیاء کا سفر ہے، یہ مرکزِ اسلام کا سفر ہے، یہ آفتابِ رسالت کا سفر ہے، یہ رحمتِ للعالمین کا سفر ہے، بنیاد پر گود میں اسماعیلؑ ذبیح الشربہیں مگر انہیں کے صلب میں نورِ مصطفیٰ سفر کر رہا ہے، شفیع المذنبین سفر کر رہا ہے خاتم المرسلین سفر کر رہا ہے، آخر کیوں؟ تو لوگو! اس لئے کہ فاران کی چوٹیاں اس کا انتظار کر رہی ہیں، غارِ حراء اس کا انتظار کر رہا ہے، سرزمینِ مکہ اس کی رات نک رہی ہے، جبلِ ثور اس کا منتظر ہے، خاکِ مدینہ اس کی دیدار کا منتظر ہے، دیارِ حرم اس کی قدم بوسی کو بیتاب ہے، صحرائے عرب اس کا گلشن بننے والا ہے، بلدِ امین کی آباد کاری ہونے والی ہے، روح الامین کا درود ہونے والا ہے، مقرر آن کریم کا نزول ہونے والا ہے کیا اب بھی کہیں گے کہ یہ خاکِ نمابر و باروں کا قافلہ ہے؟ کہئے یہ سفر تو کائنات کا سفر ہے، بحرِ دبر کا سفر ہے، شجر و حجر کا سفر ہے، مکون و مکان کا سفر ہے، ارض و سما کا سفر ہے، اس لئے کہ یہ تمام مرہونِ منت ہیں اسی ذاتِ اقدس کے وجود کے، اسی رحمتِ للعالمین کے پیکرِ جمیل کے، وہ نہ ہوتے تو کچھ بھی نہ ہوتا،

لَوْلَا ذٰلِكَ لَمَّا خَلَقْتَ الْاَفْلَاقَ

آپ حضرات بھی سوچ رہے ہوں گے کہ بات
برادرانِ ملت! تو ابراہیمؑ کی ہو رہی تھی محمدؐ عربی کا تذکرہ چہ معنی
دارد، تو بھائیو! جب ذکرِ خلیلؑ الشہد کا تو ذکرِ حبیبؑ الشہد لازم ہے، قرآن نے

دونوں کو جوڑا ہے تو ہم کیونکر جدا کر سکتے ہیں، دیکھئے یہ قافلہ ایمان و یقین، کاروانِ دعوت و عزیمت وادیِ اُمّ القریٰ میں قیام کرتا ہے، دھوپ کی شدت، آگ برساتا آفتاب، تپتی زمین، نہ سایہ نہ پانی، نہ آدم نہ آدم زاد، مگر منزل یہیں ہے، ابراہیم علیہ السلام اس امتحان میں بھی پورے اترتے ہیں، ایک اور امتحان میں سُرفرو ہوتے ہیں امتحان کا یہ مرحلہ تمام ہوتا ہے۔

خردمند ان مِلّت لہ سیدنا ابراہیم علیہ السلام کی واپسی حضرت ہاجرہ کا صفا و مروہ پر دوڑنا، پیاس سے جاں بلب، معصوم اسماعیلؑ کی محبت میں بیقرار ہونا، ماں کی ممتا کا جوش مارنا، اور انعامِ خداوندی کی شکل میں چشمہ زمزم کا سنگلاخ جگہ پر اُبلنا، یہ تمام باتیں بار بار دہرائی گئی ہیں، تاریخ میں پڑھی گئی ہیں، تقاریر میں سنی گئی ہیں، اسلئے میں اسی اشارے کے ساتھ ایثار و قربانی اور ابتلا و آزمائش کے سب سے عظیم دور کو سلنے لانا چاہتا ہوں، ابراہیم و اسماعیلؑ کی عظمتوں اور فنانی الشکر کا دھماکا واقعہ ذکر کرنے والا ہوں جس قربانی کو اللہ تبارک و تعالیٰ نے یادگار اور شریعت کا درجہ دیدیا، محبت کا امتحان قرار دیدیا، ایمان کی جانچ کا معیار بنا دیا،

ایک مرتبہ صحابہ کرام رضی اللہ عنہم نے رسول اللہ صلی اللہ علیہ وسلم سے عرض کیا کہ یا رسول اللہ قربانی کی کیا حقیقت و تاریخ ہے؟ آپؐ نے فرمایا،
سُنَّةُ أَبِيكُمْ إِبْرَاهِيمَ، یہ تمہارے جدِ امجد حضرت ابراہیمؑ کی سنت ہے،

کئی سال گزر گئے تھے مکہ کی آب و ہوا میں
برادرانِ اہلِ ملت، اسماعیلؑ اپنی ماں کے ساتھ ممتا کی آغوش
 میں پرورش پا رہے تھے، پاؤں پاؤں چل رہے تھے، تو تلی زبان سے باتیں کرنے
 لگے تھے، نوخیز کلی شگفتہ پھول بنتی جا رہی تھی، ماں کی آنکھیں دیکھ دیکھ کر قرار پارہی
 تھیں، ممتا کو انھیں آغوش میں لے کر قرار آتا تھا جب شعور کی سرحد میں
 قدم رکھتے ہیں اور اپنے ماحول کا تجزیہ کرنے لگتے ہیں تو ایک دن حضرت ابراہیمؑ
 شام سے مکہ آتے ہیں، اور یہیں امتحان کی ابتداء ہوتی، خواب میں دکھایا جاتا
 ہے کہ عزیزانِ فرزندِ ارحمِ بند کو اپنے ہاتھوں سے ذبح کر رہے ہیں، تین دن تک
 برابر خواب آتے رہے تو خلیل اللہ نے رب ذوالجلال کی مشیت کو جان لیا کہ حقیقتاً
 نجاتِ جگر کو ذبح کرنے کا حکم ہو رہا ہے، سرِ اطاعتِ مشیتِ ایزدی کے سامنے خم
 کرتے ہیں، اس وقت اسماعیلؑ کہیں پھیل رہے تھے، لہذا پہاڑ پر چڑھتے
 ہیں، نگاہ دوڑاتے ہیں، نورِ نظر پر نظر پڑتی ہے اور پہاڑی سے آواز دی، اسماعیلؑ
 ادھر آؤ! خدا کے واحدِ قدوس کا پیغام سن جاؤ، حضرت اسماعیلؑ دوڑتے ہوئے
 والدِ محترم کی جناب میں حاضر ہوتے ہیں اور حضرت ابراہیمؑ انھیں قریب بلا کر
 خدا کا پیغام سناتے ہیں،

قَالَ يَبْنِي إِلَيَّ أَرَى فِي الْمَنَامِ إِلَيَّ أَذْبَحُكَ فَانْظُرْ

مَاذَا تَرَى، (پ، ۷، ۷)

(ترجمہ) کہا: اے میرے بچے میں نے خواب میں دیکھا ہے کہ میں تم کو ذبح کر رہا ہوں، تمہاری اس سلسلہ میں کیا رائے ہے؟

خردمند ان ملت! یہ عام مشورہ نہیں تھا، یہ معمولی بات نہ تھی، بلکہ جان کا معاملہ تھا، جب ریت کا امتحان تھا، اطاعت کا امتحان تھا، ایک نبی مشورہ کر رہا تھا دوسرے نبی سے، خلیل اللہؑ جو گفتگو تھے ذبیح اللہ سے، کائنات کا ذرہ ذرہ آج شانِ اطاعت کا عجیب و غریب منظر دیکھنے والا تھا، تاریخِ اطاعت کا نیا باب کھلنے والا تھا،

شاید آپ سوچ رہے ہوں گے کہ جواب میں انکار ملا ہوگا، بھلا ایک نوحیزئی، نودمیدہ گلاب، نورسیدہ جاں کیونکر اس بات کی تہمت تک پہنچ سکتی ہے، اور بالفرض حقیقتِ حال سمجھ لے تب بھی کیونکر اپنی زبان دیکھ کو تیار ہوگی، مگر نہیں ایسا نہیں ایہ ہمارے اور آپ کے بچے نہ تھے، یہ عام انسان نہ تھے، یہ تو پیکرِ تسلیم و رضا تھے، خوگرِ صدق و وفا تھے، عاشقِ رب العالمین تھے، موصومِ اہلِ عیلم کی جبینِ نیاز بارگاہِ ذوالجلال میں خم ہوئی، بارِ پُرِ بہت کی نگاہ پڑتی ہے، اور ایمان و یقین، عزم و ہمت، طاعت و بندگی سے لبریز آواز سنائی دیتی ہے، پدرِ بزرگوار سبحان اتنی سی بات ہے؟ آپ تردد کیوں کر رہے ہیں؟ یہ تو عینِ سعادت ہے، یہی تو معراجِ بندگی ہے، یہی تو شانِ وفاداری ہے کہ

جان دیدی، دی ہوئی اسی کی بھتی

حق تو یہ ہے کہ حق ادا نہ ہوا

اباجان! شاید آپ سوچ رہے ہیں کہ اسماعیلؑ کو قبول نہ ہوگا، انکار کر دیں گے
آئیے اور حکم خداوندی کی تکمیل کیجئے، سوچنے کا مقام نہیں ہے، آپ کا سخت فکر
آپ کو مایوس نہیں کرے گا، سرِ مؤانحراف نہیں کرے گا، قرآن نے اس جواب
کو جاوداں بنا دیا۔

قَالَ يَا بَنِي إِسْمَاعِيلُ افْعَلُوا مَا تُمَرِّسُونَ إِن شَاءَ اللَّهُ

مِنَ الصَّابِرِينَ، (پ، ۲۳، ۷۷)

(ترجمہ) کہا: اے اباجان! جس کا حکم دیا گیا ہے کر گزرے انتشار اثر
آپ مجھ کو صابر پائیں گے۔

والد و مولود کی اس ادا کو خداوند قدوس نے اتنا

مِعْزَرِ سَامِعِينَ! پسند فرمایا کہ عین اس وقت جب چھری حلقوم
اسماعیلؑ پر پھرنے والی تھی، ارشاد ہوتا ہے۔

وَنَادَيْنَاكَ أَنْ يَا اِبْرَاهِيمَ قَدْ صَدَقْتَ الرَّؤْيَا إِنَّا

كَذَلِكَ نَجْزِي الْمُحْسِنِينَ وَفَدَيْنَاكَ بِذَنبِكَ

عَفْوَ عَفِيمًا، (پ، ۲۳، ۷۷)

(ترجمہ) اور ہم نے پکارا کہ اے ابراہیمؑ! آپ نے خوابِ سچ کر دکھلایا

ہم اسی طرح احسان کرنے والوں کو نوازتے ہیں اور بدلہ میں ذبح عظیم دیا،
 آج ہماری قربانی اسی قربانی کی یادگار ہے، یہ صرف جانوروں
 کی قربانی نہیں بلکہ پیروانِ ملتِ ابراہیمؑ کے ایمان کا امتحان ہے، بندگی و
 فرمانبرداری کے جذبے کا امتحان ہے، ربِّ العالمین نے ابراہیمؑ و اسماعیلؑ
 کی اس نرالی ادا کو شریعت بنا دیا، آج ہماری قربانی اسی جذبہٴ ایمانی اور
 بے مثال عملی کردار کا مطالبہ کرتے ہیں، اسی طاعت و بندگی کا تقاضہ کرتی ہے،
 جس کا ثبوت حضرت ابراہیمؑ و اسماعیلؑ علیہما السلام نے دیا، اللہ تعالیٰ
 تمام مسلمانوں کو ملتِ ابراہیمؑ پر چلنے کی توفیق عطا فرمائے (آمین)

وَاٰخِرُ دَعْوَانَا اِنِ الْحَمْدُ لِلّٰهِ رَبِّ الْعَالَمِيْنَ



فرقہ وارانہ فساد

الحمد لله رب العالمين والصلوة والسلام
على خاتم النبيين محمد رسول الله الامين
وعلى آله واصحابه الطاهدين ومن اتبعهم
باحسان الى يوم الدين، وبعد :-

(نشر)

اگ ہے اولاد ابراہیم ہے نمرود ہے
پھر کسی کو کیا کسی کا امتحاں مقصود ہے
صاحب محترم، سامعین کرام!

بہت سے حساس مسائل، ایسے ہوتے ہیں جن کو نہ چاہتے ہوئے بھی

موضوع بحث بنانا پڑتا ہے، اور انھیں نازک اور حساس مسئلوں میں ایک فرقہ وارانہ فساد اور مسلمانان ہند کا مسئلہ ہے، آج ہندوستان کے مسلمان اپنے نازک ترین دور سے گزر رہے ہیں، مختلف قسم کے مسائل سے دوچار ہیں، مضائب و مشکلات کے طوفان میں گھرے ہیں، فسطائیت کے حامی، فرقہ پرست افسران، ہندوستانی مسلمانوں کے خلاف متحد ہو کر ہندوستان جنت انشاں سے اسلام و حامیان اسلام کو ختم کرنے کے لئے سرگرم عمل ہیں اور برادران وطن کے دلوں میں مسلمانوں سے نفرت و تعصب کا بیج بو کر اس کی آبیاری و آبپاشی میں مصروف ہیں، انتہا پسند ہندو جماعتیں اپنی تمام تر طاقت و قوت صرف مسلمانوں کی خلاف نفرت انگیز بیانات، اشتعال انگیز نعروں اور توہین آمیز اعلانات اور ماحول کو کشیدہ کرنے والے اشتہارات پر صرف کر رہی ہیں،

برادران ملت ! ہندوستان جو اپنے قدرتی حسن و جمال اور مناظر و فطرت کی رعنائی و دل آویزی کے باعث جنتِ ارضی کہلاتا تھا، جو ریشی نیوں، صوفی سنتوں کا دلش کھلاتا تھا، رام اور گوتم، ناک اور چشتی کا وطن کہلاتا تھا، جو اپنی مذہبی رواداری، قومی یکجہتی، ہندو مسلم اکتا اور گنگا جمنی تہذیب کے بدولت شہرہ آفاق تھا، اور جس دیش کی فضائیں چشتی کے پیغام امن اور ناک کے پیغام مجتہد، گوتم کے پیغام امن اور رام کے پیغام امن سے گونجتی تھیں، جس دیش میں مغلوں کی رواداری، مرہٹوں کی خودداری

مسلمانوں کی وفاداری، چوتھانوں کی بہادری، سکھوں کی جانبازی، ٹھاکروں کی اعلیٰ ظرفی، نوابوں کی عدل پروری، مہراجوں کی وسعت قلبی کا چرچا ہوتا رہا تھا، جس دیش میں مسلمان عرب تاجران کے پیامبر بن کر آئے تھے اور اس کے حسن و جمال پر فریفتہ ہو کر اسی کو وطن بنا لیا تھا، اور ہندوستان کی سرزمین سے اپنا تعلق قائم کر لیا تھا، یہاں تک کہ گونا گوں رنگ برنگی تہذیب میں گل مل کر اس دیش کی تعمیر و ترقی کے لئے اپنے کو وقف کر دیا تھا۔

آج بھی اس دیش کے چہ چہ پر ان مسلمانوں کی وفاداری و رواداری اور العز می و حوصلہ مندی، تعمیر و ترقی اور فنکاری کے نشانات موجود ہیں۔

آج وہی وطن جہاں شہسختی نے پیغام حق سنایا تھا، جہاں نانک نے وحدت کا گیت گایا تھا، اور جس چمن میں پیار و محبت کے پھول کھلتے تھے، اتحاد و اتفاق کی ہوائیں چلتی تھیں، عدل و انصاف، اخوت و مساوات کے ترانے گونجتے تھے، شجاعت و بسالت، ہمدردی و سخاوت کا غلغلہ اٹھاتا تھا، جس کے نیلے نیلے ساگر اور اونچے اونچے پر بت دیکھ کر شاعر نے بڑے فخر سے کہا تھا ۛ

اونچے اونچے پر بت اس کے نیلے نیلے ساگر
دھرتی جیسے پھوٹ ہی ہو دودھ کی گھی گاگر

اور شاعر مشرق علامہ اقبال نے اپنے شہرہ آفاق ترانے میں تو ہندوستان کو سارے

جہاں سے اچھا کہہ دیا ہے ۛ

سارے جہاں سے اچھا ہندوستان ہمارا
ہم بلبلیں ہیں اسکی یہ گلستان ہمارا

آج خوابوں کا وہی دیش ہندوستان فرقہ پرستی کی آگ میں جل رہا
ہے، نفرت و تعصب کے شعلوں میں تھلس رہا ہے، ہندو مسلم فسادات میں بہنے والے
معصوم انسانوں کے خونِ ناحق سے سرزمین ہند لالہ زار ہو رہی ہے جہاں محبت
کے ترانے گونجتے تھے وہاں اب بموں کے دھماکے ہو رہے ہیں، جہاں آرام گوئی،
نانک جیستی، صوفی سنت اور مہاتما گاندھی جیسے سپوت جنم لیتے تھے، اب اسی
دیش میں ایڈوائی، اشوک سنگھل، بال ٹھاکرے اور عباس نقوی و سکندر جیسے کم
بخت فرقہ پرست پیدا ہو رہے ہیں، جہاں گمان و دھیان کے شوقین سادھو
امن و محبت کا پیغام سناتے تھے، اب اسی دیش میں سادھوؤں، سنّتوں کو فرقہ
پرست، نفرت و عداوت کے پرچار کے لئے استعمال کر رہے ہیں، جو ہندی
کنیائیں، ہندوستان کی عصمت و عفت کی علامت تھیں، آج اودما بھارتی اور
رسمبھراء کے بھیس میں مسلمانوں کے خلاف زہر افشانی کر رہی ہیں، جو بہن بھائی کے
پیار کی نشانی تھی، آج مذہب کے نام پر ایک ہی دیش کے کروڑوں بھائیوں کی خلاف
دوسرے بھائیوں کو بھڑکار رہی ہے، اور جن دیش بھگتوں نے بھارت کی وحدت و سالمیت
کے لئے ہندو مسلم ایکتا اور قومی یکجہتی کے لئے اپنی جانیں قربان کی تھیں، آج انھیں کا

نام لینے والے وطن پرستی کا دعویٰ کرنے والے افراد و جماعتیں اپنی براہ راست
 جانے کے لئے علیحدگی پسندی اور دہشت گردی، اور فرقہ پرستی کے رجحانات کو
 ہوا دے رہے ہیں۔

برادرانِ اسلام! اس وقت عظیم ہندوستان میں دہشت گردی
 اور علیحدگی پسندی کی جو خطرناک فضا قائم ہو گئی ہے
 اس سے ہماری مہمان بھارت کی اکھنڈ تازہ اور سالمیت کو زبردست خطرہ لاحق ہو گیا ہے
 پنجاب، کشمیر، آسام میں دہشت گردوں کا راج ہے، اتر پردیش اور بہار میں فرقہ
 پرستوں کا دور دورہ ہے، ہر طرف بد امنی، انارکی، شراکتیہ فتنہ پروری، ریشہ دوانی
 ہے، مفاد پرست عناصر حصول اقتدار کے لئے ہندوستان کو فرقہ پرستی کی نہ بچھنے
 والی آگ میں جھونک رہے ہیں اور ہندوستان ان حالات کی وجہ سے سیاسی و
 اقتصادی بحران کا شکار ہے، لیکن سب سے بڑا المیہ یہ ہے کہ ہندوستان میں جتنے بھی
 فسادات ہوتے ہیں، فرقہ پرستی کی جتنی بھی تحریکیں چلتی ہیں اور جتنے بھی اشتعال
 - انگیز نعرے لگائے جاتے ہیں، ہر ایک کا نشانہ صرف مسلمانان ہند ہوتے ہیں اس
 وطن میں مسلمانوں کو جس نظر سے دیکھا جاتا ہے اور ان کے خلاف جس قسم کے جذبات
 و احساسات کا اظہار کیا جاتا ہے۔ اس سے یقین ہوتا ہے کہ منصوبہ بند طریقے اور سوچے
 سمجھے پلان کے تحت صرف ایک ہی مقصد ہے کہ کس طرح مسلمانان ہند کو بدست و
 نابود کیا جائے ؟

سَامِعِينَ کَرَام ! صدیوں کی غلامی کے بعد بڑی جدوجہد اور
 قربانی کی بدولت ہندوستان ^(۱۵) پندرہ اگست
 ۱۹۴۷ء میں انگریزوں کی چنگل سے آزاد ہوا تھا، طویل تاریکی کے بعد آزادی کا سورج
 طلوع ہوا تھا، ہمارے دیش کے ہندو مسلم رہنماؤں نے ناقابلِ برداشت مصائب
 و آلام جھیل کر اور اپنا عیش و آرام بچ کر کے آزادی کی نعمت حاصل کی تھی، اور بہت
 سوچ سمجھ کر سیکولرزم کا راستہ اختیار کیا تھا تاکہ مختلف ادیان و مذاہب اور نظریات
 و عقائد کے حامل کروڑوں ہندوستانی خود مختاری و آزادی کی حقیقی دولت سے سرفراز
 رہیں، دستوری طور پر ہر مذہب کے ماننے والوں کو فکر و عمل کی آزادی حاصل رہے، شہری
 حقوق، قانونی و عدالتی سہولیات حاصل رہیں، لیکن کسے معلوم تھا کہ آزاد ہندوستان
 وطن پرست مسلمانوں کے لئے ہسم کدہ بنایا جائے گا، اور فرقہ پرستی کا زہر پلانا گ
 ہر فرد کو ڈس لیگا، سیکولرزم اور شو سلزم کا سہانا سپنا دکھا کر مسلمانوں کو عضو معطل
 بنادیا جائیگا، ہندوستانی کے نام پر مسلمانوں کو بھارتی کرن کرنے کی کوشش کی جائیگی،
 قومی دھارے میں شامل ہونے کی تحریک چلا کر مشرکانہ تہذیب
 اختیار کرنے پر مجبور کیا جائیگا، اور اسلام کا نام لینے کے جرم میں ان کو فساد کی تھپی
 میں جھونک دیا جائیگا، مسلمانوں کی عبادت گاہوں اور مقدس مقامات پر مندر
 ہونے کا بے ثبوت و بے دلیل الزام لگا کر حملہ کیا جائیگا، اور مسلمانوں کو غیر ملکی اور
 گھس پیٹ کہہ کر انکو سرکاری ملازمتوں اور حکومتی اداروں سے بے دخل کیا جائے گا،

ان کے اثر و سرخ کو ختم کرنے کیلئے نفرت و عداوت کا پرچار کیا جائیگا،
مسلمانو! طاغوتی و فرعونی طاقتوں نے ہر دور میں اسلام کے روشن
 چراغ کو گل کرنے کی ناکام کوششیں کی ہیں، مسلمانوں کو
 صفوہ ہستی سے نیست و نابود کرنے کیلئے تحریکیں چلائی ہیں، مگر کہ آرائیوں، ریشہ
 دوانیوں، فتنہ پردازوں کا سہارا لیا ہے، اس لئے کہ حق کی آواز باطل پرستوں
 کیلئے ناقابل برداشت رہی ہے، اسلام کی چودہ سو سال کی تاریخ اٹھا کر دیکھ لیجئے
 حق و باطل، نور و ظلمت کا یہ ٹکراؤ ہمیشہ جاری رہا ہے، کسی نے اسی مناسبت سے
 خوب کہلے ہے ۛ

ستیزہ کار رہا ہے ازل سے تا امروز
 چراغِ مصطفوی سے شرارِ بولہبسی

ہندوستان میں بھی تاریخ یہی فرقہ وارانہ فسادات اور فرقہ پرستی کے عنوان
 سے دہرائی جا رہی ہے اور ادھر آزادی کے بعد سے ان حملوں میں اور بھی تیز گئی
 ہے۔ آپ آزاد ہندوستان کی پچاس (۵۰) سالہ تاریخ پر نظر ڈالئے، ہندو
 مسلم فسادات کے نام پر مسلم کشی کا ایک طویل سلسلہ نظر آئیگا، تین سو پینسٹھ (۳۶۵)
 دن میں چار سو (۴۰۰) سے زائد فسادات صرف ہندوستان ہی کا امتیاز ہے اور
 وہ بھی یک طرفہ مسلمانوں کے پاکیزہ لہو سے ہولی کھیلنے کیلئے ہوتے ہیں،
مسلمانو! فسادات ہندوستان کی روایت بن گئی ہے، فرقہ پرستی

یہاں کی تہذیب بن گئی ہے، فرقہ پرستوں نے اپنے گھناؤنے مقاصد کو پورا کرنے کیلئے فرقہ پرستی کو ہوا دی، آج ہندوستان کی فضا میں فرقہ پرستی مسلمانوں سے نفرت و تعصب اور اسلام سے بغض و عناد کا زہر اتنا زیادہ شامل ہو گیا کہ پوری فضا مسموم ہو گئی ہے، ہر سنجیدہ فطرت انسان اس ماحول میں شدید گھٹن کا شکار ہے آج گھر گھر میں گاؤں گاؤں اور دیہات دیہات میں تعصب و نفرت کے شعلے بھڑک رہے ہیں، قدم قدم پر نفرت و عداوت کا اظہار ہوتا ہے اور فرقہ پرست افراد جگہ جگہ مسلمانوں کے خلاف زہر افشانی میں مصروف ہیں، اشتعال انگیز نعروں، توہین آمیز بیانات، دھمکی آمیز اعلانات، اہانت آمیز اشتہارات اور زہر بھرے کیسٹ کے ذریعہ ہندو مسلم اتحاد کی صدیوں پرانی روایات کی مضبوط دیوار کو ڈھانے میں مصروف ہیں، محبت بھرے دلوں میں نفرت کے بیج بول رہے ہیں، بھولے بھلے معصوم لوگوں کو وحشت خیزی اور درندگی کی تسلیم دے رہے ہیں، مسلمانوں کو قتل کرنے کے لئے برچھیاں، تلواریں اور ترشول تقسیم کر رہے ہیں اور کھلے عام دستور و قانون کی دھجیاں اڑا رہے ہیں، عدلیہ و انتظامیہ کا مذاق اڑا رہے ہیں۔

مسلمانو! ان جنوبی فرقہ پرستی وطن کی یکتا سالمیت کے دشمن، مادر وطن کی عصمت و عزت اور آبرو و عفت کے سوداگروں کو تمہارے خون کا چسکہ لگ گیا ہے، مسلمانوں کے پاکیزہ لہو سے ہولی کھیلنا، مسلم بستیوں کو تدریش کرنا، مسلم معصوم بچوں کو نیزوں پر اچھالنا، مسلم نوجوانوں کو تہ تیغ

کرنا، مسلم عورتوں کو بے آبرو کرنا، نوخیز دوشیزاؤں کے گوہر عصرت کو لوٹ لینا مسلمانوں کے دوکان و مکان اور اشیائے کو بھوں کے دھماکے سے اڑا دینا اتنا عام ہے کہ امن و امان اور انسانیت و مروت کا تصور بھی ختم ہو چکا ہے، آج یہاں کا مسلمان غیر یقینی کیفیت کا شکار ہے۔

مسلمانو! ہندوستان کے بیس کروڑ مسلمانوں کے سروں پر ہر وقت خوف و ہراس کے بادل منڈلاتے ہیں، فسادات کی تلواریں لٹکی رہتی ہیں کوئی نہیں کہہ سکتا کہ کب کیا ہو جائے، کس جگہ فساد کے شعلے میٹرک اٹھیں، کیا کوئی مسلمان فرقہ پرستی سے لبریز فسادات کے آگ میں جھلستے ماحول میں اعتماد کے ساتھ زندگی بسر کر سکتا ہے ہرگز نہیں،

بھائیو! بھاگلپور، میرٹھ، لیا نہ، مراد آباد، بجنور، بدایوں، درہنگہ، رانچی، احمد آباد، ممبئی مسلمانوں کے لہو سے ہولی کھیلنے والے درندہ مفت انسان آج اتنے جبری ہو گئے ہیں کہ تمہاری عبادت گاہوں پر نظریں لگائے ہیں، آج فرقہ پرست جماعتیں دعویٰ بلا لیل کر رہی ہیں کہ مسلمانوں نے ہندوستان پر قبضہ کر کے یہاں کی ہزاروں مندروں کو مسجدوں میں تبدیل کر دیا ہے، بابرو اکبر، جہانگیر و شاہجہاں، اورنگ زیب اور فیروپور فرقہ پرست تھے، غاصب تھے، ان حکمرانوں نے مسلمانوں اور ہندوؤں کو اجاڑا ہے، مندروں پر قبضہ کیا ہے، میں انکو تو اس قدر بھی نہیں سمجھتا کہ جواب دوں، لیکن اتمام حجت کے طور پر صرف

ٹیپو سلطان وحید علی کی ہندو نوازی اور مذہبی رواداری کی چند ایک مثالیں دیتا ہوں
وہ بھی صرف اس لئے کہ ٹیپو سلطان پر بہت کیچڑ اچھالی گئی ہے،
مہاتما گاندھی اپنے اخبار ”رینگ اڈیا“ کے تیس جنوری انیس
سو تیس کے شمارے میں لکھتے ہیں،

دہلیو سلطان نے مندروں کے لئے بڑی فیاضی کی، جائدادیں وقف
کیں اور خود اس کے محل کے چاروں طرف شری ونگٹار منا، شری
نواس اور شری رنگ ناتھ کے مندر رکھے، ان کی موجودگی سلطان
کی وسعت نظری اور رواداری کی مثال ہے، اور میسور آثار قدیمہ ۱۹۱۶ء
کی رپورٹ میں صراحتہ ذکر ہے دیون ہلی کے مندر میں جو پاپوش
استعمال ہوتا ہے وہ حیدر علی کا عطیہ ہے، سرنگا پٹنم کا سب سے بڑا مندر
رنگ ناتھ حیدر علی کا تعمیر کروایا ہوا ہے، اسی طرح میسور میں جتنے بھی
مندر تعمیر ہوئے انھیں حیدر علی نے جاگیریں اور عطیات دئے، اور ٹیپو
سلطان کے انیس فوجی افسروں میں ۱۰ ارہندو ۹ مسلم تھے، اس کے
تیرہ (۱۳) ذبیروں میں ۷ ارہندو اور ۶ مسلم تھے، اور اس کے اُستاد
گوردھن پنڈت تھے،

میسور آثار قدیمہ اور مہاتما گاندھی کے یہ بیانات اور تحریریں ان
فرقہ پرستوں کے منہ پر طمانچہ ہیں۔ وہ شاید بھول گئے کہ اکبر اعظم کا سپہ سالار راجہ

ان سے گھٹتا۔

مسلمانو! آج یہ جنوبی فرقہ پرست وطن فروش ہندو مسلم اتحاد کے دشمن، بھارت کے ایکٹ کے مخالف، تم کو غدار وطن کہتے ہیں، غیر ملکی کا الزام دیتے ہیں اور تم سے وطن دوستی کا ثبوت مانگتے ہیں، ان کو بتادو کہ غدار وطن کون ہے؟ اور محبت وطن کون ہے؟

پہلے یہ طے کر دو کہ وفادار کون ہے

پھر وقت خود بتائیگا غدار کون ہے

مسلمانوں کی تاریخ سے یہ بے بہرے تعصب کی نگاہ سے ہر ایک کو دیکھنے والے یہ فرقہ پرست عناصر شاید یہ بھول گئے کہ پرچم حریت بلند کرنے والے مسلمان تھے، انگریزوں سے لڑنے والے مسلمان تھے، جذبہ آزادی پسند کرنے والے مسلمان تھے، کیا فرقہ پرست اور انتہا پسند جنوبی حضرات یہ بھول گئے کہ ۱۸۵۷ء کا انقلاب مسلمانوں نے برپا کیا تھا، مشاطی کے میدان میں مسلمانوں نے جو ہر شجاعت دکھائی تھی

ان فرقہ پرست فساد یوں سے پوچھو کہ بتاؤ ”ریشمی رومال

مسلمانو!

تحریک“ کا بانی کون تھا؟ اسیر مالٹا کون تھا؟ سُبھاش

چندر بوس کی آزاد ہند فوج کا کمانڈر کون تھا؟ لندن کی گول میز کانفرنس میں ہندوستان کی مکمل آزادی کا مطالبہ کرنے والا کون تھا؟ اور ”الہ سال“ کے ذریعہ انگریزوں کو لالکارنے والا کون تھا؟ کراچی کی عدالت میں کفن ساتھ لیجانیوالا

کون تھا؟ اور آزادی کے سرفردشوں، حریت کے متوالوں کو انقلابی ترانہ ہے

سرفردشی کی تمنا اب ہمارے دل میں ہے

دیکھنا ہے زور کتنا بازوئے قاتل میں ہے

کس نے دیا تھا؟ بتاؤ! کیا تم شیخ الہند محمود احسن دیوبندی کو بھول گئے؟ کیا
شیخ الاسلام مولانا حسین احمد مدنی کو بھول گئے؟ کیا امام الہند مولانا ابوالکلام آزاد
کو بھول گئے؟ کیا جنرل شاہنواز کو بھول گئے؟ کیا عطار الشہ شاہ بخاری کو بھول گئے؟
کیا حبیب الرحمن لدھیانوی کو بھول گئے؟ کیا مجاہد ملت مولانا حفظ الرحمن سیوہاروی
کو بھول گئے؟ کیا رفیع احمد قدوسی کو بھول گئے؟ کیا تمہیں ڈاکٹر ذاکر حسین بھی یاد نہیں؟
یہ بتاؤ؟ کیا تم کو شہد اشفاق الشہ خان بھی یاد نہیں؟ ویر عبد الحمید بھی یاد نہیں؟
یاد تو ہو گا تمہیں منظر جلیاں والا :۔ گھومتا ہو گا نگاہوں میں خونی نقشہ

کون تھا سینہ سپر کھالی تھی کس نے گولی

خون سے کس کے وہاں کھلی گئی تھی ہولی

آج تم کل کی ہر اک بات بھلا بیٹھے ہو

قصہ خوالی کی حکایات بھلا بیٹھے ہو، (مشتاق شیدائی خیر آبادی)

ان احسان فراموشوں نے تمہاری قربانیاں بھلا دی ہیں نفرت

مسلمانو! دکدورت نے ان کے ذہن و دماغ کو سوچنے کی صلاحیت سے

محروم کر دیا ہے، در نہ ہندوستان کا چیمہ چیمہ ہمارا احسان مند ہے، ہمالیہ کی

سربلندیاں تمہاری عظمتوں کی گواہ ہیں، مالا باڑھ اور سندھ کے ساحل تمہارے
 قدموں کو بوسہ دے چکے ہیں، انھیں وادیوں میں مجاہدین کے لشکر ٹھہرتے تھے ہنگامہ
 اور جتنا بھی تمہاری پاکبازی کی امین ہیں، تم نے اس دلش کو گہوارہ امن بنایا،
 مرکز علم و فن بنایا، اسلامی عدل و انصاف اور اخوت و مساوات سے روشناس
 کرایا، زیور تمدن و تہذیب سے اس کو سجایا، تاج محل کی خوبصورتی و رعنائی سے
 سنوارا، جامع مسجد کی پاکیزگی سے نوازا، قطب مینار کی بلندی سے اس دلش کا
 معیار بلند کیا، لال قلعہ کی عظمتوں سے اس کی شان میں اضافہ کیا، چار مینار کی
 دل آویزی و دل ربائی سے اس کو سرفراز کیا، تم نے اس دلش کو دولت و ثروت
 سے مالا مال کیا، اور جب وقت پڑا تو اپنے لہو کا دان دیکر مادر وطن کی عصمت و آبرو
 کو محفوظ رکھا، لیکن آج تمہارے ہی لہو سے یہ درندے اپنی پیاس بجھا رہے ہیں،
 تمہارے معصوم بچوں کو داغ قیمتی دے رہے ہیں، تمہاری عفت مآب عورتوں کو بے آبرو
 کر رہے ہیں، تمہاری نوخیز دوشیزاؤں کا گوہر عصمت بوٹ رہے ہیں، تمہاری
 بستیوں کو نذر آتش کر رہے ہیں، اور یہ سب کچھ حکومت کے زیر سایہ ہوتا ہے،
 یہ پی اے سی اور فورس کی حمایت میں ہوتا ہے، آج امن و قانون کے محافظ ہی تمہارے
 سب سے بڑے دشمن ہیں، عین نماز عید میں مسلمانوں پر رائفلوں سے آگ برسوانے
 والے پی اے سی کے افراد تھے، ہاشم پورہ اور ملیانامیں سینکڑوں معصوم انسانوں کو
 ختم کر کے دریا میں بہانے والے پی اے سی کے افراد تھے، آہ! آج مسلمان اتنا

حقیر ہو گیا ہے کہ اس کی لاش پر کھیتیاں اگائی جائیں، اور حد تو یہ ہے کہ بابرؒ مسجد کا
 آلاکھو لو اگر فرقہ پرستی کو نقطہ غرور پر پہنچانے کی ذمہ دار حکومت ہے، مثلاً انیاس
 کر و اگر فرقہ پرستوں کو کھلی چھوٹ دینے والی حکومت ہے، اسی کو کہتے ہیں کہ جن
 پر تکیہ تھا وہی پتے ہو ا دینے لگے۔

جب وقت پڑا تھا گلشن پر مجھ سے ہی لہو کا دان لیا
 میرے ہی لہو کے پھینٹوں سے نہولی بھی منائی لوگوں نے

برادران! آج ہندوستان میں تمہارے دین و مذہب کو سخت خطرہ
 لاحق ہے، نمرود وقت، فرعون زمانہ تمہارے ایمان کی صداؤں
 کو آزماتے ہیں، اولاد ابراہیم پر فرقہ پرستی کی آگ بھڑکار رہے ہیں، لیکن کیا یہ
 ممکن ہے کہ اشوک سنگھل، بال ٹھا کرے اور ایڈوانی جیسے حقیر انسان مسلمانوں کا کچھ
 بگاڑ سکیں؟ مگر آج مسلمان ہند کیوں دہشت زدہ ہیں؟ کیوں فسر مند ہیں؟
 مسلمان اور فکر دنیا؟ مسلمان اور فکر موت؟ مسلمان اور دشمنوں سے خوف؟ مسلمان
 اور فرقہ پرستوں سے ہراساں؟ یہ ناممکن ہے! محال ہے!

مگر کہنا پڑتا ہے کہ آج ہندوستان کے بلیں کروڑ مسلمان خوف
مسلمانو! زدہ ہیں اس لئے کہ وہ شانِ مسلمانی نہیں جو ایک مسلمان کا
 سرمایہ ہے، وہ جویشِ ایمانی نہیں جو تمہارا طرہٴ امتیاز ہے، تم تو احمد شریف کروڑ ہو ذرا
 ان تین سو تیرہ (۳۱۳) مسلمانوں کو یاد کرو میکہ ساری دنیا ان کی مخالف تھی، مگر بے سہو

سامانی کے باوجود ہزاروں پر غالب تھے۔ ذرا اپنے حالات سے مکہ کے ان مسلمانوں کا موازنہ کرو جن کی زندگی کا ایک ایک لمحہ مصائب و آلام میں گذرتا تھا، مگر پھر بھی مشرکین ان سے خوف زدہ تھے، ذرا سوچو تو یہ آیت کن لوگوں کی شان میں نازل ہوئی ہے لَا تَسْهِنُوا وَلَا تَخْزَنُوا وَأَنْتُمْ الْأَعْلَوْنَ إِنَّ كُنْتُمْ مُؤْمِنِينَ، (ترجمہ) نہ پست ہمت بنو اور نہ غم کرو اور تمہیں سر بلند ہو گئے اگر تم مؤمن بن کر رہو، اور کن لوگوں کے بارے میں فرمایا گیا ہے کہ كَمْ مِّنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ (ترجمہ) اور کتنی کم تعداد جماعتیں کثیر تعداد جماعتوں پر غالب آ گئیں؟ اللہ کے حکم سے۔

مسلمانو! شرک و کفر اپنی فطرت پر عمل کر رہے ہیں، یہ فسادات اور فترت پرستی کوئی نئی چیز نہیں، یہ تو نور و ظلمت کا ٹکراؤ ہے، حق و باطل کا ٹکراؤ ہے۔ اپنی تیرہ سو سالہ پُرانی تاریخ پر نظر ڈالو، اہر دور میں دشمنان اسلام قصر اسلام پر حملہ آور ہوتے ہیں، مذہبِ عولی و طاغولی طاقتوں نے تمہارے وجود کو ختم کرنے کی کوشش کی ہے، سفینہ دین کو غرقاب کرنے کی پالیسی چلی ہے، اور آج بھی وہی ہو رہا ہے، کیا صلیبیوں کی یلغار بھول گئے؟ کیا تاتاریوں کی یورش یاد نہیں؟ اذرا بک ہندوستان میں تم کو آزمایا جا رہا ہے، تمہارے ایمان کا امتحان لیا جا رہا ہے۔

مُسلمانو! اپنے دستوری حقوق کو استعمال کرو، احتجاج کرو، حکومت

سے اپنا حق مانگو، عداوتی چارہ جوئی کرو، لیکن تمہارا اصل سہارا اپنے خالق و مالک سے
 ہونا چاہئے، اسی کی نصرت و عنایت طلب کرو، اسی سے اپنا دکھ درد کھو، مگر اپنے
 کو اس لائق تو بنالو کہ خدا کی نصرت و برکت نازل ہونے لگے، اپنے ایمان میں
 پختگی پیدا کرو، اپنی صفوں میں اتحاد پیدا کرو، عمل کو درست کرو، اپنی پیشانیوں
 سے مسجدوں کو آباد کرو، عداوت و نفرت سے اپنے دلوں کو خالی کرو، ذاتوں کی
 تفریق ختم کرو، سیسہ پلائی ہوئی دیوار بن جاؤ، ان فرقہ پرستوں کے لئے
 شیر بزر بن جاؤ، صلاح الدین ایوبی بن جاؤ، خالد سیف الشریف بن جاؤ، حیدر
 کرار بن جاؤ، اور وطن فروشوں کو بتادو کہ سے

باطل سے دُبنے والے آسمان نہیں ہم

سوار لے چکے تو امتحاں ہمارا

مُسلما نو! یہ تمہیں دھمکیاں دیتے ہیں، ان سے صاف کہہ دو کہ اپنی ناپاک
 ذہنیت کو تبدیل کر لیں، اپنی زبانوں کو لگام دیں ورنہ تمہیں
 ایسا نہ ہو کہ مسلمانان ہند بھی صبر کا دامن چھوڑ دیں اور پھر خون کی ندیاں بہانا
 شروع کر دیں، اور سنو مسلمان موت سے نہیں ڈرتا، اس کیلئے تو مرنے کا بھی
 شہادت ہے، اعزاز ہے، باعثِ فخر ہے، اور زندہ رہنا بھی انعام ہے،

مسلمان اپنا خون گرا سکتا ہے، اپنی اولاد کو کٹوا کر صبر کر سکتا ہے،
 بستیوں کے جلنے پر چپ رہ سکتا ہے، لیکن جب حملہ براہِ راست اس کے دین پر

ہو گیا تو سنو اور کان کھول کر سنو کوئی مسلمان برداشت نہیں کر سکتا، آج
فوج کے ذریعہ ان نہتے مسلمان کو کٹوا دو گے، لیکن دوسرے پیدا ہونگے، تیسرے
پیدا ہونگے، تمہاری زندگی عذاب بن جائیگی، آخر کیوں ان بے چارے
بھولے بھالے ہندو بھائیوں کو بھڑکار رہے ہو؟

اے ظالمو! کیوں ہندو مسلم اتحاد کو پارہ پارہ کر رہے ہو؟ کیوں
صدیوں پرانی روایات توڑ رہے ہو؟ کیوں ہندوستان
کو جہنم میں جھونک رہے ہو؟ اس وطن کو قومی اکیوتا کی عدالت رٹ دے دو،
اس کی اکھنڈ تائید کو باقی رہنے دو، کیا تم سوچتے ہو کہ اس ترنگے کی جگہ بھگو
جھنڈا الہرا دو گے؟ کتنے احمق ہو، جس جھنڈے کی آبرو کیلئے ہزاروں نہیں لاکھوں
جائیں قربان ہو گئیں، کیا تم اس کو بدل کر اپنا بھگو جھنڈا الہرا دو گے؟ آج
تم رام جی کا نام لے کر اپنا پیٹ پال رہے ہو اور دوسروں کی جیب ضاٹ
کر رہے ہو، کیا رام چندر جی کی یہی تعلیم تھی؟ کیا گوتم نے یہی سکھایا تھا؟ کیا کرشن
مہاراجا نے یہی آدیش دیا تھا؟ آؤ تم کو محبت کا پیغام دیتے ہیں، فرقہ پرستی کو
بند کرو اور ہمارے ساتھ مل کر کہو کہ

مذہب نہیں سکھاتا آپس میں پیر رکھنا
ہندی ہیں ہم وطن ہے ہندوستان ہمارا
”وَمَا عَلَيْنَا إِلَّا الْبَدَا“

تخلیقِ انسان اور توبہ و صوری

الحمد لله رب العالمین والصلاة والسلام
على سيد المرسلین محمد وآله واصحابه
اجمعین الى يوم الدين، اما بعد !
فقد قال الله تعالى في القران الكريم، لقد خلقنا
الانسان في احسن تقويم، پ، ۶۲، ۶۳،

عزیزان گرامی! آج کی اس بزم میں نماز، روزہ کا ذکر نہیں
کر رہا، حج و زکوٰۃ کے موضوع پر نہیں بات کر رہا،

صدقات و خیرات کی باتیں نہیں کروں گا، نوافل و اذکار کا تذکرہ نہیں کروں گا، بلکہ میں آج انسان کو موضوع سخن بنارہا ہوں، آپ کی اور اپنی تخلیق کی داستان سنارہا ہوں، اشرف المخلوقات کے فضائل و سناؤں کا، خلیفۃ الشرفی الارض کے واقعات و سناؤں کا، یعنی انسان کی انسانیت پر کلام کروں گا کہ الشربارک و تعالیٰ نے انسان کو کیوں پیدا فرمایا،

مذکورہ بالا آیت میں اللہ تعالیٰ ارشاد فرماتے ہیں کہ ہم نے انسان کو بہترین سانچے میں ڈھالا ہے، بھائیو! مخلوقات خدا کا شمار نہیں اور ان تمام مخلوقات میں اپنے حسن تخلیق کے اعتبار سے انسان سب سے خوبصورت ہے، سب سے حسین و جمیل ہے، اس کا ظاہر بھی خوبصورت ہے، اس کا باطن بھی خوبصورت ہے، اس کی صورت بھی حسین ہے، اس کی سیرت بھی حسین ہے، اس لئے کہ اس کی تخلیق کا مقصد سب سے عظیم ہے، اس کو خالق ارض و سما نے اپنی عبادت کے لئے پیدا فرمایا ہے، اپنی خلافت کے لئے پیدا فرمایا ہے، اس کو شریعت و کرامت کا تاج عطا کیا ہے، عظمت و جلالت کا تاج مرحمت فرمایا ہے، اور اس کو عقل و فہم، علم و فن کی دولت سے سرفراز فرما کر دنیا کی تمام مخلوقات پر اس کو ممتاز بنایا ہے،

پہلے میں انسان کے حسن ظاہر کا ایک واقعہ عرض کرتا ہوں، حالانکہ انسان کی شرافت و کرامت،

برادران ملت!

عظمت و جلالت، شان و شوکت، عزت و حرمت کا اصل معیار اس کا حسن سیرت ہے، اس کا جمال باطن ہے، اس کا کمال ایمانی ہے، لیکن ذرا غور کیجئے تو سہی کہ رب العالمین نے اس خاکی انسان کو کتنا نوازا ہے؟ کس طرح سنوارا ہے؟ کیسے کیسے نکھارا ہے؟ تو عزیزو! اس کے جمال ظاہری اور حسن صورت کا واقعہ یہ ہے کہ ایک دفعہ ہارون رشید کا وزیر عیسیٰ بن موسیٰ اپنی مہ رُخ پری پیکر بیوی کے ساتھ چاندنی رات میں اپنے محل کے چمن زار میں مجوز نماز تھا، مشغول راز و نیاز تھا کہ فرط جذبات میں، شوق محبت میں اس کی زبان سے یہ جملہ نکل گیا کہ اگر یہ بدر کا بل تم سے زیادہ حسین و جمیل ہے تو تم کو تین طلاق! یہ کہنے کو تو کہہ گیا لیکن فوراً ہوش آیا کہ یہ کیا کہہ دیا، بیوی سے بے پناہ محبت تھی، بے حد پیار تھا، گھبرا گیا، پریشان ہو گیا، فوراً دوڑا دوڑا ہارون رشید کی خدمت میں حاضر ہوا سارا واقعہ سنایا کہ غضب ہو گیا میں نے اپنی بیوی کو تین طلاق دیدی، کوئی صورت نکالنے ورنہ مر جاؤں گا، فراق و جدائی کا جان لیوا تصور مار ڈالے گا، ہارون نے اپنے دور کے علماء عظام کو بلایا، مفتیان کرام کو بلایا، سب کے سامنے یہ مسئلہ رکھا گیا، ہر ایک نے فتویٰ دیا کہ طلاق ہوئی ہے، اس لئے کہ چاند سے زیادہ خوبصورت کوئی انسان نہیں ہو سکتا، چاند تو سراپا صوفیاں ہے، منور و تاباں ہے، طلاق میں کوئی شبہ نہیں، لیکن سیدنا امام اعظم کے ایک شاگرد خاموش تھکے۔ سب علماء کرام بول چکے تو انھوں نے فرمایا کہ طلاق نہیں ہوگی، سب کے منہ بند ہو گئے۔

کیونکہ معمولی بات نہ تھی، تمام علماء کرام کی مخالفت ہو رہی تھی، سب نے بیک زبان پوچھا کہ کس دلیل کی روشنی میں یہ دعویٰ کر رہے ہیں، تو معلوم ہے کہ انہوں نے کیا دلیل قائم کی، انہوں نے یہی آیت کریمہ پڑھا کہ اللہ تعالیٰ فرماتا ہے لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ، جواب ہو گیا، حکمت و دانائی کا خزانہ تھا، سب نے برملا کہا، بے شک طلاق نہیں ہوگی، اس لئے کہ انسان کیلئے احسن الہم مقضیل کا صیغہ استعمال کیا گیا ہے، اور کسی مخلوق کے لئے یہ صیغہ نہیں آیا ہے اس لئے انسان خلقت سب سے خوبصورت ہے۔

یہ حسن ظاہر یا یہ صورت باہر یا یہ جمال و کمال کس کو
برادران اسلام! ملا ہے، اپنے غور کیا آپ کو ملا ہے، ہم کو ملا ہے
 انسان خاکی کو ملا ہے، ظلم و جہول کو ملا ہے، جزو و منوع کو ملا ہے، یہ وہی تو
 ہے جو ایک ناپاک قطرہ سے پیدا کیا گیا، یہ وہی تو ہے جو ایک حقیر پانی سے وجود میں
 آیا، یہ وہی تو ہے جو ایک بیجان لوحِ مطہر اٹھا، مگر اس ذاتِ کریمی نے اس کو نوازا دیا،
 سزا دیا، جس صورت میں چاہا ڈھال دیا، لیکن یہی حقیر و عاجز انسان ان انعامات
 کے بعد اپنے خالق و مالک سے بغاوت کرتا ہے، اس کے احسانات کو فراموش
 کر دیتا ہے، اور طاعت و بندگی کی راہ چھوڑ کر کفر و شرک، عصیان و طغیان کی راہ
 پر چلنے لگتا ہے، بھی اپنے کو اَنَا رَبُّكُمْ الْأَعْلٰی کہتا ہے، بھی اصنام و اوثان کو
 اپنا معبود بناتا ہے، بھی شیطان کی پیروی کرتا ہے اور بھول جاتا ہے کہ اس کو

بنانے والے نے اس کو سنوارنے والے نے، اس کو اپنی اطاعت و بندگی کے لئے پیدا کیا، اس کی عظمت و شوکت کا راز، اس کی شرافت و کرامت کا راز، اس کی تابعداری میں ہے، اس کی اطاعت شعاری میں ہے، اس کی فرمانبرداری اور عبادت گزاری میں ہے، اور وہ اپنی فطرت و طبیعت پر قائم رہتا ہے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ کی عملی تفسیر بنا رہا ہے، تو پھر وہ اشرف المخلوقات ہے، افضل المخلوقات ہے، اجمل المخلوقات ہے، ورنہ اس کا حسن ظاہری، اس کا جمال صورت اس کو عذاب خدا سے نہ بچا سکے گا، قرآن کریم انسان کو اس کی خود فریبی سے آگاہ کرتا ہے اور احسان خداوندی کو یاد دلاتا ہے اور کہتا ہے،

يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ الَّذِي
خَلَقَكَ فَسَوَّاكَ فَعَدَلَ لَكَ فِي آيٍ مَوْجِهَةً
شَاءَ رُبُّكَ ، (سورۃ الانفطار)

(ترجمہ) اے انسان کس چیز نے تم کو تمہارے مہربان رب سے دھوکہ میں ڈال رکھا ہے، جس رب نے تم کو پیدا کیا پھر تم کو برابر کیا پھر تم کو معتدل بنایا، اور جس صورت میں چاہا تم کو ڈھال دیا۔

برادران ملت ! ہدایت دہی ہے، فلاح و بہبود کی منزل ہر آیت میں
پروردگار عالم نے مسلمانوں کے لئے ہر آیت میں

میں رکھی ہے، مگر کیا بتاؤں آج تمہارے دلوں نے یقین نہیں بچھا کہ کلام پاک
اشکر کا کلام ہے یا کسی بندے کا کلام ہے،

دوستو اور بزرگو! قرآن کریم کے ہر پارے میں، ہر آیت میں اشکر
تعالیٰ نے انسان کو اس کی ذات و صفات ارفع
انداز میں سمجھایا، اور کمال ہے کہ مخلوق اپنے خالق کو بھی نہیں پہچانتی، اسے کس طرح
سمجھایا جائے، آپ بالکل ابتدائی طرف آئیں، ہر چیز میسریل کے اعتبار سے تیار
ہوتی ہے، آپ کو معلوم ہے ساری دنیا ہتی آئی ہے کہ گڑ ڈالو گے تو گڑ کا مزہ آئے گا،
شکر ڈالو گے تو شکر کا مزہ آئے گا یعنی جیسا میسریل ہو گا ویسا ہی مال تیار ہو گا،

دوستو! کبھی انسان نے اپنے میسریل کی طرف غور کیا کہ میں کس چیز سے
بنا ہوں، کبھی آدمی نے سوچا کہ میرا میسریل کیا ہے؟ حالاں کہ
قرآن کریم نے للکار کر کہا ہے،

وَجَعَلْنَا لِنْفَةٍ فِي قُرَارِ مَكِينٍ، اَلَمْ نَخْلُقْكُمْ
مِنْ مَّاءٍ مَّهِينٍ، میں نے تجھے ذلیل پانی سے بنایا گندے پانی سے بنایا،
هَلْ اَتَى عَلَى الْاِنْسَانِ حِينٌ مِّنَ الدَّهْرِ لَمْ
يَكُنْ شَيْئًا مِّنْ كُوْرٍ ا، میں نے تجھے اسی چیز سے بنایا جس چیز
کا نام تیرے باپ لینا گوارہ نہیں کرتے، اپنی اصلیت پہچانو اور حقیقت
جانو، پھر میں نے بغیر اسباب کے پیدا کیا،

ذرا توجہ کرو کہ فرمایا کہ تیری ماں ساگ کھایا کرتی تھی اور میں اندر اندر
آنکھیں بنارہا تھا، آپ سارے جہاں کو دیکھ لیجئے، ماں گاجر کھاتی ہے اندر دل بن
رہا ہے، ماں روٹیاں کھاتی ہے اندر دماغ بن رہا ہے، ماں دال کھاتی ہے اندر
اندر زبان بن رہی ہے، یہ سب کس نے بنائے، زمین، آسمان، چاند، سورج، کم
سے کم ان سب چیزوں کو ہی دیکھ کر خدا کی خدائی کو تسلیم کر لو، تمہاری ماں روٹیاں
سبزیاں، ترکاریاں، گوشت، دال کھاتی ہے، اور اندر ہڈیاں تیار ہو رہی ہیں،
ادھر تیری ماں چائے پیتی ہے، اور اندر کتنا بہترین اور خوبصورت چہرہ بنتا جاتا ہے،


الشَّارِبُ الْعِزَّتِ فَرَمَالَهُ، يَخْلُقُكُمْ فِي بُطُونِ
أُمَّهَاتِكُمْ خَلْقًا مِّنْ بَعْدِ خَلْقٍ فِى ظُلُمَاتٍ ثَلَاثٍ،









اور میرے بندے میں نے تجھے تین اندھیروں میں پالا، ماں نے
پیٹ کا اندھیرا، مھلتی کا اندھیرا، رحم کا اندھیرا، ماں کو پتہ نہیں کہ ماں سوئی ہوئی ہے
میں اندر اندر بنارہا ہوں، تیری ماں کام کاج میں لگی رہتی ہے اور میں تجھے بنانے میں
لگا رہتا ہوں، یہ پیارے پیارے ہونٹ کس نے بنائے، یہ پیاری پیاری آنکھیں
کس نے بنائیں، یہ کان کس نے بنائے، اس کان کے اندر جھلی کس نے بنائی،
یہ زبان کس نے بنائی، یہ دل و دماغ کس نے دئے، فرمایا اے میرے بندے
کبھی غور تو کرو، ذَالِكُمُ اللّٰهُ الَّذِى يَخْلُقُكُمْ فِى بُطُونِ أُمَّهَاتِكُمْ فِى ظُلُمَاتٍ ثَلَاثٍ، تیری رگ رگ
بنانے والا میں ہوں، اور اے میرے بندے، تجھے کبریائی کی قسم تیرے سر میں جتنے

بال ہیں کسی اور کا بنایا ہوا انہیں ہے بلکہ میں نے ہی بنایا ہے ، ہاتھ کو کون بنا سکتا ؟
 پیر کون بنا سکتا ہے ؛ دل و دماغ کون بنا سکتا ہے ؛ دل و دماغ میں سوچنے
 کی طاقت کس نے رکھی ؛ زبان کے اندر بولنے کی طاقت کس نے رکھی ؛ کانوں کے
 اندر سننے کی طاقت کس نے رکھی ؛ فرمایا اِذَا لَكُمْ مِنَ اللَّهِ رُكُوعٌ مِرَّةٍ
 سب چیزوں کا پیکر کرنے والا میں ہوں ،

اخیر میں الشرب العزت سے دعا کیجئے کہ الشرم سب کو کہنے
 اور سننے سے زیادہ عمل کی توفیق عطا فرمائے (آمین)

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ





NAIMIA BOOK DEPOT

DEOBAND-247554 (U.P.) INDIA

Ph: (01336) 223294(O) 224556(R) 01336-222491(FAX)

e-mail - naimiabookdepot@yahoo.com